

॥ श्रीमद् भगवद्गीता ॥

॥ śrīmad bhagavadgītā ॥

॥ ॐ श्री परमात्मने नमः ॥

॥ om śrī paramātmāne namaḥ ॥

॥ अथ श्रीमद् भगवद्गीता ॥

॥ atha śrīmad bhagavadgītā ॥

अथ प्रथमोऽध्यायः । अर्जुनविषादयोगः

atha prathamo'dhyāyaḥ | (arjunaviṣādayogaḥ)

धृतराष्ट्र उवाच ।

dhṛtarāṣṭra uvāca |

धर्मक्षेत्रे कुरुक्षेत्रे समवेता युयुत्सवः ।

dharmakṣetre kurukṣetre samaveta yuyutsavaḥ |

मामकाः पाण्डवाश्चैव किमकुर्वत संजय ॥ १ ॥

māmakāḥ pāṇḍavāścaiva kimakurvata sañjaya ॥ 1॥

संजय उवाच ।

sañjaya uvāca |

दृष्ट्वा तु पाण्डवानीकं व्यूढं दुर्योधनस्तदा ।

dr̥ṣṭvā tu pāṇḍavānīkaṁ vyūḍhaṁ duryodhanastadā |

आचार्यमुपसंगम्य राजा वचनमब्रवीत् ॥ २ ॥

ācāryamupasaṅgamyā rājā vacanamabravīt ॥ 2॥

पश्यैतां पाण्डुपुत्राणामाचार्य महतीं चमूम् ।

paśyaitāṁ pāṇḍuputrāṇāmācārya mahatīm camūm ।

व्यूढां द्रुपदपुत्रेण तव शिष्येण धीमता ॥ ३ ॥

vyūḍhāṁ drupadaputreṇa tava śiṣyeṇa dhīmatā ॥ 3॥

अत्र शूरा महेष्वासा भीमार्जुनसमा युधि ।

atra śūrā maheṣvāsā bhīmārjunasamā yudhi ।

युयुधानो विराटश्च द्रुपदश्च महारथः ॥ ४ ॥

yuyudhāno virāṭaśca drupadaśca mahārathaḥ ॥ 4॥

धृष्टकेतुश्चेकितानः काशिराजश्च वीर्यवान् ।

dhr̥ṣṭaketuścekitānaḥ kāśirājaśca vīryavān ।

पुरुजित्कुन्तिभोजश्च शैब्यश्च नरपुंगवः ॥ ५ ॥

purujitkuntibhojaśca śaibyaśca narapuṅgavaḥ ॥ 5॥

युधामन्युश्च विक्रान्त उत्तमौजाश्च वीर्यवान् ।

yudhāmanyuśca vikrānta uttamaujāśca vīryavān ।

सौभद्रो द्रौपदेयाश्च सर्व एव महारथाः ॥ ६ ॥

saubhadro draupadeyāśca sarva eva mahārathāḥ ॥ 6॥

अस्माकं तु विशिष्टा ये तान्निबोध द्विजोत्तम ।

asmākaṁ tu viśiṣṭā ye tānnibodha dvijottama ।

नायका मम सैन्यस्य संज्ञार्थं तान्ब्रवीमि ते ॥ ७ ॥

nāyakā mama sainyasya sañjñārtham tānbravīmi te ॥ 7॥

भवान्भीष्मश्च कर्णश्च कृपश्च समितिंजयः ।

bhavānbhīṣmaśca karṇaśca kṛpaśca samitiñjayaḥ ।

अश्वत्थामा विकर्णश्च सौमदत्तिस्तथैव च ॥ ८ ॥

aśvatthāmā vikarṇaśca saumadattistathaiva ca ॥ 8॥

अन्ये च बहवः शूरा मदर्थे त्यक्तजीविताः ।

anye ca bahavaḥ śūrā madarthe tyaktajīvitāḥ ।

नानाशस्त्रप्रहरणाः सर्वे युद्धविशारदाः ॥ ९ ॥

nānāśastrapraharaṇāḥ sarve yuddhaviśāradāḥ ॥ 9॥

अपर्याप्तं तदस्माकं बलं भीष्माभिरक्विसतम् ।

aparyāptaṁ tadasmākaṁ balaṁ bhīṣmābhirakśitam ।

पर्याप्तं त्विदमेतेषां बलं भीमाभिरक्विसतम् ॥ १० ॥

paryāptaṁ tvidameteṣāṁ balaṁ bhīmābhirakśitam ॥ 10॥

अयनेषु च सर्वेषु यथाभागमवस्थिताः ।

ayaneṣu ca sarveṣu yathābhāgamavasthitāḥ ।

भीष्ममेवाभिरक्विसन्तु भवन्तः सर्व एव हि ॥ ११ ॥

bhīṣmamevābhirakśantu bhavantaḥ sarva eva hi ॥ 11॥

तस्य संजनयन्हर्षं कुरुवृद्धः पितामहः ।

tasya sañjanayanharṣaṁ kuruvṛddhaḥ pitāmahaḥ ।

सिंहनादं विनद्योच्चैः शङ्खं दध्मौ प्रतापवान् ॥ १२ ॥

simhanādaṁ vinadyoccaiḥ śaṅkhaṁ dadhmau pratāpavān ॥ 12॥

ततः शङ्खाश्च भेर्यश्च पणवानकगोमुखाः ।

tataḥ śaṅkhāśca bheryaśca paṇavānakagomukhāḥ ।

सहसैवाभ्यहन्यन्त स शब्दस्तुमुलोऽभवत् ॥ १३ ॥

sahasaivābhyahanyanta sa śabdastumulo'bhavat ॥ 13॥

ततः श्वेतैर्हयैर्युक्ते महति स्यन्दने स्थितौ ।

tataḥ śvetairhayairyukte mahati syandane sthitau ।

माधवः पाण्डवश्चैव दिव्यौ शङ्खौ प्रदग्धमतुः ॥ १४ ॥

mādhavaḥ pāṇḍavaścaiva divyau śaṅkhau pradagghmatuḥ ॥ 14॥

पांचजन्यं हृषीकेशो देवदत्तं धनंजयः ।

pāñcajanyaṁ hr̥ṣīkeśo devadattaṁ dhanañjayaḥ ।

पौण्ड्रं दग्धमौ महाशङ्खं भीमकर्मा वृकोदरः ॥ १५ ॥

paunḍraṁ dadhmau mahāśaṅkhaṁ bhīmakarmā vṛkodaraḥ ॥ 15॥

अनंतविजयं राजा कुन्तीपुत्रो युधिष्ठिरः ।

anantavijayaṁ rājā kuntīputro yudhiṣṭhiraḥ ।

नकुलः सहदेवश्च सुघोषमणिपुष्पकौ ॥ १६ ॥

nakulaḥ sahadevaśca sughoṣamaṇipuṣpakau ॥ 16॥

काश्यश्च परमेष्वासः शिखण्डी च महारथः ।

kāśyaśca parameṣvāsaḥ śikhaṇḍī ca mahārathaḥ ।

धृष्टद्युम्नो विराटश्च सात्यकिश्चापराजितः ॥ १७ ॥

dhṛṣṭadyumno virāṭaśca sātyakiścāparājitaḥ ॥ 17॥

द्रुपदो द्रौपदेयाश्च सर्वशः पृथिवीपते ।

drupado draupadeyāśca sarvaśaḥ pṛthivīpate ।

सौभद्रश्च महाबाहुः शङ्खान्दग्धमुः पृथक्पृथक् ॥ १८ ॥

saubhadraśca mahābāhuḥ śaṅkhāndadhmauḥ pṛthakpṛthak ॥ 18॥

स घोषो धार्तराष्ट्राणां हृदयानि व्यदारयत् ।

sa ghoṣo dhārtaraṣṭrāṇāṁ hr̥dayāni vyadārayat ।

नभश्च पृथिवीं चैव तुमुलोऽभ्यनुनादयन् ॥ १९ ॥

nabhaśca pṛthivīm caiva tumulo'bhyanunādayan ॥ 19॥

अथ व्यवस्थितान्दृष्ट्वा धार्तराष्ट्रान् कपिध्वजः ।

atha vyavasthitāndṛṣṭvā dhārtarāṣṭrān kapidhvajaḥ ।

प्रवृत्ते शस्त्रसंपाते धनुरुद्यम्य पाण्डवः ॥ २० ॥

pravṛtṭe śastrasampāte dhanurudyamya pāṇḍavaḥ ॥ 20॥

हृषीकेशं तदा वाक्यमिदमाह महीपते ।

hṛṣīkeśaṁ tadā vākyaamidamāha mahīpate ।

अर्जुन उवाच ।

arjuna uvāca ।

सेनयोरुभयोर्मध्ये रथं स्थापय मेऽच्युत ॥ २१ ॥

senayorubhayormadhye rathaṁ sthāpaya me'cyuta ॥ 21॥

यावदेतान्निरिक्षेऽहं योद्धुकामानवस्थितान् ।

yāvadetānnirikṣe'haṁ yoddhukāmānavasthitān ।

कैर्मया सह योद्धव्यमस्मिन्रणसमुद्यमे ॥ २२ ॥

kairmayā saha yoddhavyamasminraṇasamudyame ॥ 22॥

योत्स्यमानानवेक्षेऽहं य एतेऽत्र समागताः ।

yotsyamānānavekṣe'haṁ ya ete'tra samāgatāḥ ।

धार्तराष्ट्रस्य दुर्बुद्धेर्युद्धे प्रियचिकीर्षवः ॥ २३ ॥

dhārtarāṣṭrasya durbuddheryuddhe priyacikīrṣavaḥ ॥ 23॥

संजय उवाच ।

sañjaya uvāca ।

एवमुक्तो हृषीकेशो गुडाकेशेन भारत ।

evamukto hr̥ṣīkeśo guḍākeśena bhārata ।

सेनयोरुभयोर्मध्ये स्थापयित्वा रथोत्तमम् ॥ २४ ॥

senayorubhayormadhye sthāpayitvā rathottamam ॥ 24॥

भीष्मद्रोणप्रमुखतः सर्वेषां च महीविशताम् ।

bhīṣmadroṇapramukhataḥ sarveṣāṃ ca mahīviśitām ।

उवाच पार्थ पश्यैतान्समवेतान्कुरूनिति ॥ २५ ॥

uvāca pārtha paśyaitānsamavetānkurūniti ॥ 25॥

तत्रापश्यत्स्थितान्पार्थः पितृनथ पितामहान् ।

tatrāpaśyatsthitānpārthaḥ pitṛnatha pitāmahān ।

आचार्यान्मातुलान्भ्रातृन्पुत्रान्पौत्रान्सखींस्तथा ॥ २६ ॥

ācāryānmātulānbhrātr̥npuṭrānpautrānsakhīm̐stathā ॥ 26॥

श्वशुरान्सुहृदश्चैव सेनयोरुभयोरपि ।

śvaśurānsuhr̥daścaiva senayorubhayorapi ।

तान्समीक्ष्य स कौन्तेयः सर्वान्बन्धूनवस्थितान् ॥ २७ ॥

tānsamīkṣya sa kaunteyaḥ sarvānbandhūnavasthitān ॥ 27॥

कृपया परयाविष्टो विषीदन्निदमब्रवीत् ।

kṛpayā parayāviṣṭo viṣīdannidamabravīt ।

अर्जुन उवाच ।

arjuna uvāca ।

दृष्ट्वेमं स्वजनं कृष्ण युयुत्सुं समुपस्थितम् ॥ २८ ॥

dr̥ṣṭvemaṁ svajanaṁ kṛṣṇa yuyutsuṁ samupasthitam ॥ 28॥

सीदन्ति मम गात्राणि मुखं च परिशुष्यति ।

sīdanti mama gātrāṇi mukhaṁ ca pariśuṣyati ।

वेपथुश्च शरीरे मे रोमहर्षश्च जायते ॥ २९ ॥

vepathuśca śarīre me romaharṣaśca jāyate ॥ 29॥

गाण्डीवं स्रंसते हस्तात्त्वक्चैव परिदह्यते ।

gāṇḍīvaṁ straṁsate hastāttvakcaiva paridahyate ।

न च शक्नोम्यवस्थातुं भ्रमतीव च मे मनः ॥ ३० ॥

na ca śaknomyavasthātum bhramatīva ca me manaḥ ॥ 30॥

निमित्तानि च पश्यामि विपरीतानि केशव ।

nimitāni ca paśyāmi viparītāni keśava ।

न च श्रेयोऽनुपश्यामि हत्वा स्वजनमाहवे ॥ ३१ ॥

na ca śreyo'nupaśyāmi hatvā svajanamāhave ॥ 31॥

न काङ्क्षे विजयं कृष्ण न च राज्यं सुखानि च ।

na kāṅkṣe vijayaṁ kṛṣṇa na ca rājyaṁ sukhāni ca ।

किं नो राज्येन गोविन्द किं भोगैर्जीवितेन वा ॥ ३२ ॥

kiṁ no rājyena govinda kiṁ bhogairjīvitena vā ॥ 32॥

येषामर्थे काङ्क्षितं नो राज्यं भोगाः सुखानि च ।

yeṣāmarthe kāṅkṣitaṁ no rājyaṁ bhogaḥ sukhāni ca ।

त इमेऽवस्थिता युद्धे प्राणांस्त्यक्त्वा धनानि च ॥ ३३ ॥

ta ime'avasthitā yuddhe prāṇāṁstyaktvā dhanāni ca ॥ 33॥

आचार्याः पितरः पुत्रास्तथैव च पितामहाः ।

ācāryāḥ pitarāḥ putrāstathaiva ca pitāmahāḥ ।

मातुलाः श्वशुराः पौत्राः श्यालाः सम्बन्धिनस्तथा ॥ ३४ ॥

mātulāḥ śvaśurāḥ pautrāḥ śyālāḥ sambandhinastathā ॥ 34॥

एतन्न हन्तुमिच्छामि घ्नतोऽपि मधुसूदन ।

etānna hantumicchāmi ghnato'pi madhusūdana ।

अपि त्रैलोक्यराज्यस्य हेतोः किं नु महीकृते ॥ ३५ ॥

api trailokyarājyasya hetoḥ kiṁ nu mahīkṛte ॥ 35॥

निहत्य धार्तराष्ट्रान्नः का प्रीतिः स्याजनार्दन ।

nihatya dhārtarāṣṭrānnaḥ kā prītiḥ syājanārdana ।

पापमेवाश्रयेदस्मान्हत्वैतानाततायिनः ॥ ३६ ॥

pāpamevāśrayedasmānhatvaitānātātāyinaḥ ॥ 36॥

तस्मान्नार्हा वयं हन्तुं धार्तराष्ट्रान्स्वबान्धवान् ।

tasmānnārhā vayaṁ hantuṁ dhārtarāṣṭrānsvabāndhavān ।

स्वजनं हि कथं हत्वा सुखिनः स्याम माधव ॥ ३७ ॥

svajanaṁ hi katham hatvā sukhinaḥ syāma mādharma ॥ 37॥

यद्यप्येते न पश्यन्ति लोभोपहतचेतसः ।

yadyapyete na paśyanti lobhopahatacetasāḥ ।

कुलक्षयकृतं दोषं मित्रद्रोहे च पातकम् ॥ ३८ ॥

kulakṣayakṛtaṁ doṣaṁ mitradrohe ca pātakam ॥ 38॥

कथं न ज्ञेयमस्माभिः पापादस्मान्निवर्तितुम् ।

katham na jñeyamasmābhiḥ pāpādasmanñivartitum ।



कुलवशयकृतं दोषं प्रपश्यद्विर्जनार्दन ॥ ३९ ॥

kulakśayakṛtaṁ doṣaṁ prapaśyadbhirjanārdana ॥ 39॥

कुलवशये प्रणश्यन्ति कुलधर्माः सनातनाः ।

kulakśaye praṇaśyanti kuladharmāḥ sanātanāḥ ।

धर्मे नष्टे कुलं कृत्स्नमधर्मोऽभिभवत्युत ॥ ४० ॥

dharमे naṣṭe kulaṁ kṛtsnamadharmo'bhibhavatyuta ॥ 40॥

अधर्माभिभवात्कृष्ण प्रदुष्यन्ति कुलस्त्रियः ।

adharmābhibhavātkṛṣṇa praduṣyanti kulastriyaḥ ।

स्त्रीषु दुष्टासु वाष्णेय जायते वर्णसङ्करः ॥ ४१ ॥

strīṣu duṣṭāsu vārṣṇeya jāyate varṇasaṅkaraḥ ॥ 41॥

सङ्करो नरकायैव कुलघ्नानां कुलस्य च ।

saṅkaro narakāyaiva kulaghñānāṁ kulasya ca ।

पतन्ति पितरो ह्येषां लुप्तपिण्डोदकक्रियाः ॥ ४२ ॥

patanti pitaro hyeṣāṁ lupṭapiṇḍodakakriyāḥ ॥ 42॥

दोषैरेतैः कुलघ्नानां वर्णसङ्करकारकैः ।

doṣairetaiḥ kulaghñānāṁ varṇasaṅkarakāraakaiḥ ।

उत्साद्यन्ते जातिधर्माः कुलधर्माश्च शाश्वताः ॥ ४३ ॥

utsādyante jātidharmāḥ kuladharmāśca śāśvatāḥ ॥ 43॥

उत्सन्नकुलधर्माणां मनुष्याणां जनार्दन ।

utsannakuladharmāṇāṁ manuṣyāṇāṁ janārdana ।

नरके नियतं वासो भवतीत्यनुशुश्रुम ॥ ४४ ॥

narake niyataṁ vāso bhavatītyanuśuśruma ॥ 44॥

अहो बत महत्पापं कर्तुं व्यवसिता वयम् ।

aho bata mahatpāpaṁ kartuṁ vyavasitā vayam ।

यद्राज्यसुखलोभेन हन्तुं स्वजनमुद्यताः ॥ ४५ ॥

yadrājyasukhalobhena hantuṁ svajanamudyatāḥ ॥ 45॥

यदि मामप्रतीकारमशस्त्रं शस्त्रपाणयः ।

yadi māmapratīkāramaśastraṁ śastrapāṇayaḥ ।

धार्तराष्ट्रा रणे हन्युस्तन्मे क्शेमतरं भवेत् ॥ ४६ ॥

dhārtarāṣṭrā raṇe hanyustanme kśemataraṁ bhavet ॥ 46॥

संजय उवाच ।

sañjaya uvāca ।

एवमुक्त्वार्जुनः सङ्ख्ये रथोपस्थ उपाविशत् ।

evamuktvārjunaḥ saṅkhye rathopastha upāviśat ।

विसृज्य सशरं चापं शोकसंविग्नमानसः ॥ ४७ ॥

visṛjya saśaraṁ cāpaṁ śokasaṁvignamānasaḥ ॥ 47॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogasāstre śrīkṛṣṇārjunasaṁvāde

अर्जुनविषादयोगो नाम प्रथमोऽध्यायः ॥ १ ॥

arjunaviṣādayogo nāma prathamō'dhyāyaḥ ॥ 1॥

।०इन् ।०इन्

।0in ।0in

अथ द्वितीयोऽध्यायः । साङ्ख्ययोगः

atha dvitīyo'dhyāyaḥ | (sāṅkhyayogaḥ)

संजय उवाच ।

sañjaya uvāca |

तं तथा कृपयाविष्टमश्रुपूर्णाकुलेक्षणम् ।

taṁ tathā kṛpayāviṣṭamaśrupūrṇākulekṣaṇam |

विषीदन्तमिदं वाक्यमुवाच मधुसूदनः ॥ १ ॥

viśīdantamidaṁ vākyaṁuvāca madhusūdanaḥ || 1||

श्रीभगवानुवाच ।

śrībhagavānuvāca |

कुतस्त्वा कश्मलमिदं विषमे समुपस्थितम् ।

kutastvā kaśmalamidaṁ viṣame samupasthitam |

अनार्यजुष्टमस्वर्ग्यमकीर्तिकरमर्जुन ॥ २ ॥

anāryajuṣṭamasvargyamakīrtikaramarjuna || 2||

क्लैब्यं मा स्म गमः पार्थ नैतत्त्वय्युपपद्यते ।

klaibyaṁ mā sma gamaḥ pārtha naitattvayyupapadyate |

क्शुद्रं हृदयदौर्बल्यं त्यक्त्वोत्तिष्ठ परंतप ॥ ३ ॥

kśudraṁ hṛdayadaurbalyaṁ tyaktvottiṣṭha parantapa || 3||

अर्जुन उवाच ।

arjuna uvāca |

कथं भीष्ममहं साङ्ख्ये द्रोणं च मधुसूदन ।

katham bhīṣmamahaṁ sāṅkhye droṇaṁ ca madhusūdana ।

इषुभिः प्रतियोत्स्यामि पूजार्हावरिसूदन ॥ ४ ॥

iṣubhiḥ pratiyotsyāmi pūjārkhāvarisūdana ॥ 4 ॥

गुरूनहत्वा हि महानुभावान्

gurūnahatvā hi mahānubhāvān

श्रेयो भोक्तुं भैक्ष्यमपीह लोके ।

śreyo bhoktuṁ bhaikṣyamapīha loke ।

हत्वार्थकामांस्तु गुरुनिहैव

hatvārthakāmāṁstu gurunihaiva

भुञ्जीय भोगान्ऽरुधिरप्रदिग्धान् ॥ ५ ॥

bhuñjīya bhogān'rudhirapradigdhān ॥ 5 ॥

न चैतद्विद्मः कतरन्नो गरीयो

na caitadvidmaḥ kataranno garīyo

यद्वा जयेम यदि वा नो जयेयुः ।

yadvā jayema yadi vā no jayeyuḥ ।

यानेव हत्वा न जिजीविषामः

yāneva hatvā na jijīviṣāmaḥ

तेऽवस्थिताः प्रमुखे धार्तराष्ट्राः ॥ ६ ॥

te'avasthitāḥ pramukhe dhārtaraṣṭrāḥ ॥ 6 ॥

कार्पण्यदोषोपहतस्वभावः

kārpaṇyadoṣopahatasvabhāvaḥ

पृच्छामि त्वां धर्मसंमूढचेताः ।

pr̥cchāmi tvāṁ dharmasammūḍhacetāḥ ।

यच्छ्रेयः स्यान्निश्चितं ब्रूहि तन्मे

yacchreyaḥ syānniścitaṁ brūhi tanme

शिष्यस्तेऽहं शाधि मां त्वां प्रपन्नम् ॥ ७ ॥

śiṣyaste'haṁ śādhi mām tvām prapannam ॥ 7॥

न हि प्रपश्यामि ममापनुद्याद्

na hi prapaśyāmi mamāpanudyād

यच्छोकमुच्छोषणमिन्द्रियाणाम् ।

yacchokamucchoṣaṇamindriyāṇām ।

अवाप्य भूमावसपत्नमृद्धं

avāpya bhūmāvasapatnamṛddhaṁ

राज्यं सुराणामपि चाधिपत्यम् ॥ ८ ॥

rājyaṁ surāṇāmapi cādhipatyam ॥ 8॥

संजय उवाच ।

sañjaya uvāca ।

एवमुक्त्वा हृषीकेशं गुडाकेशः परंतपः ।

evamuktvaḥ ṛṣīkeśaṁ guḍākeśaḥ parantapaḥ ।

न योत्स्य इति गोविन्दमुक्त्वा तूष्णीं बभूव ह ॥ ९ ॥

na yotsya iti govindamuktvaḥ tūṣṇīm babhūva ha ॥ 9॥

तमुवाच हृषीकेशः प्रहसन्निव भारत ।

tamuvāca ṛṣīkeśaḥ prahasanniva bhārata ।

सेनयोरुभयोर्मध्ये विषीदन्तमिदं वचः ॥ १० ॥

senayorubhayormadhye viṣīdantamidaṁ vacaḥ ॥ 10॥

श्रीभगवानुवाच ।

śrībhagavānuvāca ।

अशोच्यानन्वशोचस्त्वं प्रज्ञावादांश्च भाषसे ।

aśocyānanvaśocastvaṃ prajñāvādāṃśca bhāṣase ।

गतासूनगतासूंश्च नानुशोचन्ति पण्डिताः ॥ ११ ॥

gatāsūnagatāsūṃśca nānuśocanti paṇḍitāḥ ॥ 11॥

नत्वेवाहं जातु नासं न त्वं नेमे जनाधिपाः ।

natvevāhaṃ jātu nāsaṃ na tvaṃ neme janādhipāḥ ।

न चैव न भविष्यामः सर्वे वयमतः परम् ॥ १२ ॥

na caiva na bhaviṣyāmaḥ sarve vayamataḥ param ॥ 12॥

देहिनोऽस्मिन्यथा देहे कौमारं यौवनं जरा ।

dehino'sminyathā dehe kaumāraṃ yauvanaṃ jarā ।

तथा देहान्तरप्राप्तिर्धीरस्तत्र न मुह्यति ॥ १३ ॥

tathā dehāntaraprāptirdhīrastatra na muhyati ॥ 13॥

मात्रास्पर्शास्तु कौन्तेय शीतोष्णसुखदुःखदाः ।

mātrāsparśāstu kaunteya śītoṣṇasukhaduḥkhadāḥ ।

आगमापायिनोऽनित्यास्तांस्तितिक्षस्व भारत ॥ १४ ॥

āgamāpāyino'nityāstāṃstitikṣasva bhārata ॥ 14॥

यं हि न व्यथयन्त्येते पुरुषं पुरुषर्षभ ।

yaṃ hi na vyathayantyeṭe puruṣaṃ puruṣarṣabha ।

समदुःखसुखं धीरं सोऽमृतत्वाय कल्पते ॥ १५ ॥

samaduḥkhasukhaṃ dhīraṃ so'amṛtatvāya kalpate ॥ 15॥

नासतो विद्यते भावो नाभावो विद्यते सतः ।

nāsato vidyate bhāvo nābhāvo vidyate sataḥ ।

उभयोरपि दृष्टोऽन्तस्त्वनयोस्तत्त्वदर्शिभिः ॥ १६ ॥

ubhayorapi dr̥ṣṭo'ntastvanayostattvadarśibhiḥ ॥ 16॥

अविनाशि तु तद्विद्धि येन सर्वमिदं ततम् ।

avināśi tu tadviddhi yena sarvamidaṁ tatam ।

विनाशमव्ययस्यास्य न कश्चित्कर्तुमर्हति ॥ १७ ॥

vināśamavyayasyāsyā na kaścitkartumarhati ॥ 17॥

अन्तवन्त इमे देहा नित्यस्योक्ताः शरीरिणः ।

antavanta ime dehā nityasyoktāḥ śarīriṇaḥ ।

अनाशिनोऽप्रमेयस्य तस्माद्युध्यस्व भारत ॥ १८ ॥

anāśino'prameyasya tasmādyudhyasva bhārata ॥ 18॥

य एनं वेत्ति हन्तारं यश्चैनं मन्यते हतम्

ya enaṁ vetti hantāraṁ yaścainaṁ manyate hatam

उभौ तौ न विजानीतो नायं हन्ति न हन्यते ॥ १९ ॥

ubhau tau na vijānīto nāyaṁ hanti na hanyate ॥ 19॥

न जायते म्रियते वा कदाचिन्

na jāyate mriyate vā kadācin

नायं भूत्वा भविता वा न भूयः ।

nāyaṁ bhūtvā bhavitā vā na bhūyaḥ ।

अजो नित्यः शाश्वतोऽयं पुराणो

ajo nityaḥ śāśvato'yaṁ purāṇo

न हन्यते हन्यमाने शरीरे ॥ २० ॥

na hanyate hanyamāne śarīre ॥ 20॥

वेदाविनाशिनं नित्यं य एनमजमव्ययम् ।

vedāvināśinaṁ nityaṁ ya enamajamavyayam ।

कथं स पुरुषः पार्थ कं घातयति हन्ति कम् ॥ २१ ॥

kathaṁ sa puruṣaḥ pārtha kaṁ ghātayati hanti kam ॥ 21॥

वासांसि जीर्णानि यथा विहाय

vāsāṁsi jīrṇāni yathā vihāya

नवानि गृह्णाति नरोऽपराणि ।

navāni grhṇāti naro'parāṇi ।

तथा शरीराणि विहाय जीर्णानि

tathā śarīrāṇi vihāya jīrṇāni

अन्यानि संयाति नवानि देही ॥ २२ ॥

anyāni saṁyāti navāni dehī ॥ 22॥

नैनं छिन्दन्ति शस्त्राणि नैनं दहति पावकः ।

nainaṁ chindanti śastrāṇi nainaṁ dahati pāvakaḥ ।

न चैनं क्लेदयन्त्यापो न शोषयति मारुतः ॥ २३ ॥

na cainaṁ kledayantyāpo na śoṣayati mārutaḥ ॥ 23॥

अच्छेद्योऽयमदाह्योऽयमक्लेद्योऽशोष्य एव च ।

acchedyo'yamadāhyo'yamakledyo'śoṣya eva ca ।

नित्यः सर्वगतः स्थाणुरचलोऽयं सनातनः ॥ २४ ॥

nityaḥ sarvagataḥ sthāṇuracalo'yaṁ sanātanaḥ ॥ 24॥

अव्यक्तोऽयमचिन्त्योऽयमविकार्योऽयमुच्यते ।

avyakto'yamacintyo'yamavikāryo'yamucyate ।

तस्मादेवं विदित्वैनं नानुशोचितुमर्हसि ॥ २५ ॥



tasmādevaṃ viditvainaṃ nānuśocitumarhasi || 25||

अथ चैनं नित्यजातं नित्यं वा मन्यसे मृतम् ।

atha cainaṃ nityajātaṃ nityaṃ vā manyase mṛtam ।

तथापि त्वं महाबाहो नैवं शोचितुमर्हसि ॥ २६ ॥

tathāpi tvaṃ mahābāho naivaṃ śocitumarhasi || 26||

जातस्य हि ध्रुवो मृत्युर्ध्रुवं जन्म मृतस्य च ।

jātasya hi dhruvo mṛtyurdhruvāṃ janma mṛtasya ca ।

तस्मादपरिहार्येऽर्थे न त्वं शोचितुमर्हसि ॥ २७ ॥

tasmādaparihārye'rthe na tvaṃ śocitumarhasi || 27||

अव्यक्तादीनि भूतानि व्यक्तमध्यानि भारत ।

avyaktādīni bhūtāni vyaktamadyāni bhārata ।

अव्यक्तनिधनान्येव तत्र का परिदेवना ॥ २८ ॥

avyaktanidhanānyeva tatra kā paridevanā || 28||

आश्चर्यवत्पश्यति कश्चिदेनम्

āścaryavatpaśyati kaścidenam

आश्चर्यवद्वदति तथैव चान्यः ।

āścaryavadvadati tathaiva cānyaḥ ।

आश्चर्यवच्चैनमन्यः शृणोति

āścaryavaccainamanyaḥ śṛṇoti

श्रुत्वाऽप्येनं वेद न चैव कश्चित् ॥ २९ ॥

śrutvā'pyenaṃ veda na caiva kaścit || 29||

देही नित्यमवध्योऽयं देहे सर्वस्य भारत ।

dehī nityamavadhyo'yaṃ dehe sarvasya bhārata ।

तस्मात्सर्वाणि भूतानि न त्वं शोचितुमर्हसि ॥ ३० ॥

tasmātsarvāṇi bhūtāni na tvaṁ śocitumarhasi ॥ 30॥

स्वधर्ममपि चावेक्ष्य न विकम्पितुमर्हसि ।

svadharmamapi cāveśya na vikampitumarhasi ।

धर्म्याद्धि युद्धाच्छ्रेयोऽन्यत्कशत्रियस्य न विद्यते ॥ ३१ ॥

dharmyāddhi yuddhācchreyo'nyatkśatriyasya na vidyate ॥ 31॥

यदृच्छया चोपपन्नं स्वर्गद्वारमपावृतम् ।

yadṛcchayā copapannaṁ svargadvāramapāvṛtam ।

सुखिनः कशत्रियाः पार्थ लभन्ते युद्धमीदृशम् ॥ ३२ ॥

sukhinaḥ kśatriyāḥ pārtha labhante yuddhamīdṛśam ॥ 32॥

अथ चेत्त्वमिमं धर्म्य संग्रामं न करिष्यसि ।

atha cettvamimaṁ dharmyaṁ saṅgrāmaṁ na kariṣyasi ।

ततः स्वधर्म कीर्तिं च हित्वा पापमवाप्स्यसि ॥ ३३ ॥

tataḥ svadharmaṁ kīrtiṁ ca hitvā pāpamavāpsyasi ॥ 33॥

अकीर्तिं चापि भूतानि कथयिष्यन्ति तेऽव्ययाम् ।

akīrtiṁ cāpi bhūtāni kathayiṣyanti te'vyayām ।

संभावितस्य चाकीर्तिर्मरणादतिरिच्यते ॥ ३४ ॥

sambhāvitasya cākīrtirmaraṇādatiricyate ॥ 34॥

भयाद्रणादुपरतं मंस्यन्ते त्वां महारथाः ।

bhayādraṇāduparataṁ maṁsyante tvāṁ mahārathāḥ ।

येषां च त्वं बहुमतो भूत्वा यास्यसि लाघवम् ॥ ३५ ॥

yeṣāṁ ca tvaṁ bahumato bhūtvā yāsyasi lāghavam ॥ 35॥

अवाच्यवादांश्च बहून्वदिष्यन्ति तवाहिताः ।

avācyavādāṃśca bahūnvadiṣyanti tavāhitāḥ ।

निन्दन्तस्तव सामर्थ्यं ततो दुःखतरं नु किम् ॥ ३६ ॥

nindantastava sāmārthyam tato duḥkhataraṃ nu kim ॥ 36॥

हतो वा प्राप्स्यसि स्वर्गं जित्वा वा भोक्ष्यसे महीम् ।

hato vā prāpsyasi svargaṃ jitvā vā bhokṣyase mahīm ।

तस्मादुत्तिष्ठ कौन्तेय युद्धाय कृतनिश्चयः ॥ ३७ ॥

tasmāduttiṣṭha kaunteya yuddhāya kṛtaniścayaḥ ॥ 37॥

सुखदुःखे समे कृत्वा लाभालाभौ जयाजयौ ।

sukhaduḥkhe same kṛtvā lābhālābhau jayājayau ।

ततो युद्धाय युज्यस्व नैवं पापमवाप्स्यसि ॥ ३८ ॥

tato yuddhāya yujyasva naivaṃ pāpamavāpsyasi ॥ 38॥

एषा तेऽभिहिता साङ्ख्ये बुद्धिर्योगे त्विमां शृणु ।

eṣā te'bhihitā sāṅkhye buddhiryoge tvimāṃ śṛṇu ।

बुद्ध्या युक्तो यया पार्थ कर्मबन्धं प्रहास्यसि ॥ ३९ ॥

buddhyā yukto yayā pārtha karmabandhaṃ prahāsyasi ॥ 39॥

नेहाभिक्रमनाशोऽस्ति प्रत्यवायो न विद्यते ।

nehābhikramanāśo'sti pratyavāyo na vidyate ।

स्वल्पमप्यस्य धर्मस्य त्रायते महतो भयात् ॥ ४० ॥

svalpamapyasya dharmasya trāyate mahato bhayāt ॥ 40॥

व्यवसायात्मिका बुद्धिरेकेह कुरुनन्दन ।

vyavasāyātmikā buddhirekeha kurunandana ।

बहुशाखा ह्यनन्ताश्च बुद्धयोऽव्यवसायिनाम् ॥ ४१ ॥

bahuśākhā hyanantāśca buddhayo'vyavasāyinām ॥ 41॥

यामिमां पुष्पितां वाचं प्रवदन्त्यविपश्चितः ।

yāmimāṃ puṣpitāṃ vācaṃ pravadantya vipaścitaḥ ।

वेदवादरताः पार्थ नान्यदस्तीति वादिनः ॥ ४२ ॥

vedavādaratāḥ pārtha nānyadastīti vādinaḥ ॥ 42॥

कामात्मानः स्वर्गपरा जन्मकर्मफलप्रदाम् ।

kāmātmānaḥ svargaparā janmakarmaphalapradām ।

क्रियाविशेषबहुलां भोगैश्वर्यगतिं प्रति ॥ ४३ ॥

kriyāviśeṣabahulāṃ bhogaiśvaryagatiṃ prati ॥ 43॥

भोगैश्वर्यप्रसक्तानां तयापहृतचेतसाम् ।

bhogaiśvaryaprasaktānāṃ tayāpahṛtacetasām ।

व्यवसायात्मिका बुद्धिः समाधौ न विधीयते ॥ ४४ ॥

vyavasāyātmikā buddhiḥ samādhau na vidhīyate ॥ 44॥

त्रैगुण्यविषया वेदा निस्त्रैगुण्यो भवार्जुन ।

traiguṇyaviṣayā vedā nistraiguṇyo bhavārjuna ।

निर्द्वन्द्वो नित्यसत्त्वस्थो निर्योगक्षेम आत्मवान् ॥ ४५ ॥

nirdvandvo nityasattvastho niryogakṣema ātmavān ॥ 45॥

यावानर्थ उदपाने सर्वतः संप्लुतोदके ।

yāvānartha udapāne sarvataḥ samplutodake ।

तावान्सर्वेषु वेदेषु ब्राह्मणस्य विजानतः ॥ ४६ ॥

tāvānsarveṣu vedeṣu brāhmaṇasya vijānataḥ ॥ 46॥

कर्मण्येवाधिकारस्ते मा फलेषु कदाचन ।

karmaṇyevādhikāraṣte mā phaleṣu kadācana ।

मा कर्मफलहेतुर्भूर्मा ते सङ्गोऽस्त्वकर्मणि ॥ ४७ ॥

mā karmaphalāheturbhūrmā te saṅgo'stvakarmani ॥ 47॥

योगस्थः कुरु कर्माणि सङ्गं त्यक्त्वा धनंजय ।

yogasthaḥ kuru karmāṇi saṅgaṁ tyaktvā dhanañjaya ।

सिद्धयसिद्धयोः समो भूत्वा समत्वं योग उच्यते ॥ ४८ ॥

siddhyasiddhyoḥ samo bhūtvā samatvaṁ yoga ucyate ॥ 48॥

दूरेण ह्यवरं कर्म बुद्धियोगाद्धनंजय ।

dūreṇa hyavaraṁ karma buddhiyogāddhanañjaya ।

बुद्धौ शरणमन्विच्छ कृपणाः फलहेतवः ॥ ४९ ॥

buddhau śaraṇamanviccha kṛpaṇāḥ phalāhetavaḥ ॥ 49॥

बुद्धियुक्तो जहातीह उभे सुकृतदुष्कृते ।

buddhiyukto jahātīha ubhe sukṛtaduṣkṛte ।

तस्माद्योगाय युज्यस्व योगः कर्मसु कौशलम् ॥ ५० ॥

tasmādyogāya yujyasva yogaḥ karmasu kauśalam ॥ 50॥

कर्मजं बुद्धियुक्ता हि फलं त्यक्त्वा मनीषिणः ।

karmajaṁ buddhiyuktā hi phalaṁ tyaktvā manīṣiṇaḥ ।

जन्मबन्धविनिर्मुक्ताः पदं गच्छन्त्यनामयम् ॥ ५१ ॥

janmabandhavinirmuktāḥ padaṁ gacchantyanāmayam ॥ 51॥

यदा ते मोहकलिलं बुद्धिर्व्यतितरिष्यति ।

yadā te mohakalilaṁ buddhirvya|titarīṣyati ।

तदा गन्तासि निर्वेदं श्रोतव्यस्य श्रुतस्य च ॥ ५२ ॥

tadā gantāsi nirvedaṁ śrotavyasya śrutasya ca ॥ 52॥

श्रुतिविप्रतिपन्ना ते यदा स्थास्यति निश्चला ।

śrutivipratipannā te yadā sthāsyati niścālā ।

समाधावचला बुद्धिस्तदा योगमवाप्स्यसि ॥ ५३ ॥

samādhāvacalā buddhistadā yogamavāpsyasi ॥ 53॥

अर्जुन उवाच ।

arjuna uvāca ।

स्थितप्रज्ञस्य का भाषा समाधिस्थस्य केशव ।

sthitaprajñasya kā bhāṣā samādhisthasya keśava ।

स्थितधीः किं प्रभाषेत किमासीत ब्रजेत किम् ॥ ५४ ॥

sthitadhīḥ kiṁ prabhāṣeta kimāsīta vrajeta kim ॥ 54॥

श्रीभगवानुवाच ।

śrībhagavānuvāca ।

प्रजहाति यदा कामान्सर्वान्पार्थ मनोगतान् ।

prajahāti yadā kāmānsarvānpārtha manogatān ।

आत्मन्येवात्मना तुष्टः स्थितप्रज्ञस्तदोच्यते ॥ ५५ ॥

ātmanyevātmanā tuṣṭaḥ sthitaprajñastadocyate ॥ 55॥

दुःखेष्वनुद्विग्नमनाः सुखेषु विगतस्पृहः ।

duḥkheṣvanudvignamanāḥ sukheṣu vigataspr̥haḥ ।

वीतरागभयक्रोधः स्थितधीर्मुनिरुच्यते ॥ ५६ ॥

vītarāgabhayakrodhaḥ sthitadhīr̥munirucyate ॥ 56॥

यः सर्वत्रानभिस्नेहस्तत्तत्प्राप्य शुभाशुभम् ।

yaḥ sarvatrānabhisnehastattatprāpya śubhāśubham ।

नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥

nābhinandati na dveṣṭi tasya prajñā pratiṣṭhitā ॥ 57॥

यदा संहरते चायं कूर्मोऽङ्गानीव सर्वशः ।

yadā saṁharate cāyaṁ kūrmo'ṅgānīva sarvaśaḥ ।

इन्द्रियाणीन्द्रियार्थेऽभ्यस्तस्य प्रज्ञा प्रतिष्ठिता ॥ ५८ ॥

indriyāṇīndriyārthe'bhyastasya prajñā pratiṣṭhitā ॥ 58॥

विषया विनिवर्तन्ते निराहारस्य देहिनः ।

viṣayā vinivartante nirāhārasya dehinaḥ ।

रसवर्जं रसोऽप्यस्य परं दृष्ट्वा निवर्तते ॥ ५९ ॥

rasavarjaṁ raso'pyasya paraṁ dṛṣṭvā nivartate ॥ 59॥

यततो ह्यपि कौन्तेय पुरुषस्य विपश्चितः ।

yatato hyapi kaunteya puruṣasya vipaścitaḥ ।

इन्द्रियाणि प्रमाथीनि हरन्ति प्रसभं मनः ॥ ६० ॥

indriyāṇi pramāthīni haranti prasabhaṁ manaḥ ॥ 60॥

तानि सर्वाणि संयम्य युक्त आसीत् मत्परः ।

tāni sarvāṇi saṁyamya yukta āsīta matparaḥ ।

वशे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥

vaśe hi yasyendriyāṇi tasya prajñā pratiṣṭhitā ॥ 61॥

ध्यायतो विषयान्पुंसः सङ्गस्तेषूपजायते ।

dhyāyato viṣayānpuṁsaḥ saṅgasteṣūpajāyate ।

सङ्गात्संजायते कामः कामात्क्रोधोऽभिजायते ॥ ६२ ॥

saṅgātsañjāyate kāmahaḥ kāmātkrodho'bhijāyate ॥ 62॥

क्रोधाद्भवति संमोहः संमोहात्स्मृतिविभ्रमः ।

krodhādbhavati sammohaḥ sammohātsmṛtivyibhramaḥ ।

स्मृतिभ्रंशाद् बुद्धिनाशो बुद्धिनाशात्प्रणश्यति ॥ ६३ ॥

smṛtibhramśād buddhināśo buddhināśātpṛaṇaśyati ॥ 63॥

रागद्वेषविमुक्तैस्तु विषयानिन्द्रियैश्चरन् ।

rāgadveṣavimuktaistu viṣayānindriyaiścaraṇaḥ ।

आत्मवश्यैर्विधेयात्मा प्रसादमधिगच्छति ॥ ६४ ॥

ātmavaśyairvidheyātmā prasādamadhigacchati ॥ 64॥

प्रसादे सर्वदुःखानां हानिरस्योपजायते ।

prasāde sarvaduḥkhānāṃ hānirasyopajāyate ।

प्रसन्नचेतसो ह्याशु बुद्धिः पर्यवतिष्ठते ॥ ६५ ॥

prasannacetaso hyāśu buddhiḥ paryavatiṣṭhate ॥ 65॥

नास्ति बुद्धिरयुक्तस्य न चायुक्तस्य भावना ।

nāsti buddhirayuktasya na cāyuktasya bhāvanā ।

न चाभावयतः शान्तिरशान्तस्य कुतः सुखम् ॥ ६६ ॥

na cābhāvayataḥ śāntiraśāntasya kutaḥ sukham ॥ 66॥

इन्द्रियाणां हि चरतां यन्मनोऽनुविधीयते ।

indriyāṇāṃ hi caratāṃ yanmano'nuvidhīyate ।

तदस्य हरति प्रज्ञां वायुर्नावमिवाम्भसि ॥ ६७ ॥

tadasya harati prajñāṃ vāyurnāvamivāmbhasi ॥ 67॥



तस्माद्यस्य महाबाहो निगृहीतानि सर्वशः ।

tasmādyasya mahābāho nigṛhītāni sarvaśaḥ ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ६८ ॥

indriyāṇīndriyārthebhyastasya prajñā pratiṣṭhitā ॥ 68॥

या निशा सर्वभूतानां तस्यां जागर्ति संयमी ।

yā niśā sarvabhūtānāṃ tasyāṃ jāgarti saṁyamī ।

यस्यां जाग्रति भूतानि सा निशा पश्यतो मुनेः ॥ ६९ ॥

yasyāṃ jāgrati bhūtāni sā niśā paśyato muneḥ ॥ 69॥

आपूर्यमाणमचलप्रतिष्ठं

āpūryamaṇamacalapraṭiṣṭhaṃ

समुद्रमापः प्रविशन्ति यद्वत् ।

samudramāpaḥ praviśanti yadvat ।

तद्वत्कामा यं प्रविशन्ति सर्वे

tadvatkāmā yaṃ praviśanti sarve

स शान्तिमाप्नोति न कामकामी ॥ ७० ॥

sa śāntimāpnoti na kāmakāmī ॥ 70॥

विहाय कामान्यः सर्वान्पुमांश्चरति निःस्पृहः ।

vihāya kāmānyaḥ sarvāṅpumāṃścarati niḥspṛhaḥ ।

निर्ममो निरहङ्कारः स शान्तिमधिगच्छति ॥ ७१ ॥

nirmamo nirahaṅkāraḥ sa śāntimadhigacchati ॥ 71॥

एषा ब्राह्मी स्थितिः पार्थ नैनां प्राप्य विमुह्यति ।

eṣā brāhmī sthitiḥ pārtha naināṃ prāpya vimuhyati ।

स्थित्वास्यामन्तकालेऽपि ब्रह्मनिर्वाणमृच्छति ॥ ७२ ॥

sthitvāsyāmantakāle'pi brahmanirvāṇamṛcchati || 72||

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogaśāstre śrīkṛṣṇārjunasaṁvāde

साङ्ख्ययोगो नाम द्वितीयोऽध्यायः ॥ २ ॥

sāṅkhyayogo nāma dvitīyo'dhyāyaḥ || 2||

।०इन् ।०इन्

।0in ।0in

अथ तृतीयोऽध्यायः । कर्मयोगः

atha tṛtīyo'dhyāyaḥ| (karmayogaḥ)

अर्जुन उवाच ।

arjuna uvāca |

ज्यायसी चेत्कर्मणस्ते मता बुद्धिर्जनार्दन ।

jyāyasī cetkarmaṇaste matā buddhirjanārdana |

तत्किं कर्मणि घोरे मां नियोजयसि केशव ॥ १ ॥

tatkiṁ karmaṇi ghore māṁ niyojayasi keśava || 1||

व्यामिश्रेणेव वाक्येन बुद्धिं मोहयसीव मे ।

vyāmiśreṇeva vākyaena buddhiṁ mohayasīva me |

तदेकं वद निश्चित्य येन श्रेयोऽहमाप्नुयाम् ॥ २ ॥

tadekaṁ vada niścitya yena śreyo'hamāpnuyām || 2||

श्रीभगवानुवाच ।

śrībhagavānuvāca ।

लोकेऽस्मिन् द्विविधा निष्ठा पुरा प्रोक्ता मयानघ ।

loke'smin dvividhā niṣṭhā purā proktā mayānagha ।

ज्ञानयोगेन साङ्ख्यानां कर्मयोगेन योगिनाम् ॥ ३ ॥

jñānayogena sāṅkhyānām karmayogena yoginām ॥ 3॥

न कर्मणामनारम्भान्नैष्कर्म्यं पुरुषोऽश्नुते ।

na karmaṇāmanārambhānnaiṣkarmya'm puruṣo'snute ।

न च संन्यसनादेव सिद्धिं समधिगच्छति ॥ ४ ॥

na ca sannyasanādeva siddhiṁ samadhigacchati ॥ 4॥

न हि कश्चित्क्षणमपि जातु तिष्ठत्यकर्मकृत् ।

na hi kaścitkṣaṇamapi jātu tiṣṭhatyakarmakṛt ।

कार्यते ह्यवशः कर्म सर्वः प्रकृतिजैर्गुणैः ॥ ५ ॥

kāryate hyavaśaḥ karma sarvaḥ prakṛtijairguṇaiḥ ॥ 5॥

कर्मेन्द्रियाणि संयम्य य आस्ते मनसा स्मरन् ।

karmendriyāṇi saṁyamya ya āste manasā smaran ।

इन्द्रियार्थान्विमूढात्मा मिथ्याचारः स उच्यते ॥ ६ ॥

indriyārthānvimūḍhātmā mithyācāraḥ sa ucyate ॥ 6॥

यस्त्विन्द्रियाणि मनसा नियम्यारभतेऽर्जुन ।

yastvindriyāṇi manasā niyamyārabhate'rjuna ।

कर्मेन्द्रियैः कर्मयोगमसक्तः स विशिष्यते ॥ ७ ॥

karmendriyaiḥ karmayogamasaktaḥ sa viśiṣyate ॥ 7॥

नियतं कुरु कर्म त्वं कर्म ज्यायो ह्यकर्मणः ।

niyataṁ kuru karma tvaṁ karma jyāyo hyakarmaṇaḥ ।

शरीरयात्रापि च ते न प्रसिद्धयेदकर्मणः ॥ ८ ॥

śarīrayātrāpi ca te na prasiddhyedakarmaṇaḥ ॥ 8॥

यज्ञार्थात्कर्मणोऽन्यत्र लोकोऽयं कर्मबन्धनः ।

yajñārthātkarmaṇo'nyatra loko'yaṁ karmabandhanaḥ ।

तदर्थं कर्म कौन्तेय मुक्तसङ्गः समाचर ॥ ९ ॥

tadārthaṁ karma kaunteya muktasaṅgaḥ samācara ॥ 9॥

सहयज्ञाः प्रजाः सृष्ट्वा पुरोवाच प्रजापतिः ।

sahayajñāḥ prajāḥ sṛṣṭvā purovāca prajāpatiḥ ।

अनेन प्रसविष्यध्वमेष वोऽस्त्विष्टकामधुक् ॥ १० ॥

anena prasaviṣyadhvameṣa vo'stviṣṭakāmadhuk ॥ 10॥

देवान्भावयतानेन ते देवा भावयन्तु वः ।

devānbhāvayatānena te devā bhāvayantu vaḥ ।

परस्परं भावयन्तः श्रेयः परमवाप्स्यथ ॥ ११ ॥

parasparaṁ bhāvayantaḥ śreyaḥ paramavāpsyatha ॥ 11॥

इष्टान्भोगान्हि वो देवा दास्यन्ते यज्ञभाविताः ।

iṣṭānbhogānhi vo devā dāsyante yajñabhāvitāḥ ।

तैर्दत्तानप्रदायैभ्यो यो भुङ्क्ते स्तेन एव सः ॥ १२ ॥

tairdattānapradāyaibhyo yo bhun̄kte stena eva saḥ ॥ 12॥

यज्ञशिष्टाशिनः सन्तो मुच्यन्ते सर्वकिल्बिषैः ।

yajñāśiṣṭāśinaḥ santo mucyante sarvakilbiṣaiḥ ।

भुञ्जते ते त्वघं पापा ये पचन्त्यात्मकारणात् ॥ १३ ॥

bhuñjate te tvaghaṁ pāpā ye pacantyātmakāraṇāt ॥ 13॥

अन्नाद्भवन्ति भूतानि पर्जन्यादन्नसंभवः ।

annādbhavanti bhūtāni parjanyaḍannasambhavaḥ ।

यज्ञाद्भवति पर्जन्यो यज्ञः कर्मसमुद्भवः ॥ १४ ॥

yajñādbhavati parjanyaḥ yajñaḥ karmasamudbhavaḥ ॥ 14॥

कर्म ब्रह्मोद्भवं विद्धि ब्रह्माक्षरसमुद्भवम् ।

karma brahmodbhavaṁ viddhi brahmākṣarasamudbhavam ।

तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥

tasmātsarvagataṁ brahma nityaṁ yajñe pratiṣṭhitam ॥ 15॥

एवं प्रवर्तितं चक्रं नानुवर्तयतीह यः ।

evaṁ pravartitaṁ cakraṁ nānuvartayatīha yaḥ ।

अघायुरिन्द्रियारामो मोघं पार्थ स जीवति ॥ १६ ॥

aghāyurindriyārāmo moghaṁ pārtha sa jīvati ॥ 16॥

यस्त्वात्मरतिरेव स्यादात्मतृप्तश्च मानवः ।

yastvātmaratireva syādātmatṛptaśca mānavaḥ ।

आत्मन्येव च संतुष्टस्तस्य कार्यं न विद्यते ॥ १७ ॥

ātmanyeva ca santuṣṭastasya kāryaṁ na vidyate ॥ 17॥

नैव तस्य कृतेनार्थो नाकृतेनेह कश्चन ।

naiva tasya kṛtenārtho nākṛteneha kaścana ।

न चास्य सर्वभूतेषु कश्चिदर्थव्यपाश्रयः ॥ १८ ॥

na cāsya sarvabhūteṣu kaścīdarthavyapāśrayaḥ ॥ 18॥

तस्मादसक्तः सततं कार्यं कर्म समाचर ।

tasmādasaktaḥ satataṁ kāryaṁ karma samācara ।

असक्तो ह्याचरन्कर्म परमाप्नोति पूरुषः ॥ १९ ॥

asakto hyācarankarma paramāpnoti pūruṣaḥ ॥ 19॥

कर्मणैव हि संसिद्धिमास्थिता जनकादयः ।

karmaṇaiva hi saṁsiddhimāsthitā janakādayaḥ ।

लोकसंग्रहमेवापि संपश्यन्कर्तुमर्हसि ॥ २० ॥

lokasaṅgrahamevāpi sampaśyankartumarhasi ॥ 20॥

यद्यदाचरति श्रेष्ठस्तत्तदेवेतरो जनः ।

yadyadācarati śreṣṭhastattadevetaro janaḥ ।

स यत्प्रमाणं कुरुते लोकस्तदनुवर्तते ॥ २१ ॥

sa yatpramaṇaṁ kurute lokastadanuvartate ॥ 21॥

न मे पार्थास्ति कर्तव्यं त्रिषु लोकेषु किञ्चन ।

na me pārthāsti kartavyaṁ triṣu lokeṣu kiñcana ।

नानवाप्तमवाप्तव्यं वर्त एव च कर्मणि ॥ २२ ॥

nānavāptamavāptavyaṁ varta eva ca karmaṇi ॥ 22॥

यदि ह्यहं न वर्तेयं जातु कर्मण्यतन्द्रितः ।

yadi hyahaṁ na varteyaṁ jātu karmaṇyatandritaḥ ।

मम वर्तमानुवर्तन्ते मनुष्याः पार्थ सर्वशः ॥ २३ ॥

mama vartmāamuvartante manuṣyāḥ pārtha sarvaśaḥ ॥ 23॥

उत्सीदेयुरिमे लोका न कुर्यां कर्म चेदहम् ।

utsideyurime lokā na kuryāṁ karma cedaham ।

सङ्करस्य च कर्ता स्यामुपहन्यामिमाः प्रजाः ॥ २४ ॥

saṅkarasya ca kartā syāmupahanyāmimāḥ prajāḥ ॥ 24॥

सक्ताः कर्मण्यविद्वांसो यथा कुर्वन्ति भारत ।

saktāḥ karmaṇyavidvāṁso yathā kurvanti bhārata ।

कुर्याद्विद्वांस्तथाऽसक्तश्चिकीर्षुर्लोकसंग्रहम् ॥ २५ ॥

kuryādvidvāṁstathā'saktaścikīrṣurlokasaṅgraham ॥ 25॥

न बुद्धिभेदं जनयेदज्ञानां कर्मसङ्गिनाम् ।

na buddhibhedam janayedajñānāṁ karmasaṅginām ।

जोषयेत्सर्वकर्माणि विद्वान्युक्तः समाचरन् ॥ २६ ॥

joṣayetsarvakarmāṇi vidvānyuktaḥ samācaran ॥ 26॥

प्रकृतेः क्रियमाणानि गुणैः कर्माणि सर्वशः ।

prakṛteḥ kriyamāṇāni guṇaiḥ karmāṇi sarvaśaḥ ।

अहङ्कारविमूढात्मा कर्ताहमिति मन्यते ॥ २७ ॥

ahaṅkāravimūḍhātmā kartāhamiti manyate ॥ 27॥

तत्त्ववित्तु महाबाहो गुणकर्मविभागयोः ।

tattvavittu mahābāho guṇakarmavibhāgayoḥ ।

गुणा गुणेषु वर्तन्त इति मत्वा न सज्जते ॥ २८ ॥

guṇā guṇeṣu vartanta iti matvā na sajjate ॥ 28॥

प्रकृतेर्गुणसंमूढाः सज्जन्ते गुणकर्मसु ।

prakṛterguṇasammūḍhāḥ sajjante guṇakarmasu ।

तानकृत्स्नविदो मन्दान्कृत्स्नविन्न विचालयेत् ॥ २९ ॥

tānakṛtsnavido mandānkṛtsnavinna vicālayet ॥ 29॥

मयि सर्वाणि कर्माणि संन्यस्याध्यात्मचेतसा ।

mayi sarvāṇi karmāṇi sannnyasyādhyātmacetasā ।

निराशीर्निर्ममो भूत्वा युध्यस्व विगतज्वरः ॥ ३० ॥

nirāśīrnirmamo bhūtvā yudhyasva vigatajvaraḥ ॥ 30॥

ये मे मतमिदं नित्यमनुतिष्ठन्ति मानवाः ।

ye me matamidam nityamanutiṣṭhanti mānavāḥ ।

श्रद्धावन्तोऽनसूयन्तो मुच्यन्ते तेऽपि कर्मभिः ॥ ३१ ॥

śraddhāvanto'nasūyanto mucyante te'pi karmabhiḥ ॥ 31॥

ये त्वेतदभ्यसूयन्तो नानुतिष्ठन्ति मे मतम् ।

ye tvetadabhyasūyanto nānutiṣṭhanti me matam ।

सर्वज्ञानविमूढांस्तान्विद्धि नष्टानचेतसः ॥ ३२ ॥

sarvajñānavimūḍhānstānviddhi naṣṭānacetasaḥ ॥ 32॥

सदृशं चेष्टते स्वस्याः प्रकृतेर्ज्ञानवानपि ।

sadrśam ceṣṭate svasyāḥ prakṛterjñānavānapi ।

प्रकृतिं यान्ति भूतानि निग्रहः किं करिष्यति ॥ ३३ ॥

prakṛtiṃ yānti bhūtāni nigrahaḥ kiṃ kariṣyati ॥ 33॥

इन्द्रियस्येन्द्रियस्यार्थे रागद्वेषौ व्यवस्थितौ ।

indriyasyendriyasyārthe rāgadveṣau vyavasthitau ।

तयोर्न वशमागच्छेत्तौ ह्यस्य परिपन्थिनौ ॥ ३४ ॥

tayorna vaśamāgacchettau hyasya paripanthinau ॥ 34॥

श्रेयान्स्वधर्मो विगुणः परधर्मात्स्वनुष्ठितात् ।

śreyānsvadharmo viguṇaḥ paradharmātsvanuṣṭhitāt ।



स्वधर्मे निधनं श्रेयः परधर्मो भयावहः ॥ ३५ ॥

svadharme nidhanaṁ śreyaḥ paradharmo bhayāvahaḥ ॥ 35॥

अर्जुन उवाच ।

arjuna uvāca ।

अथ केन प्रयुक्तोऽयं पापं चरति पूरुषः ।

atha kena prayukto'yaṁ pāpaṁ carati pūruṣaḥ ।

अनिच्छन्नपि वाष्णेय बलादिव नियोजितः ॥ ३६ ॥

anicchannapi vārṣṇeya balādiva niyojitaḥ ॥ 36॥

श्रीभगवानुवाच ।

śrībhagavānuvāca ।

काम एष क्रोध एष रजोगुणसमुद्भवः ।

kāma eṣa krodha eṣa rajoguṇasamudbhavaḥ ।

महाशनो महापाप्मा विद्ध्येनमिह वैरिणम् ॥ ३७ ॥

mahāśano mahāpāpmā viddhyenamihā vairiṇam ॥ 37॥

धूमेनाव्रियते वह्निर्यथादर्शो मलेन च ।

dhūmenāvriyate vanhīryathādarśo malena ca ।

यथोल्बेनावृतो गर्भस्तथा तेनेदमावृतम् ॥ ३८ ॥

yatholbenāvṛto garbhastathā tenedamāvṛtam ॥ 38॥

आवृतं ज्ञानमेतेन ज्ञानिनो नित्यवैरिणा ।

āvṛtaṁ jñānametena jñānino nityavairiṇā ।

कामरूपेण कौन्तेय दुष्पूरेणानलेन च ॥ ३९ ॥

kāmarūpeṇa kaunteya duṣpūreṇānalena ca ॥ 39॥

इन्द्रियाणि मनो बुद्धिरस्याधिष्ठानमुच्यते ।

indriyāṇi mano buddhirasyādhiṣṭhānamucyate ।

एतैर्विमोहयत्येष ज्ञानमावृत्य देहिनम् ॥ ४० ॥

etairvimohayatyeṣa jñānamāvṛtya dehinam ॥ 40॥

तस्मात्त्वमिन्द्रियाण्यादौ नियम्य भरतर्षभ ।

tasmāttvamindriyāṅyādau niyamyā bharatarṣabha ।

पाप्मानं प्रजहि ह्येनं ज्ञानविज्ञाननाशनम् ॥ ४१ ॥

pāpmānaṁ prajahi hyenaṁ jñānavijñānanāśanam ॥ 41॥

इन्द्रियाणि पराण्याहुरिन्द्रियेभ्यः परं मनः ।

indriyāṇi parāṅyāhurindriyebhyaḥ paraṁ manaḥ ।

मनसस्तु परा बुद्धिर्यो बुद्धेः परतस्तु सः ॥ ४२ ॥

manasastu parā buddhiryo buddheḥ paratastu saḥ ॥ 42॥

एवं बुद्धेः परं बुद्ध्वा संस्तभ्यात्मानमात्मना ।

evaṁ buddheḥ paraṁ buddhvā saṁstabhyātmānamātmanā ।

जहि शत्रुं महाबाहो कामरूपं दुरासदम् ॥ ४३ ॥

jahi śatruṁ mahābāho kāmarūpaṁ durāsadam ॥ 43॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṁ yogasāstre śrīkṛṣṇārjunasaṁvāde

कर्मयोगो नाम तृतीयोऽध्यायः ॥ ३ ॥

karmayogo nāma tṛtīyo'dhyāyaḥ ॥ 3॥

।०इन् ।०इन्

।0in ।0in

अथ चतुर्थोऽध्यायः । ज्ञानकर्मसंन्यासयोगः

atha caturtho'dhyāyaḥ | (jñānakarmasannyāsayogaḥ)

श्रीभगवानुवाच ।

śrībhagavānuvāca |

इमं विवस्वते योगं प्रोक्तवानहमव्ययम् ।

imaṁ vivasvate yogaṁ proktavānahamavyayam |

विवस्वान्मनवे प्राह मनुरिक्ष्वाकवेऽब्रवीत् ॥ १ ॥

vivasvānmanave prāha manurikṣvākave'bravīt || 1||

एवं परम्पराप्राप्तमिमं राजर्षयो विदुः ।

evaṁ paramparāprāptamimam rājarṣayo viduḥ |

स कालेनेह महता योगो नष्टः परंतप ॥ २ ॥

sa kāleneha mahatā yogo naṣṭaḥ parantapa || 2||

स एवायं मया तेऽद्य योगः प्रोक्तः पुरातनः ।

sa evāyaṁ mayā te'dya yogaḥ proktaḥ purātaṇaḥ |

भक्तोऽसि मे सखा चेति रहस्यं ह्येतदुत्तमम् ॥ ३ ॥

bhakto'si me sakhā ceti rahasyaṁ hyetaduttamam || 3||

अर्जुन उवाच ।

arjuna uvāca |

अपरं भवतो जन्म परं जन्म विवस्वतः ।

aparaṁ bhavato janma paraṁ janma vivasvataḥ ।

कथमेतद्विजानीयां त्वमादौ प्रोक्तवानिति ॥ ४ ॥

kathametadvijānīyāṁ tvamādaḥ proktavāniti ॥ 4॥

श्रीभगवानुवाच ।

śrībhagavānuvāca ।

बहूनि मे व्यतीतानि जन्मानि तव चार्जुन ।

bahūni me vyatitāni janmāni tava cārjuna ।

तान्यहं वेद सर्वाणि न त्वं वेत्थ परंतप ॥ ५ ॥

tānyahaṁ veda sarvāṇi na tvaṁ vettha parantapa ॥ 5॥

अजोऽपि सन्नव्ययात्मा भूतानामीश्वरोऽपि सन् ।

ajo'pi sannavyayātmā bhūtānāmīśvaro'pi san ।

प्रकृतिं स्वामधिष्ठाय संभवाम्यात्ममायया ॥ ६ ॥

prakṛtiṁ svāmadhiṣṭhāya sambhavāmyātmamāyayā ॥ 6॥

यदा यदा हि धर्मस्य ग्लानिर्भवति भारत ।

yadā yadā hi dharmasya glānirbhavati bhārata ।

अभ्युत्थानमधर्मस्य तदात्मानं सृजाम्यहम् ॥ ७ ॥

abhyutthānamadharmasya tadātmānaṁ sṛjāmyaham ॥ 7॥

परित्राणाय साधूनां विनाशाय च दुष्कृताम् ।

paritrāṇāya sādḥūnāṁ vināśāya ca duṣkṛtām ।

धर्मसंस्थापनार्थाय संभवामि युगे युगे ॥ ८ ॥

dharmasaṁsthāpanārthāya sambhavāmi yuge yuge ॥ 8॥

जन्म कर्म च मे दिव्यमेवं यो वेत्ति तत्त्वतः ।

janma karma ca me divyamevaṁ yo vetti tattvataḥ ।  
त्यक्त्वा देहं पुनर्जन्म नैति मामेति सोऽर्जुन ॥ ९ ॥  
tyaktvā dehaṁ punarjanma naiti māmeti so'rjuna ॥ 9॥

वीतरागभयक्रोधा मन्मया मामुपाश्रिताः ।  
vītarāgabhayakrodhā manmayā māmupāśritāḥ ।  
बहवो ज्ञानतपसा पूता मद्भावमागताः ॥ १० ॥  
bahavo jñānatapasā pūtā madbhāvamāgatāḥ ॥ 10॥

ये यथा मां प्रपद्यन्ते तांस्तथैव भजाम्यहम् ।  
ye yathā mām prapadyante tānstathaiva bhajāmyaham ।  
मम वर्तमानुवर्तन्ते मनुष्याः पार्थ सर्वशः ॥ ११ ॥  
mama vartmāamuvartante manuṣyāḥ pārtha sarvaśaḥ ॥ 11॥

काङ्क्षन्तः कर्मणां सिद्धिं यजन्त इह देवताः ।  
kāṅkśantaḥ karmaṇām siddhiṁ yajanta iha devatāḥ ।  
किश्रं हि मानुषे लोके सिद्धिर्भवति कर्मजा ॥ १२ ॥  
kśipraṁ hi mānuṣe loke siddhirbhavati karmajā ॥ 12॥

चातुर्वर्ण्यं मया सृष्टं गुणकर्मविभागशः ।  
cāturvarṇyaṁ mayā sṛṣṭaṁ guṇakarmavibhāgaśaḥ ।  
तस्य कर्तारमपि मां विद्ध्यकर्तारमव्ययम् ॥ १३ ॥  
tasya kartāramapi mām viddhyakartāramavyayam ॥ 13॥

न मां कर्माणि लिम्पन्ति न मे कर्मफले स्पृहा ।  
na mām karmāṇi limpanti na me karmaphale sprhā ।  
इति मां योऽभिजानाति कर्मभिर्न स बध्यते ॥ १४ ॥  
iti mām yo'bhijānāti karmabhirna sa badhyate ॥ 14॥

एवं ज्ञात्वा कृतं कर्म पूर्वैरपि मुमुक्षुभिः ।

evaṁ jñātvā kṛtaṁ karma pūrvairapi mumukṣubhiḥ ।

कुरु कर्मैव तस्मात्त्वं पूर्वैः पूर्वतरं कृतम् ॥ १५ ॥

kuru karmaiva tasmāttvaṁ pūrvaiḥ pūrvataraṁ kṛtam ॥ 15॥

किं कर्म किमकर्मेति कवयोऽप्यत्र मोहिताः ।

kiṁ karma kimakarmeti kavayo'pyatra mohitāḥ ।

तत्ते कर्म प्रवक्ष्यामि यज्ज्ञात्वा मोक्षयसेऽशुभात् ॥ १६ ॥

tatte karma pravakṣyāmi yajñātvā mokṣayase'subhāt ॥ 16॥

कर्मणो ह्यपि बोद्धव्यं बोद्धव्यं च विकर्मणः ।

karmaṇo hyapi boddhavyaṁ boddhavyaṁ ca vikarmaṇaḥ ।

अकर्मणश्च बोद्धव्यं गहना कर्मणो गतिः ॥ १७ ॥

akarmaṇaśca boddhavyaṁ gahanā karmaṇo gatiḥ ॥ 17॥

कर्मण्यकर्म यः पश्येदकर्माणि च कर्म यः ।

karmaṇyakarma yaḥ paśyedakarmaṇi ca karma yaḥ ।

स बुद्धिमान्मनुष्येषु स युक्तः कृत्स्नकर्मकृत् ॥ १८ ॥

sa buddhimānmanuṣyeṣu sa yuktaḥ kṛtsnakarmakṛt ॥ 18॥

यस्य सर्वे समारम्भाः कामसङ्कल्पवर्जिताः ।

yasya sarve samārambhāḥ kāmasaṅkalpavarjitāḥ ।

ज्ञानाग्निदग्धकर्माणं तमाहुः पण्डितं बुधाः ॥ १९ ॥

jñānāgnidagdhakarmāṇaṁ tamāhuḥ paṇḍitaṁ budhāḥ ॥ 19॥

त्यक्त्वा कर्मफलासङ्गं नित्यतृप्तो निराश्रयः ।

tyaktvā karmaphalāsaṅgaṁ nityatrpto nirāśrayaḥ ।

कर्मण्यभिप्रवृत्तोऽपि नैव किञ्चित्करोति सः ॥ २० ॥

karmaṇyabhipravṛtto'pi naiva kiñcitkaroti saḥ ॥ 20॥

निराशीर्यतचित्तात्मा त्यक्तसर्वपरिग्रहः ।

nirāśīryatacittātmā tyaktasarvaparigrahaḥ ।

शारीरं केवलं कर्म कुर्वन्नाप्नोति किल्बिषम् ॥ २१ ॥

śārīraṁ kevalaṁ karma kurvannāpnoti kilbiṣam ॥ 21॥

यदृच्छालाभसंतुष्टो द्वन्द्वातीतो विमत्सरः ।

yadṛcchālābhasantuṣṭo dvandvātīto vimatsaraḥ ।

समः सिद्धावसिद्धौ च कृत्वापि न निबध्यते ॥ २२ ॥

samaḥ siddhāvasiddhau ca kṛtvāpi na nibadhyate ॥ 22॥

गतसङ्गस्य मुक्तस्य ज्ञानावस्थितचेतसः ।

gataśaṅgasya muktasya jñānāvasthitacetasaḥ ।

यज्ञायाचरतः कर्म समग्रं प्रविलीयते ॥ २३ ॥

yajñāyācarataḥ karma samagraṁ pravilīyate ॥ 23॥

ब्रह्मार्पणं ब्रह्म हविः ब्रह्माग्नौ ब्रह्मणा हुतम् ।

brahmārpaṇaṁ brahma haviḥ brahmāgnau brahmaṇā hutam ।

ब्रह्मैव तेन गन्तव्यं ब्रह्म कर्म समाधिना ॥ २४ ॥

brahmaiva tena gantavyaṁ brahma karma samādhinā ॥ 24॥

दैवमेवापरे यज्ञं योगिनः पर्युपासते ।

daivamevāpare yajñaṁ yoginaḥ paryupāsate ।

ब्रह्माग्नावपरे यज्ञं यज्ञेनैवोपजुव्हति ॥ २५ ॥

brahmāgnāvapare yajñaṁ yajñenaivopajuvhati ॥ 25॥

श्रोत्रादीनीन्द्रियाण्यन्ये संयमाग्निषु जुव्हति ।

śrotrādīnīndriyāṅyanye saṁyamāgniṣu juvhati ।

शब्दादीन्विषयानन्य इन्द्रियाग्निषु जुव्हति ॥ २६ ॥

śabdādīnviṣayānanya indriyāgniṣu juvhati ॥ 26॥

सर्वाणीन्द्रियकर्माणि प्राणकर्माणि चापरे ।

sarvāṅīndriyakarmāṇi prāṇakarmāṇi cāpare ।

आत्मसंयमयोगाग्नौ जुव्हति ज्ञानदीपिते ॥ २७ ॥

ātmasaṁyamayogāgnau juvhati jñānadīpīte ॥ 27॥

द्रव्ययज्ञास्तपोयज्ञा योगयज्ञास्तथापरे ।

dravyayajñāstapoyajñā yogayajñāstathāpare ।

स्वाध्यायज्ञानयज्ञाश्च यतयः संशितव्रताः ॥ २८ ॥

svādhyāyajñānayajñāśca yatayaḥ saṁśitavratāḥ ॥ 28॥

अपाने जुव्हति प्राणं प्राणेऽपानं तथापरे ।

apāne juvhati prāṇam prāṇe'pānam tathāpare ।

प्राणापानगती रुद्ध्वा प्राणायामपरायणाः ॥ २९ ॥

prāṇāpānagatī ruddhvā prāṇāyāmaparāyaṇāḥ ॥ 29॥

अपरे नियताहाराः प्राणान्प्राणेषु जुव्हति ।

apare niyatāhārāḥ prāṇānprāṇeṣu juvhati ।

सर्वेऽप्येते यज्ञविदो यज्ञक्वशपितकल्मषाः ॥ ३० ॥

sarve'pyete yajñavidō yajñakṣapitakalmaṣāḥ ॥ 30॥

यज्ञशिष्टामृतभुजो यान्ति ब्रह्म सनातनम् ।

yajñāśiṣṭāmṛtabhujo yānti brahma sanātanam ।



नायं लोकोऽस्त्ययज्ञस्य कुतोऽन्यः कुरुसत्तम ॥ ३१ ॥

nāyaṁ loko'styayajñasya kuto'nyaḥ kurusattama ॥ 31॥

एवं बहुविधा यज्ञा वितता ब्रह्मणो मुखे ।

evaṁ bahavidhā yajñā vitatā brahmaṇo mukhe ।

कर्मजान्विद्धि तान्सर्वानिवं ज्ञात्वा विमोक्ष्यसे ॥ ३२ ॥

karmajānviddhi tānsarvānevaṁ jñātvā vimokśyase ॥ 32॥

श्रेयान्द्रव्यमयाद्यज्ञाज्ज्ञानयज्ञः परंतप ।

śreyāndravyamayādyajñājjñānayaajñāḥ parantapa ।

सर्वं कर्माखिलं पार्थ ज्ञाने परिसमाप्यते ॥ ३३ ॥

sarvaṁ karmākhilam pārtha jñāne parisamāpyate ॥ 33॥

तद्विद्धि प्रणिपातेन परिप्रश्नेन सेवया ।

tadviddhi praṇipātena paripraśnena sevayā ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४ ॥

upadekśyanti te jñānaṁ jñāninastattvadarśinaḥ ॥ 34॥

यज्ज्ञात्वा न पुनर्मोहमेवं यास्यसि पाण्डव ।

yajjñātvā na punarmohamevaṁ yāsyasi pāṇḍava ।

येन भूतान्यशेषाणि द्रक्ष्यस्यात्मन्यथो मयि ॥ ३५ ॥

yena bhūtānyaśeṣāṇi drakśyasyātmanyatho mayi ॥ 35॥

अपि चेदसि पापेभ्यः सर्वेभ्यः पापकृत्तमः ।

api cedasi pāpebhyaḥ sarvebhyaḥ pāpakṛttamaḥ ।

सर्वं ज्ञानप्लवेनैव वृजिनं संतरिष्यसि ॥ ३६ ॥

sarvaṁ jñānaplavenaiva vṛjinaṁ santariṣyasi ॥ 36॥

यथैधांसि समिद्धोऽग्निर्भस्मसात्कुरुतेऽर्जुन ।

yathaidhānsi samiddho'gnirbhasmasātkurute'rjuna ।

ज्ञानाग्निः सर्वकर्माणि भस्मसात्कुरुते तथा ॥ ३७ ॥

jñānāgniḥ sarvakarmāṇi bhasmasātkurute tathā ॥ 37॥

न हि ज्ञानेन सदृशं पवित्रमिह विद्यते ।

na hi jñānena sadṛśaṁ pavitramiha vidyate ।

तत्स्वयं योगसंसिद्धः कालेनात्मनि विन्दति ॥ ३८ ॥

tatsvayaṁ yogasaṁsiddhaḥ kālenātmani vindati ॥ 38॥

श्रद्धावाँल्लभते ज्ञानं तत्परः संयतेन्द्रियः ।

śraddhāvāṅllabhate jñānaṁ tatparaḥ saṁyatendriyaḥ ।

ज्ञानं लब्ध्वा परां शान्तिमचिरेणाधिगच्छति ॥ ३९ ॥

jñānaṁ labdhvā parāṁ śāntimacireṇādhigacchati ॥ 39॥

अज्ञश्चाश्रद्धानश्च संशयात्मा विनश्यति ।

ajñaścāśradhadhānaśca saṁśayaātmā vinaśyati ।

नायं लोकोऽस्ति न परो न सुखं संशयात्मनः ॥ ४० ॥

nāyaṁ loko'sti na paro na sukhaṁ saṁśayaātmanaḥ ॥ 40॥

योगसंन्यस्तकर्माणं ज्ञानसंछिन्नसंशयम् ।

yogasannyastakarmāṇaṁ jñānasañchinnasaṁśayam ।

आत्मवन्तं न कर्माणि निबध्नन्ति धनंजय ॥ ४१ ॥

ātmavantam na karmāṇi nibadhnanti dhanañjaya ॥ 41॥

तस्मादज्ञानसंभूतं हृत्स्थं ज्ञानासिनात्मनः ।

tasmādajñānasambhūtaṁ hṛtsthaṁ jñānāsinātmanaḥ ।

छित्तवैनं संशयं योगमातिष्ठोत्तिष्ठ भारत ॥ ४२ ॥

chittvainaṁ saṁśayaṁ yogamātiṣṭhotttiṣṭha bhārata ॥ 42॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṁ yogaśāstre śrīkrṣṇārjunasaṁvāde

ज्ञानकर्मसंन्यासयोगो नाम चतुर्थोऽध्यायः ॥ ४ ॥

jñānakarmasannyāsayogo nāma caturtho'dhyāyaḥ ॥ 4॥

।०इन् ।०इन्

।0in ।0in

अथ पंचमोऽध्यायः । संन्यासयोगः

atha pañcamo'dhyāyaḥ। (sannyāsayogaḥ)

अर्जुन उवाच ।

arjuna uvāca ।

संन्यासं कर्मणां कृष्ण पुनर्योगं च शंससि ।

sannyāsaṁ karmaṇāṁ kṛṣṇa punaryogaṁ ca śaṁsasi ।

यच्छ्रेय एतयोरेकं तन्मे ब्रूहि सुनिश्चितम् ॥ १ ॥

yacchreya etayorekaṁ tanme brūhi suniścitam ॥ 1॥

श्रीभगवानुवाच ।

śrībhagavānuvāca ।

संन्यासः कर्मयोगश्च निःश्रेयसकरावुभौ ।

sannyāsaḥ karmayogaśca niḥśreyasakarāvubhau ।

तयोस्तु कर्मसंन्यासात्कर्मयोगो विशिष्यते ॥ २ ॥

tayostu karmasannyāsātkarmayogo viśiṣyate ॥ 2॥

ज्ञेयः स नित्यसंन्यासी यो न द्वेष्टि न काङ्क्षति ।

jñeyaḥ sa nityasannyāsī yo na dveṣṭi na kāṅkṣati ।

निर्द्वन्द्वो हि महाबाहो सुखं बन्धात्प्रमुच्यते ॥ ३ ॥

nirdvandvo hi mahābāho sukhaṁ bandhātpramucyate ॥ 3॥

साङ्ख्ययोगौ पृथग्बालाः प्रवदन्ति न पण्डिताः ।

sāṅkhyayogau pṛthagbālāḥ pravadanti na paṇḍitāḥ ।

एकमप्यास्थितः सम्यग्भयोर्विन्दते फलम् ॥ ४ ॥

ekamapyāsthitaḥ samyagubhayorvindate phalam ॥ 4॥

यत्साङ्ख्यैः प्राप्यते स्थानं तद्योगैरपि गम्यते ।

yatsāṅkhyaiḥ prāpyate sthānaṁ tadyogairapi gamyate ।

एकं साङ्ख्यं च योगं च यः पश्यति स पश्यति ॥ ५ ॥

ekam sāṅkhyam ca yogam ca yaḥ paśyati sa paśyati ॥ 5॥

संन्यासस्तु महाबाहो दुःखमाप्तुमयोगतः ।

sannyāsastu mahābāho duḥkhamāptumayogataḥ ।

योगयुक्तो मुनिर्ब्रह्म नचिरेणाधिगच्छति ॥ ६ ॥

yogayukto munirbrama nacireṇādhigacchati ॥ 6॥

योगयुक्तो विशुद्धात्मा विजितात्मा जितेन्द्रियः ।

yogayukto viśuddhātmā vijitātmā jitendriyaḥ ।

सर्वभूतात्मभूतात्मा कुर्वन्नपि न लिप्यते ॥ ७ ॥

sarvabhūtātmabhūtātmā kurvannapi na lipyate ॥ 7॥

नैव किञ्चित्करोमीति युक्तो मन्येत तत्त्ववित् ।

naiva kiñcitkaromiti yukto manyeta tattvavit ।

पश्यञ्श्रुण्वन्स्पृशञ्जिघ्रन्नशृङ्गच्छन्स्वपन्श्वसन् ॥ ८ ॥

paśyañśruṅvanspṛśañjighrannaśnaṅgacchansvapansvasan ॥ 8॥

प्रलपन्विसृजन्गृह्णन्निमिषन्निमिषन्नपि ।

pralapanvisṛjangrhṇannunmiṣannimiṣannapi ।

इन्द्रियाणीन्द्रियार्थेषु वर्तन्त इति धारयन् ॥ ९ ॥

indriyāṅindriyārtheṣu vartanta iti dhārayan ॥ 9॥

ब्रह्मण्याधाय कर्माणि सङ्गं त्यक्त्वा करोति यः ।

brahmaṇyādhāya karmāṇi saṅgaṁ tyaktvā karoti yaḥ ।

लिप्यते न स पापेन पद्मपत्रमिवाम्भसा ॥ १० ॥

lipyate na sa pāpena padmapatramivāmbhasā ॥ 10॥

कायेन मनसा बुद्ध्या केवलैरिन्द्रियैरपि ।

kāyena manasā buddhyā kevalairindriyairapi ।

योगिनः कर्म कुर्वन्ति सङ्गं त्यक्त्वात्मशुद्धये ॥ ११ ॥

yoginaḥ karma kurvanti saṅgaṁ tyaktvātmaśuddhaye ॥ 11॥

युक्तःकर्मफलं त्यक्त्वा शान्तिमाप्नोति नैष्ठिकीम् ।

yuktaḥkarmaphalaṁ tyaktvā śāntimāpnoti naiṣṭhikīm ।

अयुक्तः कामकारेण फले सक्तो निबध्यते ॥ १२ ॥

ayuktaḥ kāmakāreṇa phale sakto nibadhyate ॥ 12॥

सर्वकर्माणि मनसा संन्यस्यास्ते सुखं वशी ।

sarvakarmāṇi manasā sannasyāste sukhaṁ vaśī ।

नवद्वारे पुरे देही नैव कुर्वन्न कारयन् ॥ १३ ॥

navadvāre pure dehī naiva kurvanna kārayan ॥ 13॥

न कर्तृत्वं न कर्माणि लोकस्य सृजति प्रभुः ।

na kartṛtvaṁ na karmāṇi lokasya sṛjati prabhuḥ ।

न कर्मफलसंयोगं स्वभावस्तु प्रवर्तते ॥ १४ ॥

na karmaphalasaṁyogaṁ svabhāvastu pravartate ॥ 14॥

नादत्ते कस्यचित्पापं न चैव सुकृतं विभुः ।

nādatte kasyacitpāpaṁ na caiva sukṛtaṁ vibhuḥ ।

अज्ञानेनावृतं ज्ञानं तेन मुह्यन्ति जन्तवः ॥ १५ ॥

ajñānenāvṛtaṁ jñānaṁ tena muhyanti jantavaḥ ॥ 15॥

ज्ञानेन तु तदज्ञानं येषां नाशितमात्मनः ।

jñānena tu tadajñānaṁ yeṣāṁ nāśitamātmanah ।

तेषामादित्यवज्ज्ञानं प्रकाशयति तत्परम् ॥ १६ ॥

teṣāmādityavajjñānaṁ prakāśayati tatparam ॥ 16॥

तद्बुद्ध्यस्तदात्मानस्तन्निष्ठास्तत्परायणाः ।

tadbuddhayastadātmānastanniṣṭhāstatparāyaṇāḥ ।

गच्छन्त्यपुनरावृत्तिं ज्ञाननिर्धूतकल्मषाः ॥ १७ ॥

gacchantyapunarāvṛtṭim jñānanirdhūtakalmaṣāḥ ॥ 17॥

विद्याविनयसंपन्ने ब्राह्मणे गवि हस्तिनि ।

vidyāvinayasampanne brāhmaṇe gavi hastini ।

शुनि चैव श्वपाके च पण्डिताः समदर्शिनः ॥ १८ ॥

śuni caiva śvapāke ca paṇḍitāḥ samadarśinaḥ ॥ 18॥

इहैव तैर्जितः सर्गो येषां साम्ये स्थितं मनः ।

ihaiva tairjitaḥ sargo yeṣāṁ sāmye sthitaṁ manaḥ ।

निर्दोषं हि समं ब्रह्म तस्माद् ब्रह्मणि ते स्थिताः ॥ १९ ॥

nirdoṣaṁ hi samaṁ brahma tasmād brahmaṇi te sthitāḥ ॥ 19॥

न प्रहृष्येत्प्रियं प्राप्य नोद्विजेत्प्राप्य चाप्रियम् ।

na prahr̥ṣyētpriyaṁ prāpya nodvijetprāpya cāpriyam ।

स्थिरबुद्धिरसमूढो ब्रह्मविद् ब्रह्मणि स्थितः ॥ २० ॥

sthirabuddhirasammūḍho brahmavid brahmaṇi sthitaḥ ॥ 20॥

बाह्यस्पर्शेष्वसक्तात्मा विन्दत्यात्मनि यत्सुखम् ।

bāhyasparśeṣvasaktātmā vindatyātmani yatsukham ।

स ब्रह्मयोगयुक्तात्मा सुखमकशयमश्नुते ॥ २१ ॥

sa brahmayogayuktātmā sukhamakśayamaśnute ॥ 21॥

ये हि संस्पर्शजा भोगा दुःखयोनय एव ते ।

ye hi saṁsparśajā bhogā duḥkhayonaya eva te ।

आद्यन्तवन्तः कौन्तेय न तेषु रमते बुधः ॥ २२ ॥

ādyantavantaḥ kaunteya na teṣu ramate budhaḥ ॥ 22॥

शक्नोतीहैव यः सोढुं प्राक्शरीरविमोक्षणात् ।

śaknotihaiva yaḥ soḍhum prākśarīravimokṣaṇāt ।

कामक्रोधोद्भवं वेगं स युक्तः स सुखी नरः ॥ २३ ॥

kāmakrodhodbhavaṁ vegaṁ sa yuktaḥ sa sukhī naraḥ ॥ 23॥

योऽन्तःसुखोऽन्तरारामस्तथान्तर्ज्योतिरेव यः ।

yo'ntaḥsukho'ntarāramastathāntarjyotireva yaḥ ।

स योगी ब्रह्मनिर्वाणं ब्रह्मभूतोऽधिगच्छति ॥ २४ ॥

sa yogī brahmanirvāṇam brahmabhūto'dhigacchati ॥ 24॥

लभन्ते ब्रह्मनिर्वाणमृषयः क्शीणकल्मषाः ।

labhante brahmanirvāṇamṛṣayaḥ kśīṇakalmaṣāḥ ।

छिन्नद्वैधा यतात्मानः सर्वभूतहिते रताः ॥ २५ ॥

chinnadvaidhā yatātmānaḥ sarvabhūtahite ratāḥ ॥ 25॥

कामक्रोधवियुक्तानां यतीनां यतचेतसाम् ।

kāmakrodhaviyuktānām yatinām yatacetasām ।

अभितो ब्रह्मनिर्वाणं वर्तते विदितात्मनाम् ॥ २६ ॥

abhito brahmanirvāṇam vartate viditātmanām ॥ 26॥

स्पर्शान्कृत्वा बहिर्बाह्यांश्चक्षुश्चैवान्तरे भ्रुवोः ।

sparsāṅkṛtvā bahirbāhyāṁścakṣuśchāivāntare bhruvoḥ ।

प्राणापानौ समौ कृत्वा नासाभ्यन्तरचारिणौ ॥ २७ ॥

prāṇāpānau samau kṛtvā nāsābhyantaracāriṇau ॥ 27॥

यतेन्द्रियमनोबुद्धिर्मुनिर्मोकशपरायणः ।

yatendriyamanobuddhirmunirmokśaparāyaṇaḥ ।

विगतेच्छाभयक्रोधो यः सदा मुक्त एव सः ॥ २८ ॥

vigatecchābhayakrodho yaḥ sadā mukta eva saḥ ॥ 28॥

भोक्तारं यज्ञतपसां सर्वलोकमहेश्वरम् ।

bhoktāraṁ yajñatapasāṁ sarvalokamaheśvaram ।

सुहृदं सर्वभूतानां ज्ञात्वा मां शान्तिमृच्छति ॥ २९ ॥

suhṛdaṁ sarvabhūtānām jñātvā mām śāntimṛcchati ॥ 29॥



ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogasāstre śrīkrṣṇārjunasaṁvāde

संन्यासयोगो नाम पंचमोऽध्यायः ॥ ५ ॥

sannyāsayogo nāma pañcamo'dhyāyaḥ ॥ 5॥

।०इन् ।०इन्

।0in ।0in

अथ षष्ठोऽध्यायः । अत्मसंयमयोगः

atha ṣaṣṭho'dhyāyaḥ | (ātmasaṁyamayogaḥ)

श्रीभगवानुवाच ।

śrībhagavānuvāca |

अनाश्रितः कर्मफलं कार्यं कर्म करोति यः ।

anāśritaḥ karmaphalaṁ kāryaṁ karma karoti yaḥ |

स संन्यासी च योगी च न निरग्निर्न चाक्रियः ॥ १ ॥

sa sannyāsī ca yogī ca na niragnirna cākriyaḥ ॥ 1॥

यं संन्यासमिति प्राहुर्योगं तं विद्धि पाण्डव ।

yaṁ sannyāsamiti prāhuryogaṁ taṁ viddhi pāṇḍava |

न ह्यसंन्यस्तसङ्कल्पो योगी भवति कश्चन ॥ २ ॥

na hyasannyastasaṅkalpo yogī bhavati kaścana ॥ 2॥

आरुरुक्षोर्मुनेर्योगं कर्म कारणमुच्यते ।

ārurukṣormuneryogaṁ karma kāraṇamucyate |

योगारूढस्य तस्यैव शमः कारणमुच्यते ॥ ३ ॥

yogārūḍhasya tasyaiva śamaḥ kāraṇamucyate ॥ 3॥

यदा हि नेन्द्रियार्थेषु न कर्मस्वनुषज्जते ।

yadā hi nendriyārtheṣu na karmasvanuṣajjate ।

सर्वसङ्कल्पसंन्यासी योगारूढस्तदोच्यते ॥ ४ ॥

sarvasaṅkalpasannyāsī yogārūḍhastadocyate ॥ 4॥

उद्धरेदात्मनात्मानं नात्मानमवसादयेत् ।

uddharedātmanātmānaṁ nātmānamavasādayet ।

आत्मैव ह्यात्मनो बन्धुरात्मैव रिपुरात्मनः ॥ ५ ॥

ātmaiva hyātmano bandhurātmaiva ripurātmanaḥ ॥ 5॥

बन्धुरात्मात्मनस्तस्य येनात्मैवात्मना जितः ।

bandhurātmātmanastasya yenātmaivātmanā jitaḥ ।

अनात्मनस्तु शत्रुत्वे वर्तेतात्मैव शत्रुवत् ॥ ६ ॥

anātmanastu śatrutve vartetātmaiva śatruvat ॥ 6॥

जितात्मनः प्रशान्तस्य परमात्मा समाहितः ।

jītātmanaḥ praśāntasya paramātmā samāhitaḥ ।

शीतोष्णसुखदुःखेषु तथा मानापमानयोः ॥ ७ ॥

śītoṣṇasukhaduḥkheṣu tathā mānāpamānayoḥ ॥ 7॥

ज्ञानविज्ञानतृप्तात्मा कूटस्थो विजितेन्द्रियः ।

jñānavijñānatṛptātmā kūṭastho vijitendriyaḥ ।

युक्त इत्युच्यते योगी समलोष्टाश्मकांचनः ॥ ८ ॥

yukta ityucyate yogī samaloṣṭāśmakāñcanaḥ ॥ 8॥

सुहृन्मित्रार्युदासीनमध्यस्थद्वेष्यबन्धुषु ।

suhṛṇmitrāryudāsīnamadhyasthadveṣyabandhuṣu ।

साधुष्वपि च पापेषु समबुद्धिर्विशिष्यते ॥ ९ ॥

sādhuṣvapi ca pāpeṣu samabuddhirviśiṣyate ॥ 9॥

योगी युञ्जीत सततमात्मानं रहसि स्थितः ।

yogī yuñjīta satatamātmānaṁ rahasi sthitaḥ ।

एकाकी यतचित्तात्मा निराशीरपरिग्रहः ॥ १० ॥

ekākī yatacittātmā nirāśīraparigrahaḥ ॥ 10॥

शुचौ देशे प्रतिष्ठाप्य स्थिरमासनमात्मनः ।

śucau deśe pratiṣṭhāpya sthīramāsanamātmanaḥ ।

नात्युच्छ्रितं नातिनीचं चैलाजिनकुशोत्तरम् ॥ ११ ॥

nātyucchritaṁ nātinīcaṁ cailājīnakuśottaram ॥ 11॥

तत्रैकाग्रं मनः कृत्वा यतचित्तेन्द्रियक्रियाः ।

tatraikāgraṁ manaḥ kṛtvā yatacittendriyakriyāḥ ।

उपविश्यासने युञ्ज्याद्योगमात्मविशुद्धये ॥ १२ ॥

upaviśyāsane yuñjyādyogamātmaviśuddhaye ॥ 12॥

समं कायशिरोग्रीवं धारयन्नचलं स्थिरः ।

samaṁ kāyaśirogrīvaṁ dhārayannacalaṁ sthiraḥ ।

संप्रेक्ष्य नासिकाग्रं स्वं दिशश्चानवलोकयन् ॥ १३ ॥

samprekṣya nāsikāgraṁ svaṁ diśaścānavalokayan ॥ 13॥

प्रशान्तात्मा विगतभीर्ब्रह्मचारिव्रते स्थितः ।

praśāntātmā vigatabhīrbramacārivrate sthitaḥ ।

मनः संयम्य मच्चित्तो युक्त आसीत् मत्परः ॥ १४ ॥

manaḥ saṁyamy maccitto yukta āsīta matparaḥ ॥ 14॥

युञ्जन्नेवं सदात्मानं योगी नियतमानसः ।

yuñjannevaṁ sadātmānaṁ yogī niyatamānasaḥ ।

शान्तिं निर्वाणपरमां मत्संस्थामधिगच्छति ॥ १५ ॥

śāntiṁ nirvāṇaparamāṁ matsaṁsthāmadhigacchati ॥ 15॥

नात्यश्नतस्तु योगोऽस्ति न चैकान्तमनश्नतः ।

nātyaśnatastu yogo'sti na caikāntamanaśnataḥ ।

न चातिस्वप्नशीलस्य जाग्रतो नैव चार्जुन ॥ १६ ॥

na cātisvapnaśīlasya jāgrato naiva cārjuna ॥ 16॥

युक्ताहारविहारस्य युक्तचेष्टस्य कर्मसु ।

yuktāhāravihārasya yuktaceṣṭasya karmasu ।

युक्तस्वप्नावबोधस्य योगो भवति दुःखहा ॥ १७ ॥

yuktasvapnāvabodhasya yogo bhavati duḥkhahā ॥ 17॥

यदा विनियतं चित्तमात्मन्येवावतिष्ठते ।

yadā viniyataṁ cittamātmanyevāvatiṣṭhate ।

निःस्पृहः सर्वकामेभ्यो युक्त इत्युच्यते तदा ॥ १८ ॥

niḥspr̥haḥ sarvakāmebhyo yukta ityucyate tadā ॥ 18॥

यथा दीपो निवातस्थो नेङ्गते सोपमा स्मृता ।

yathā dīpo nivātastho neṅgate sopamā smṛtā ।

योगिनो यतचित्तस्य युञ्जतो योगमात्मनः ॥ १९ ॥

yogino yatacittasya yuñjato yogamātmanaḥ ॥ 19॥

यत्रोपरमते चित्तं निरुद्धं योगसेवया ।

yatroparamate cittam niruddham yogasevayā ।

यत्र चैवात्मनात्मानं पश्यन्नात्मनि तुष्यति ॥ २० ॥

yatra caivātmanātmānam paśyannātmani tuṣyati ॥ 20॥

सुखमात्यन्तिकं यत्तद् बुद्धिग्राह्यमतीन्द्रियम् ।

sukhamātyantikam yattad buddhigrāhyamatīndriyam ।

वेत्ति यत्र न चैवायं स्थितश्चलति तत्त्वतः ॥ २१ ॥

vetti yatra na caivāyam sthitaścalati tattvataḥ ॥ 21॥

यं लब्ध्वा चापरं लाभं मन्यते नाधिकं ततः ।

yam labdhvā cāparam lābham manyate nādhikam tataḥ ।

यस्मिन्स्थितो न दुःखेन गुरुणापि विचाल्यते ॥ २२ ॥

yasminsthito na duḥkhena guruṇāpi vicālyate ॥ 22॥

तं विद्याद् दुःखसंयोगवियोगं योगसंज्ञितम् ।

taṁ vidyād duḥkhasamyogaviyogaṁ yogasañjñitam ।

स निश्चयेन योक्तव्यो योगोऽनिर्विण्णचेतसा ॥ २३ ॥

sa niścayena yuktavyo yogo'nirviṇṇacetasā ॥ 23॥

सङ्कल्पप्रभवान्कामांस्त्यक्त्वा सर्वानशेषतः ।

saṅkalpaprabhavānkāmānstyaktvā sarvānaśeṣataḥ ।

मनसैवेन्द्रियग्रामं विनियम्य समन्ततः ॥ २४ ॥

manasaivendriyagrāmaṁ viniyamya samantataḥ ॥ 24॥

शनैः शनैरुपरमेद् बुद्ध्या धृतिगृहीतया ।

śanaiḥ śanairuparamed buddhyā dhṛtigrhītayā ।

आत्मसंस्थं मनः कृत्वा न किञ्चिदपि चिन्तयेत् ॥ २५ ॥

ātmasaṁsthaṁ manaḥ kṛtvā na kiñcidapi cintayet ॥ 25॥

यतो यतो निश्चरति मनश्चंचलमस्थिरम् ।

yato yato niścarati manaścañcalamasthiram ।

ततस्ततो नियम्यैतदात्मन्येव वशं नयेत् ॥ २६ ॥

tatastato niyamyaitadātmanyeva vaśaṁ nayet ॥ 26॥

प्रशान्तमनसं ह्येनं योगिनं सुखमुत्तमम् ।

praśāntamanasaṁ hyenaṁ yoginaṁ sukhamuttamam ।

उपैति शान्तरजसं ब्रह्मभूतमकल्मषम् ॥ २७ ॥

upaiti śāntarajasaṁ brahmabhūtamakalmaṣam ॥ 27॥

युञ्जन्नेवं सदात्मानं योगी विगतकल्मषः ।

yuñjannevaṁ sadātmānaṁ yogī vigatakalmaṣaḥ ।

सुखेन ब्रह्मसंस्पर्शमत्यन्तं सुखमश्नुते ॥ २८ ॥

sukhena brahmasaṁsparśamatyantam sukhamasṅnute ॥ 28॥

सर्वभूतस्थमात्मानं सर्वभूतानि चात्मनि ।

sarvabhūtasthamātmānaṁ sarvabhūtāni cātmani ।

ईक्षते योगयुक्तात्मा सर्वत्र समदर्शनः ॥ २९ ॥

īkṣate yogayuktātmā sarvatra samadarśanaḥ ॥ 29॥

यो मां पश्यति सर्वत्र सर्वं च मयि पश्यति ।

yo mām paśyati sarvatra sarvaṁ ca mayi paśyati ।

तस्याहं न प्रणश्यामि स च मे न प्रणश्यति ॥ ३० ॥

tasyāhaṁ na praṇaśyāmi sa ca me na praṇaśyati ॥ 30॥

सर्वभूतस्थितं यो मां भजत्येकत्वमास्थितः ।

sarvabhūtasthitam yo mām bhajatyekatvamāsthitaḥ ।

सर्वथा वर्तमानोऽपि स योगी मयि वर्तते ॥ ३१ ॥

sarvathā vartamāno'pi sa yogī mayi vartate ॥ 31॥

आत्मौपम्येन सर्वत्र समं पश्यति योऽर्जुन ।

ātmaupamyena sarvatra samam paśyati yo'rjuna ।

सुखं वा यदि वा दुःखं स योगी परमो मतः ॥ ३२ ॥

sukham vā yadi vā duḥkham sa yogī paramo mataḥ ॥ 32॥

अर्जुन उवाच ।

arjuna uvāca ।

योऽयं योगस्त्वया प्रोक्तः साम्येन मधुसूदन ।

yo'yaṁ yogastvayā proktaḥ sāmyena madhusūdana ।

एतस्याहं न पश्यामि चंचलत्वात्स्थितिं स्थिराम् ॥ ३३ ॥

etasyāham na paśyāmi cañcalatvātsthitim sthirām ॥ 33॥

चंचलं हि मनः कृष्ण प्रमाथि बलवद् दृढम् ।

cañcalaṁ hi manaḥ kṛṣṇa pramāthi balavad dṛḍham ।

तस्याहं निग्रहं मन्ये वायोरिव सुदुष्करम् ॥ ३४ ॥

tasyāham nigrahaṁ manye vāyoriva suduṣkaram ॥ 34॥

श्रीभगवानुवाच ।

śrībhagavānuvāca ।

असंशयं महाबाहो मनो दुर्निग्रहं चलम् ।

asamśayaṁ mahābāho mano durnigrahaṁ calam ।

अभ्यासेन तु कौन्तेय वैराग्येण च गृह्यते ॥ ३५ ॥

abhyāseṇa tu kaunteya vairāgyeṇa ca gṛhyate ॥ 35॥

असंयतात्मना योगो दुष्प्राप इति मे मतिः ।

asaṁyatātmanā yogo duṣprāpa iti me matiḥ ।

वश्यात्मना तु यतता शक्योऽवाप्तुमुपायतः ॥ ३६ ॥

vaśyātmanā tu yatatā śakyo'vāptumupāyataḥ ॥ 36॥

अर्जुन उवाच ।

arjuna uvāca ।

अयतिः श्रद्धयोपेतो योगाच्चलितमानसः ।

ayatiḥ śraddhayopeto yogāccalitamānasaḥ ।

अप्राप्य योगसंसिद्धिं कां गतिं कृष्ण गच्छति ॥ ३७ ॥

aprāpya yogasaṁsiddhim kām gatiṁ kṛṣṇa gacchati ॥ 37॥

कच्चिन्नोभयविभ्रष्टश्छिन्नाभ्रमिव नश्यति ।

kaccinnobhayavibhraṣṭaśchinnābhramiva naśyati ।

अप्रतिष्ठो महाबाहो विमूढो ब्रह्मणः पथि ॥ ३८ ॥

apraṭiṣṭho mahābāho vimūḍho brahmaṇaḥ pathi ॥ 38॥

एतन्मे संशयं कृष्ण छेत्तुमर्हस्यशेषतः ।

etanme saṁśayaṁ kṛṣṇa chettumarhasyaśeṣataḥ ।

त्वदन्यः संशयस्यास्य छेत्ता न ह्युपपद्यते ॥ ३९ ॥

tvadanyaḥ saṁśayasyāśya chettā na hyupapadyate ॥ 39॥

श्रीभगवानुवाच ।

śrībhagavānuvāca ।



पार्थ नैवेह नामुत्र विनाशस्तस्य विद्यते ।

pārtha naiveha nāmutra vināśastasya vidyate ।

न हि कल्याणकृत्कश्चिद् दुर्गतिं तात गच्छति ॥ ४० ॥

na hi kalyāṇakṛtkaścid durgatiṁ tāta gacchati ॥ 40॥

प्राप्य पुण्यकृतां लोकानुषित्वा शाश्वतीः समाः ।

prāpya puṇyakṛtām lokānuṣitvā śāśvatīḥ samāḥ ।

शुचीनां श्रीमतां गेहे योगभ्रष्टोऽभिजायते ॥ ४१ ॥

śucinām śrīmatām gehe yogabhraṣṭo'bhijāyate ॥ 41॥

अथवा योगिनामेव कुले भवति धीमताम् ।

athavā yogināmeva kule bhavati dhīmatām ।

एतद्धि दुर्लभतरं लोके जन्म यदीदृशम् ॥ ४२ ॥

etaddhi durlabhataram loke janma yadīdṛśam ॥ 42॥

तत्र तं बुद्धिसंयोगं लभते पौर्वदेहिकम् ।

tatra taṁ buddhisamyogaṁ labhate paurvadehikam ।

यतते च ततो भूयः संसिद्धौ कुरुनन्दन ॥ ४३ ॥

yatate ca tato bhūyaḥ saṁsiddhau kurunandana ॥ 43॥

पूर्वाभ्यासेन तेनैव हियते ह्यवशोऽपि सः ।

pūrvābhyāseṇa tenaiva hriyate hyavaśo'pi saḥ ।

जिज्ञासुरपि योगस्य शब्दब्रह्मातिवर्तते ॥ ४४ ॥

jijñāsurapi yogasya śabdabrahmātivartate ॥ 44॥

प्रयत्नाद्यतमानस्तु योगी संशुद्धकिल्बिषः ।

prayatnādyatamānastu yogī saṁśuddhakilbiṣaḥ ।

अनेकजन्मसंसिद्धस्ततो याति परां गतिम् ॥ ४५ ॥

anekajanmasamsiddhastato yāti parāṁ gatim ॥ 45॥

तपस्विभ्योऽधिको योगी ज्ञानिभ्योऽपि मतोऽधिकः ।

tapasvibhyo'dhiko yogī jñānibhyo'pi mato'dhikaḥ ।

कर्मिभ्यश्चाधिको योगी तस्माद्योगी भवार्जुन ॥ ४६ ॥

karmibhyaścādhiko yogī tasmādyogī bhavāṛjuna ॥ 46॥

योगिनामपि सर्वेषां मद्गतेनान्तरात्मना ।

yogināmapi sarveṣāṁ madgatenāntarātmanā ।

श्रद्धावान्भजते यो मां स मे युक्ततमो मतः ॥ ४७ ॥

śraddhāvānbhajate yo māṁ sa me yuktatamo mataḥ ॥ 47॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṁ yogaśāstre śrīkṛṣṇārjunasaṁvāde

आत्मसंयमयोगो नाम षष्ठोऽध्यायः ॥ ६ ॥

ātmasaṁyamayogo nāma ṣaṣṭho'dhyāyaḥ ॥ 6॥

।०इन् ।०इन्

।0in ।0in

अथ सप्तमोऽध्यायः । ज्ञानविज्ञानयोगः

atha saptamo'dhyāyaḥ । (jñānavijñānayogaḥ)

श्रीभगवानुवाच ।

śrībhagavānuvāca ।

मय्यासक्तमनाः पार्थ योगं युञ्जन्मदाश्रयः ।

mayyāsaktamanāḥ pārtha yogaṁ yuñjanmadāśrayaḥ ।

असंशयं समग्रं मां यथा ज्ञास्यसि तच्छृणु ॥ १ ॥

asamśayaṁ samagraṁ mām yathā jñāsyasi tacchṛṇu ॥ 1॥

ज्ञानं तेऽहं सविज्ञानमिदं वक्ष्याम्यशेषतः ।

jñānaṁ te'haṁ savijñānamidaṁ vakśyāmyaśeṣataḥ ।

यज्ज्ञात्वा नेह भूयोऽन्यज्ज्ञातव्यमवशिष्यते ॥ २ ॥

yajjñātvā neha bhūyo'nyajjñātavyamavaśiṣyate ॥ 2॥

मनुष्याणां सहस्रेषु कश्चिद्यतति सिद्धये ।

manuṣyāṇāṁ sahasreṣu kaścidyatati siddhaye ।

यततामपि सिद्धानां कश्चिन्मां वेत्ति तत्त्वतः ॥ ३ ॥

yatatāmapī siddhānāṁ kaścinmām veti tattvataḥ ॥ 3॥

भूमिरापोऽनलो वायुः खं मनो बुद्धिरेव च ।

bhūmirāpo'nalo vāyuḥ khaṁ mano buddhireva ca ।

अहंकार इतीयं मे भिन्ना प्रकृतिरष्टधा ॥ ४ ॥

aḥaṅkāra itiyam me bhinnā prakṛtirāṣṭadhā ॥ 4॥

अपरेयमितस्त्वन्यां प्रकृतिं विद्धि मे पराम् ।

apareyamitastvanyām prakṛtiṁ viddhi me parām ।

जीवभूतां महाबाहो ययेदं धार्यते जगत् ॥ ५ ॥

jīvabhūtāṁ mahābāho yayedam dhāryate jagat ॥ 5॥

एतद्योनीनि भूतानि सर्वाणीत्युपधारय ।

etadyonīni bhūtāni sarvāṇītyupadhāraya ।

अहं कृत्स्नस्य जगतः प्रभवः प्रलयस्तथा ॥ ६ ॥

aham kṛtsnasya jagataḥ prabhavaḥ pralayastathā ॥ 6॥

मत्तः परतरं नान्यत्किंचिदस्ति धनंजय ।

mattaḥ parataram nānyatkiñcidasti dhanañjaya ।

मयि सर्वमिदं प्रोतं सूत्रे मणिगणा इव ॥ ७ ॥

mayi sarvamidaṁ protaṁ sūtre maṇigaṇā iva ॥ 7॥

रसोऽहमप्सु कौन्तेय प्रभास्मि शशिसूर्ययोः ।

raso'hamapsu kaunteya prabhāsmi śāsisūryayoḥ ।

प्रणवः सर्ववेदेषु शब्दः खे पौरुषं नृषु ॥ ८ ॥

praṇavaḥ sarvavedeṣu śabdaḥ khe pauruṣaṁ nṛṣu ॥ 8॥

पुण्यो गन्धः पृथिव्यां च तेजश्चास्मि विभावसौ ।

puṇyo gandhaḥ pṛthivyāṁ ca tejaścāsmi vibhāvasau ।

जीवनं सर्वभूतेषु तपश्चास्मि तपस्विषु ॥ ९ ॥

jīvanaṁ sarvabhūteṣu tapaścāsmi tapasviṣu ॥ 9॥

बीजं मां सर्वभूतानां विद्धि पार्थ सनातनम् ।

bijaṁ mām sarvabhūtānāṁ viddhi pārtha sanātanam ।

बुद्धिर्बुद्धिमतामस्मि तेजस्तेजस्विनामहम् ॥ १० ॥

buddhirbuddhimatāmasmi tejastejasvināmaham ॥ 10॥

बलं बलवतां चाहं कामरागविवर्जितम् ।

balam balavatām cāham kāmarāgavivarjitam ।

धर्माविरुद्धो भूतेषु कामोऽस्मि भरतर्षभ ॥ ११ ॥

dharmaṁviruddho bhūteṣu kāmo'smi bharatarṣabha ॥ 11॥

ये चैव सात्त्विका भावा राजसास्तामसाश्च ये ।

ye caiva sātṭvikā bhāvā rājasāstāmasāśca ye ।

मत्त एवेति तान्विद्धि न त्वहं तेषु ते मयि ॥ १२ ॥

matta eveti tānviddhi na tvahaṁ teṣu te mayi ॥ 12॥

त्रिभिर्गुणमयैर्भावैरेभिः सर्वमिदं जगत् ।

tribhirguṇamayairbhāvairēbhiḥ sarvamidaṁ jagat ।

मोहितं नाभिजानाति मामेभ्यः परमव्ययम् ॥ १३ ॥

mohitaṁ nābhijānāti māmebhyaḥ paramavyayam ॥ 13॥

दैवी ह्येषा गुणमयी मम माया दुरत्यया ।

daivī hyeṣā guṇamayī mama māyā duratyayā ।

मामेव ये प्रपद्यन्ते मायामेतां तरन्ति ते ॥ १४ ॥

māmeva ye prapadyante māyāmetāṁ taranti te ॥ 14॥

न मां दुष्कृतिनो मूढाः प्रपद्यन्ते नराधमाः ।

na mām duṣkṛtino mūdhāḥ prapadyante narādhamāḥ ।

माययापहतज्ञाना आसुरं भावमाश्रिताः ॥ १५ ॥

māyayāpahṛtajñānā āsuram bhāvamāśritāḥ ॥ 15॥

चतुर्विधा भजन्ते मां जनाः सुकृतिनोऽर्जुन ।

caturvidhā bhajante mām janāḥ sukṛtino'rjuna ।

आर्तो जिज्ञासुरथार्थी ज्ञानी च भरतर्षभ ॥ १६ ॥

ārto jijñāsurararthārthī jñānī ca bharatarṣabha ॥ 16॥

तेषां ज्ञानी नित्ययुक्त एकभक्तिर्विशिष्यते ।

teṣāṁ jñānī nityayukta ekabhaktirviśiṣyate ।

प्रियो हि ज्ञानिनोऽत्यर्थमहं स च मम प्रियः ॥ १७ ॥

priyo hi jñānino'tyarthamaham sa ca mama priyaḥ ॥ 17॥

उदाराः सर्व एवैते ज्ञानी त्वात्मैव मे मतम् ।

udārāḥ sarva evaite jñānī tvātmaiva me matam ।

आस्थितः स हि युक्तात्मा मामेवानुत्तमां गतिम् ॥ १८ ॥

āsthitaḥ sa hi yuktātmā māmevānuttamāṁ gatim ॥ 18॥

बहूनां जन्मनामन्ते ज्ञानवान्मां प्रपद्यते ।

bahūnām janmanāmante jñānavānmām prapadyate ।

वासुदेवः सर्वमिति स महात्मा सुदुर्लभः ॥ १९ ॥

vāsudevaḥ sarvamiti sa mahātmā sudurlabhaḥ ॥ 19॥

कामैस्तैस्तैर्हृतज्ञानाः प्रपद्यन्तेऽन्यदेवताः ।

kāmaistaistairhṛtajñānāḥ prapadyante'nyadevatāḥ ।

तं तं नियममास्थाय प्रकृत्या नियताः स्वया ॥ २० ॥

taṁ taṁ niyamamāsthāya prakṛtyā niyatāḥ svayā ॥ 20॥

यो यो यां यां तनुं भक्तः श्रद्धयार्चितुमिच्छति ।

yo yo yām yām tanuṁ bhaktaḥ śraddhayārcitumicchati ।

तस्य तस्याचलां श्रद्धां तामेव विदधाम्यहम् ॥ २१ ॥

tasya tasyācalāṁ śraddhāṁ tāmeva vidadhāmyaham ॥ 21॥

स तया श्रद्धया युक्तस्तस्याराधनमीहते ।

sa tayā śraddhayā yuktastasyārādhnamīhate ।

लभते च ततः कामान्मयैवः विहितान्हितान् ॥ २२ ॥

labhate ca tataḥ kāmānmayaivaḥ vihitānhitān ॥ 22॥

अन्तवत्तु फलं तेषां तद्भवत्यल्पमेधसाम् ।

antavattu phalaṁ teṣāṁ tadbhavatyalpamedhasām ।

देवान्देवयजो यान्ति मद्भक्ता यान्ति मामपि ॥ २३ ॥

devāndevayajo yānti madbhaktā yānti māmapi ॥ 23॥

अव्यक्तं व्यक्तिमापन्नं मन्यन्ते मामबुद्धयः ।

avyaktaṁ vyaktimāpannaṁ manyante māmabuddhayaḥ ।

परं भावमजानन्तो ममाव्ययमनुत्तमम् ॥ २४ ॥

paraṁ bhāvamajānanto mamāvyayamanuttamam ॥ 24॥

नाहं प्रकाशः सर्वस्य योगमायासमावृतः ।

nāhaṁ prakāśaḥ sarvasya yogamāyāsamāvṛtaḥ ।

मूढोऽयं नाभिजानाति लोको मामजमव्ययम् ॥ २५ ॥

mūḍho'yaṁ nābhijānāti loko māmajamavyayam ॥ 25॥

वेदाहं समतीतानि वर्तमानानि चार्जुन ।

vedāhaṁ samatītāni vartamānāni cārjuna ।

भविष्याणि च भूतानि मां तु वेद न कश्चन ॥ २६ ॥

bhaviṣyāṇi ca bhūtāni mām tu veda na kaścana ॥ 26॥

इच्छाद्वेषसमुत्थेन द्वन्द्वमोहेन भारत ।

icchādvēṣasamutthena dvandvamohena bhārata ।

सर्वभूतानि संमोहं सर्गे यान्ति परंतप ॥ २७ ॥

sarvabhūtāni sammohaṁ sarge yānti parantapa ॥ 27॥

येषां त्वन्तगतं पापं जनानां पुण्यकर्मणाम् ।

yeṣāṁ tvantagataṁ pāpaṁ janānāṁ puṇyakarmaṇām ।

ते द्वन्द्वमोहनिर्मुक्ता भजन्ते मां दृढव्रताः ॥ २८ ॥

te dvandvamohanirmuktā bhajante mām dṛḍhavratāḥ ॥ 28॥

जरामरणमोक्षाय मामाश्रित्य यतन्ति ये ।

jarāmaraṇamokśāya māmāśritya yatanti ye ।

ते ब्रह्म तद्विदुः कृत्स्नमध्यात्मं कर्म चाखिलम् ॥ २९ ॥

te brahma tadviduḥ kṛtsnamadhyātmaṁ karma cākhilam ॥ 29॥

साधिभूताधिदैवं मां साधियज्ञं च ये विदुः ।

sādhibhūtādhidaivaṁ mām sādhiyajñam ca ye viduḥ ।

प्रयाणकालेऽपि च मां ते विदुर्युक्तचेतसः ॥ ३० ॥

prayāṇakāle'pi ca mām te viduryuktacetasaḥ ॥ 30॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogasāstre śrīkṛṣṇārjunasaṁvāde

ज्ञानविज्ञानयोगो नाम सप्तमोऽध्यायः ॥ ७ ॥

jñānavijñānayogo nāma saptamo'dhyāyaḥ ॥ 7॥

।०इन् ।०इन्

।0in ।0in

अथ अष्टमोऽध्यायः । अक्षरब्रह्मयोगः

atha aṣṭamo'dhyāyaḥ । (akśarabrahmayogaḥ)

अर्जुन उवाच ।

arjuna uvāca ।



किं तद् ब्रह्म किमध्यात्मं किं कर्म पुरुषोत्तम ।

kiṁ tad brahma kimadhyātmaṁ kiṁ karma puruṣottama ।

अधिभूतं च किं प्रोक्तमधिदैवं किमुच्यते ॥ १ ॥

adhibhūtaṁ ca kiṁ proktamadhidaivaṁ kimucyate ॥ 1॥

अधियज्ञः कथं कोऽत्र देहेऽस्मिन्मधुसूदन ।

adhiyajñaḥ kathaṁ ko'tra dehe'sminmadhusūdana ।

प्रयाणकाले च कथं ज्ञेयोऽसि नियतात्मभिः ॥ २ ॥

prayānakāle ca kathaṁ jñeyo'si niyatātmabhiḥ ॥ 2॥

श्रीभगवानुवाच ।

śrībhagavānuvāca ।

अक्षरं ब्रह्म परमं स्वभावोऽध्यात्ममुच्यते ।

akṣaraṁ brahma paramaṁ svabhāvo'dhyātmamucyate ।

भूतभावोद्भवकरो विसर्गः कर्मसंज्ञितः ॥ ३ ॥

bhūtabhāvodbhavakaro visargaḥ karmasañjñitaḥ ॥ 3॥

अधिभूतं कशरो भावः पुरुषश्चाधिदैवतम् ।

adhibhūtaṁ kśaro bhāvaḥ puruṣaścādhidaivatam ।

अधियज्ञोऽहमेवात्र देहे देहभृतां वर ॥ ४ ॥

adhiyajño'hamevātra dehe dehabhṛtāṁ vara ॥ 4॥

अन्तकाले च मामेव स्मरन्मुक्त्वा कलेवरम् ।

antakāle ca māmeva smaranmuktvā kalevaram ।

यः प्रयाति स मद्भावं याति नास्त्यत्र संशयः ॥ ५ ॥

yaḥ prayāti sa madbhāvaṁ yāti nāstyatra saṁśayaḥ ॥ 5॥

यं यं वाऽपि स्मरन्भावं त्यजत्यन्ते कलेवरम् ।

yaṁ yaṁ vā'pi smaranbhāvaṁ tyajatyante kalevaram ।

तं तमेवैति कौन्तेय सदा तद्भावभावितः ॥ ६ ॥

taṁ tamevaiti kaunteya sadā tadbhāvabhāvitaḥ ॥ 6॥

तस्मात्सर्वेषु कालेषु मामनुस्मर युध्य च ।

tasmātsarveṣu kāleṣu māmanusmara yudhya ca ।

मय्यर्पितमनोबुद्धिर्मामैवैष्यस्यसंशयः ॥ ७ ॥

mayyarpitamanobuddhirmāmevaiṣyasyasaṁśayaḥ ॥ 7॥

अभ्यासयोगयुक्तेन चेतसा नान्यगामिना ।

abhyāsayogayuktena cetasā nānyagāminā ।

परमं पुरुषं दिव्यं याति पार्थानुचिन्तयन् ॥ ८ ॥

paramaṁ puruṣaṁ divyaṁ yāti pārthānucintayan ॥ 8॥

कविं पुराणमनुशासितारं

kaviṁ purāṇamanuśāsītāraṁ

अणोरणीयंसमनुस्मरेद्यः ।

aṇoraṇīyaṁsamanusmaredyāḥ ।

सर्वस्य धातारमचिन्त्यरूपं

sarvasya dhātāramacintyarūpaṁ

आदित्यवर्णं तमसः परस्तात् ॥ ९ ॥

ādityavarṇaṁ tamaśaḥ parastāt ॥ 9॥

प्रयाणकाले मनसाऽचलेन

prayāṇakāle manasā'calena

भक्त्या युक्तो योगबलेन चैव ।

bhaktyā yukto yogabalena caiva ।

भ्रुवोर्मध्ये प्राणमावेश्य सम्यक्

bhruvormadhye prāṇamāveśya samyak

स तं परं पुरुषमुपैति दिव्यम् ॥ १० ॥

sa taṁ paraṁ puruṣamupaiti divyam ॥ 10॥

यदक्शरं वेदविदो वदन्ति

yadakśaraṁ vedavido vadanti

विशन्ति यद्यतयो वीतरागाः ।

viśanti yadyatayo vītarāgāḥ ।

यदिच्छन्तो ब्रह्मचर्यं चरन्ति

yadicchanto brahmacaryaṁ caranti

तत्ते पदं संग्रहेण प्रवक्ष्ये ॥ ११ ॥

tatte padaṁ saṅgrahēṇa pravakśye ॥ 11॥

सर्वद्वाराणि संयम्य मनो हृदि निरुध्य च ।

sarvadvārāṇi saṁyamya mano hṛdi nirudhya ca ।

मूढ्न्याधायात्मनः प्राणमास्थितो योगधारणाम् ॥ १२ ॥

mūdhnyādhāyātmanāḥ prāṇamāsthito yogadhāraṇām ॥ 12॥

ओमित्येकाक्शरं ब्रह्म व्याहरन्मामनुस्मरन् ।

omityekākśaraṁ brahma vyāharanmāmanusmaran ।

यः प्रयाति त्यजन्देहं स याति परमां गतिम् ॥ १३ ॥

yaḥ prayāti tyajandehaṁ sa yāti paramāṁ gatim ॥ 13॥

अनन्यचेताः सततं यो मां स्मरति नित्यशः ।

ananyacetāḥ satataṁ yo mām smarati nityaśaḥ ।

तस्याहं सुलभः पार्थ नित्ययुक्तस्य योगिनः ॥ १४ ॥

tasyāhaṁ sulabhaḥ pārtha nityayuktasya yoginaḥ ॥ 14॥

मामुपेत्य पुनर्जन्म दुःखालयमशाश्वतम् ।

māmupetya punarjanma duḥkhālayamaśāśvatam ।

नाप्नुवन्ति महात्मानः संसिद्धिं परमां गताः ॥ १५ ॥

nāpnuvanti mahātmānaḥ saṁsiddhiṁ paramāṁ gatāḥ ॥ 15॥

आब्रह्मभुवनाल्लोकाः पुनरावर्तिनोऽर्जुन ।

ābrahmabhuvanāllokāḥ punarāvartino'rjuna ।

मामुपेत्य तु कौन्तेय पुनर्जन्म न विद्यते ॥ १६ ॥

māmupetya tu kaunteya punarjanma na vidyate ॥ 16॥

सहस्रयुगपर्यन्तमहर्षद् ब्रह्मणो विदुः ।

sahasrayugaparyantamaharyad brahmaṇo viduḥ ।

रात्रिं युगसहस्रान्तां तेऽहोरात्रविदो जनाः ॥ १७ ॥

rātriṁ yugasahasrāntāṁ te'horātravido janāḥ ॥ 17॥

अव्यक्ताद् व्यक्तयः सर्वाः प्रभवन्त्यहरागमे ।

avyaktād vyaktayaḥ sarvāḥ prabhavantyaharāgame ।

रात्र्यागमे प्रलीयन्ते तत्रैवाव्यक्तसंज्ञके ॥ १८ ॥

rātryāgame pralīyante tatraivāvyaktasañjñake ॥ 18॥

भूतग्रामः स एवायं भूत्वा भूत्वा प्रलीयते ।

bhūtagrāmaḥ sa evāyaṁ bhūtvā bhūtvā pralīyate ।

रात्र्यागमेऽवशः पार्थ प्रभवत्यहरागमे ॥ १९ ॥

rātryāgame'vaśaḥ pārtha prabhavatyaharāgame ॥ 19॥

परस्तस्मात्तु भावोऽन्योऽव्यक्तोऽव्यक्तात्सनातनः ।

parastasmāttu bhāvo'nyo'vyakto'vyaktātsanātanah ।

यः स सर्वेषु भूतेषु नश्यत्सु न विनश्यति ॥ २० ॥

yah sa sarveṣu bhūteṣu naśyatsu na vinaśyati ॥ 20॥

अव्यक्तोऽक्शर इत्युक्तस्तमाहुः परमां गतिम् ।

avyakto'kśara ityuktastamāhuḥ paramāṁ gatim ।

यं प्राप्य न निवर्तन्ते तद्धाम परमं मम ॥ २१ ॥

yaṁ prāpya na nivartante taddhāma paramaṁ mama ॥ 21॥

पुरुषः स परः पार्थ भक्त्या लभ्यस्त्वनन्यया ।

puruṣah sa paraḥ pārtha bhaktyā labhyastvananyayā ।

यस्यान्तःस्थानि भूतानि येन सर्वमिदं ततम् ॥ २२ ॥

yasyāntaḥsthāni bhūtāni yena sarvamidaṁ tatam ॥ 22॥

यत्र काले त्वनावृत्तिमावृत्तिं चैव योगिनः ।

yatra kāle tvanāvṛttimāvṛttiṁ caiva yoginah ।

प्रयाता यान्ति तं कालं वक्ष्यामि भरतर्षभ ॥ २३ ॥

prayātā yānti taṁ kālaṁ vakśyāmi bharatarṣabha ॥ 23॥

अग्निर्जोतिरहः शुक्लः षण्मासा उत्तरायणम् ।

agnirjotirahaḥ śuklaḥ ṣaṇmāsā uttarāyaṇam ।

तत्र प्रयाता गच्छन्ति ब्रह्म ब्रह्मविदो जनाः ॥ २४ ॥

tatra prayātā gacchanti brahma brahmavido janāḥ ॥ 24॥

धूमो रात्रिस्तथा कृष्णः षण्मासा दक्षिणायनम् ।

dhūmo rātristathā kṛṣṇah ṣaṇmāsā dakṣiṇāyanam ।

तत्र चान्द्रमसं ज्योतिर्योगी प्राप्य निवर्तते ॥ २५ ॥

tatra cāndramasam jyotiryogī prāpya nivartate ॥ 25॥

शुक्लकृष्णे गती ह्येते जगतः शाश्वते मते ।

śuklakṛṣṇe gati hyete jagataḥ śāśvate mate ।

एकया यात्यनावृत्तिमन्ययावर्तते पुनः ॥ २६ ॥

ekayā yātyanāvṛttimanyayāvartate punaḥ ॥ 26॥

नैते सृती पार्थ जानन्योगी मुह्यति कश्चन ।

naite sṛtī pārtha jānanyogī muhyati kaścana ।

तस्मात्सर्वेषु कालेषु योगयुक्तो भवार्जुन ॥ २७ ॥

tasmātsarveṣu kāleṣu yogayukto bhavārjuna ॥ 27॥

वेदेषु यज्ञेषु तपःसु चैव

vedeṣu yajñeṣu tapaḥsu caiva

दानेषु यत्पुण्यफलं प्रदिष्टम् ।

dāneṣu yatpuṇyaphalam pradiṣṭam ।

अत्येति तत्सर्वमिदं विदित्वा

atyeti tatsarvamidaṁ veditvā

योगी परं स्थानमुपैति चाद्यम् ॥ २८ ॥

yogī param sthānamupaiti cādyam ॥ 28 ॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogasāstre śrīkṛṣṇārjunasaṁvāde

अक्शरब्रह्मयोगो नामाष्टमोऽध्यायः ॥ ८ ॥

akṣarabrahmayogo nāmāṣṭamo'dhyāyaḥ || 8||

।०इन् ।०इन्

।0in ।0in

अथ नवमोऽध्यायः । राजविद्याराजगुह्ययोगः

atha navamo'dhyāyaḥ| (rājavidyārājaguhyayogaḥ)

श्रीभगवानुवाच ।

śrībhagavānuvāca ।

इदं तु ते गुह्यतमं प्रवक्ष्याम्यनसूयवे ।

idaṁ tu te guhyatamaṁ pravakṣyāmyanasūyave ।

ज्ञानं विज्ञानसहितं यज्ज्ञात्वा मोक्षयसेऽशुभात् ॥ १ ॥

jñānaṁ vijñānasahitaṁ yajñātvā mokṣyase'śubhāt || 1||

राजविद्या राजगुह्यं पवित्रमिदमुत्तमम् ।

rājavidyā rājaguhyāṁ pavitramidamuttamam ।

प्रत्यक्षावगमं धर्म्यं सुसुखं कर्तुमव्ययम् ॥ २ ॥

pratyakśāvagamaṁ dharmyaṁ susukhaṁ kartumavyayam || 2||

अश्रद्धाघानाः पुरुषा धर्मस्यास्य परंतप ।

aśraddadhānāḥ puruṣā dharmasyāsyā parantapa ।

अप्राप्य मां निवर्तन्ते मृत्युसंसारवर्त्मनि ॥ ३ ॥

aprāpya mām nivartante mṛtyusaṁsāravartmami || 3||

मया ततमिदं सर्वं जगदव्यक्तमूर्तिना ।

mayā tatamidaṁ sarvaṁ jagadavyaktamūrtinā ।

मत्स्थानि सर्वभूतानि न चाहं तेष्ववस्थितः ॥ ४ ॥

matsthāni sarvabhūtāni na cāhaṁ teṣvavasthitaḥ ॥ 4॥

न च मत्स्थानि भूतानि पश्य मे योगमैश्वरम् ।

na ca matsthāni bhūtāni paśya me yogamaīśvaram ।

भूतभृन्न च भूतस्थो ममात्मा भूतभावनः ॥ ५ ॥

bhūtabhṛnna ca bhūtastho mamātmā bhūtabhāvanaḥ ॥ 5॥

यथाकाशस्थितो नित्यं वायुः सर्वत्रगो महान् ।

yathākāśasthito nityaṁ vāyuḥ sarvatrago mahān ।

तथा सर्वाणि भूतानि मत्स्थानीत्युपधारय ॥ ६ ॥

tathā sarvāṇi bhūtāni matsthānītyupadhāraya ॥ 6॥

सर्वभूतानि कौन्तेय प्रकृतिं यान्ति मामिकाम् ।

sarvabhūtāni kaunteya prakṛtiṁ yānti māmikām ।

कल्पकशये पुनस्तानि कल्पादौ विसृजाम्यहम् ॥ ७ ॥

kalpakśaye punastāni kalpādau visṛjāmyaham ॥ 7॥

प्रकृतिं स्वामवष्टभ्य विसृजामि पुनः पुनः ।

prakṛtiṁ svāmavaṣṭabhya visṛjāmi punaḥ punaḥ ।

भूतग्राममिमं कृत्स्नमवशं प्रकृतेर्वशात् ॥ ८ ॥

bhūtagrāmamimaṁ kṛtsnamavaśaṁ prakṛtervaśāt ॥ 8॥

न च मां तानि कर्माणि निबध्नन्ति धनंजय ।

na ca mām tāni karmāṇi nibadhnanti dhanañjaya ।

उदासीनवदासीनमसक्तं तेषु कर्मसु ॥ ९ ॥

udāsīnavadāsīnamasaktaṁ teṣu karmasu ॥ 9॥



मयाध्यक्षेण प्रकृतिः सूयते सचराचरम् ।

mayādhyakṣeṇa prakṛtiḥ sūyate sacarācaram ।

हेतुनानेन कौन्तेय जगद्विपरिवर्तते ॥ १० ॥

hetunānena kaunteya jagadviparivartate ॥ 10॥

अवजानन्ति मां मूढा मानुषीं तनुमाश्रितम् ।

avajānanti mām mūḍhā mānuṣīm tanumāśritam ।

परं भावमजानन्तो मम भूतमहेश्वरम् ॥ ११ ॥

param bhāvamajānanto mama bhūtamahēśvaram ॥ 11॥

मोघाशा मोघकर्माणो मोघज्ञाना विचेतसः ।

moghāśā moghakarmāṇo moghajñānā vicetasah ।

राक्षसीमासुरीं चैव प्रकृतिं मोहिनीं श्रिताः ॥ १२ ॥

rākṣasīmāsurīm caiva prakṛtiṁ mohinīm śritāḥ ॥ 12॥

महात्मानस्तु मां पार्थ दैवीं प्रकृतिमाश्रिताः ।

mahātmānastu mām pārtha daivīm prakṛtimāśritāḥ ।

भजन्त्यनन्यमनसो ज्ञात्वा भूतादिमव्ययम् ॥ १३ ॥

bhajantyananyamanaso jñātvā bhūtādimavyayam ॥ 13॥

सततं कीर्तयन्तो मां यतन्तश्च दृढव्रताः ।

satataṁ kīrtayanto mām yatantaśca dṛḍhavratāḥ ।

नमस्यन्तश्च मां भक्त्या नित्ययुक्ता उपासते ॥ १४ ॥

namasyantaśca mām bhaktyā nityayuktā upāsate ॥ 14॥

ज्ञानयज्ञेन चाप्यन्ये यजन्तो मामुपासते ।

jñānayajñeṇa cāpyanye yajanto māmupāsate ।

एकत्वेन पृथक्त्वेन बहुधा विश्वतोमुखम् ॥ १५ ॥

ekatvena pṛthaktvena bahudhā viśvatomukham ॥ 15॥

अहं क्रतुरहं यज्ञः स्वधाहमहमौषधम् ।

ahaṁ kraturahaṁ yajñāḥ svadhāhamahamauśadham ।

मन्त्रोऽहमहमेवाज्यमहमग्निरहं हुतम् ॥ १६ ॥

mantra'hamahamevājyamahamagnirahaṁ hutam ॥ 16॥

पिताहमस्य जगतो माता धाता पितामहः ।

pitāhamasya jagato mātā dhātā pitāmahaḥ ।

वेद्यं पवित्रमोँकार ऋक्साम यजुरेव च ॥ १७ ॥

vedyaṁ pavitramoṅkāra ṛksāma yajureva ca ॥ 17॥

गतिर्भर्ता प्रभुः साक्शी निवासः शरणं सुहृत् ।

gatirbhartā prabhuḥ sākśī nivāsaḥ śaraṇaṁ suhṛt ।

प्रभवः प्रलयः स्थानं निधानं बीजमव्ययम् ॥ १८ ॥

prabhavaḥ pralayaḥ sthānaṁ nidhānaṁ bījamavyayam ॥ 18॥

तपाम्यहमहं वर्षं निगृणहाम्युत्सृजामि च ।

tapāmyahamaḥaṁ varṣaṁ nigṛṇhāmyutsṛjāmi ca ।

अमृतं चैव मृत्युश्च सदसच्चाहमर्जुन ॥ १९ ॥

amṛtaṁ caiva mṛtyuśca sadasaccāhamarjuna ॥ 19॥

त्रैविद्या मां सोमपाः पूतपापा

traividyā māṁ somapāḥ pūtapāpā

यज्ञैरिष्ट्वा स्वर्गतिं प्रार्थयन्ते ।

yajñairiṣṭvā svargatiṁ prārthayante ।

ते पुण्यमासाद्य सुरेन्द्रलोकं

te puṇyamāsādyā surendralokaṁ

अश्नन्ति दिव्यान्दिवि देवभोगान् ॥ २० ॥

aśnanti divyāndivi devabhogān ॥ 20॥

ते तं भुक्त्वा स्वर्गलोकं विशालं

te taṁ bhuktvā svargalokaṁ viśālaṁ

कशीणे पुण्ये मर्त्यलोकं विशन्ति ।

kśīṇe puṇye martyaḥlokaṁ viśanti ।

एवं त्रयीधर्ममनुप्रपन्ना

evaṁ trayīdharmamanuprapannā

गतागतं कामकामा लभन्ते ॥ २१ ॥

gatāgataṁ kāmakāmā labhante ॥ 21॥

अनन्याश्चिन्तयन्तो मां ये जनाः पर्युपासते ।

ananyāścintayanto mām ye janāḥ paryupāsate ।

तेषां नित्याभियुक्तानां योगक्षेमं वहाम्यहम् ॥ २२ ॥

teṣāṁ nityābhiyuktānāṁ yogakṣemaṁ vahāmyaham ॥ 22॥

येऽप्यन्यदेवताभक्ता यजन्ते श्रद्धयान्विताः ।

ye'pyanyadevatābhaktā yajante śraddhayānvitāḥ ।

तेऽपि मामेव कौन्तेय यजन्त्यविधिपूर्वकम् ॥ २३ ॥

te'pi māmeva kaunteya yajantyavidhipūrvakam ॥ 23॥

अहं हि सर्वयज्ञानां भोक्ता च प्रभुरेव च ।

ahaṁ hi sarvayajñānāṁ bhoktā ca prabhureva ca ।

न तु मामभिजानन्ति तत्त्वेनातश्च्यवन्ति ते ॥ २४ ॥

na tu māmabhijānanti tattvenātaścyavanti te ॥ 24॥

यान्ति देवव्रता देवान्पितृन्यान्ति पितृव्रताः ।

yānti devavratā devānpitrnyānti pitṛvratāḥ ।

भूतानि यान्ति भूतेज्या यान्ति मद्याजिनोऽपि माम् ॥ २५ ॥

bhūtāni yānti bhūtejyā yānti madyājino'pi mām ॥ 25॥

पत्रं पुष्पं फलं तोयं यो मे भक्त्या प्रयच्छति ।

patraṁ puṣpaṁ phalaṁ toyam̐ yo me bhaktyā prayacchati ।

तदहं भक्त्युपहृतमश्नामि प्रयतात्मनः ॥ २६ ॥

tadahaṁ bhaktyupahṛtamāśnāmi prayatātmanaḥ ॥ 26॥

यत्करोषि यदश्नासि यज्जुहोषि ददासि यत् ।

yatkarōṣi yadaśnāsi yajjuhoṣi dadāsi yat ।

यत्तपस्यसि कौन्तेय तत्कुरुष्व मदर्पणम् ॥ २७ ॥

yattapasyasi kaunteya tatkuruṣva madarpaṇam ॥ 27॥

शुभाशुभफलैरेवं मोक्षयसे कर्मबन्धनैः ।

śubhāśubhaphalairēvaṁ mokṣayase karmabandhanaiḥ ।

संन्यासयोगयुक्तात्मा विमुक्तो मामुपैष्यसि ॥ २८ ॥

sannyāsayogayuktātmā vimukto māmupaiṣyasi ॥ 28॥

समोऽहं सर्वभूतेषु न मे द्वेष्योऽस्ति न प्रियः ।

samo'haṁ sarvabhūteṣu na me dveṣyo'sti na priyaḥ ।

ये भजन्ति तु मां भक्त्या मयि ते तेषु चाप्यहम् ॥ २९ ॥

ye bhajanti tu mām bhaktyā mayi te teṣu cāpyaham ॥ 29॥

अपि चेत्सुदुराचारो भजते मामनन्यभाक् ।

api cetsudurācāro bhajate māmananyabhāk ।

साधुरेव स मन्तव्यः सम्यग्व्यवसितो हि सः ॥ ३० ॥

sādhureva sa mantavyaḥ samyagvyavasito hi saḥ ॥ 30॥

किशप्रं भवति धर्मात्मा शश्वच्छान्तिं निगच्छति ।

kśipraṁ bhavati dharmātmā śaśvacchāntim nigacchati ।

कौन्तेय प्रतिजानीहि न मे भक्तः प्रणश्यति ॥ ३१ ॥

kaunteya pratijānīhi na me bhaktaḥ praṇaśyati ॥ 31॥

मां हि पार्थ व्यपाश्रित्य येऽपि स्युः पापयोनयः ।

mām hi pārtha vyapāśritya ye'pi syuḥ pāpayonayaḥ ।

स्त्रियो वैश्यास्तथा शूद्रास्तेऽपि यान्ति परां गतिम् ॥ ३२ ॥

striyo vaiśyāstathā śūdrāste'pi yānti parām gatim ॥ 32॥

किं पुनर्ब्राह्मणाः पुण्या भक्ता राजर्षयस्तथा ।

kiṁ punarbrāhmaṇāḥ puṇyā bhaktā rājarṣayastathā ।

अनित्यमसुखं लोकमिमं प्राप्य भजस्व माम् ॥ ३३ ॥

anityamasukhaṁ lokamimaṁ prāpya bhajasva mām ॥ 33॥

मन्मना भव मद्भक्तो मद्याजी मां नमस्कुरु ।

manmanā bhava madbhakto madyājī mām namaskuru ।

मामेवैष्यसि युक्तवैवमात्मानं मत्परायणः ॥ ३४ ॥

māmevaiśyasi yuktvaivamātmānaṁ matparāyaṇaḥ ॥ 34॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogasāstre śrīkṛṣṇārjunasaṁvāde

राजविद्याराजगुह्ययोगो नाम नवमोऽध्यायः ॥ ९ ॥

rājavidyārājaguhyayogo nāma navamo'dhyāyaḥ ॥ 9॥

।०इन् ।०इन्

।0in ।0in

अथ दशमोऽध्यायः । विभूतियोगः

atha daśamo'dhyāyaḥ। (vibhūtiyogaḥ)

श्रीभगवानुवाच ।

śrībhagavānuvāca ।

भूय एव महाबाहो शृणु मे परमं वचः ।

bhūya eva mahābāho śṛṇu me paramaṁ vacaḥ ।

यत्तेऽहं प्रीयमाणाय वक्ष्यामि हितकाम्यया ॥ १ ॥

yatte'haṁ priyamāṇāya vakśyāmi hitakāmyayā ॥ 1॥

न मे विदुः सुरगणाः प्रभवं न महर्षयः ।

na me viduḥ suragaṇāḥ prabhavaṁ na maharṣayaḥ ।

अहमादिर्हि देवानां महर्षीणां च सर्वशः ॥ २ ॥

ahamādirhi devānāṁ maharṣīṇāṁ ca sarvaśaḥ ॥ 2॥

यो मामजमनादिं च वेत्ति लोकमहेश्वरम् ।

yo māmajamanādiṁ ca vetti lokamaheśvaram ।

असंमूढः स मर्त्येषु सर्वपापैः प्रमुच्यते ॥ ३ ॥

asammūḍhaḥ sa martyeṣu sarvapāpaiḥ pramucyate ॥ 3॥

बुद्धिर्ज्ञानमसंमोहः कशमा सत्यं दमः शमः ।

buddhirjñānamasammohaḥ kśamā satyaṁ damaḥ śamaḥ ।

सुखं दुःखं भवोऽभावो भयं चाभयमेव च ॥ ४ ॥

sukhaṁ duḥkhaṁ bhavo'bhāvo bhayaṁ cābhayameva ca ॥ 4॥

अहिंसा समता तुष्टिस्तपो दानं यशोऽयशः ।

ahiṁsā samatā tuṣṭistapo dānaṁ yaśo'yaśaḥ ।

भवन्ति भावा भूतानां मत्त एव पृथग्विधाः ॥ ५ ॥

bhavanti bhāvā bhūtānāṁ matta eva pṛthagvidhāḥ ॥ 5॥

महर्षयः सप्त पूर्वे चत्वारो मनवस्तथा ।

maharṣayaḥ sapta pūrve catvāro manavastathā ।

मद्भावा मानसा जाता येषां लोक इमाः प्रजाः ॥ ६ ॥

madbhāvā mānasā jātā yeṣāṁ loka imāḥ prajāḥ ॥ 6॥

एतां विभूतिं योगं च मम यो वेत्ति तत्त्वतः ।

etāṁ vibhūtiṁ yogam ca mama yo veti tattvataḥ ।

सोऽविकम्पेन योगेन युज्यते नात्र संशयः ॥ ७ ॥

so'vikampena yogena yujyate nātra saṁśayaḥ ॥ 7॥

अहं सर्वस्य प्रभवो मत्तः सर्वं प्रवर्तते ।

ahaṁ sarvasya prabhavo mattaḥ sarvaṁ pravartate ।

इति मत्वा भजन्ते मां बुधा भावसमन्विताः ॥ ८ ॥

iti matvā bhajante mām budhā bhāvasamanvitāḥ ॥ 8॥

मच्चित्ता मद्गतप्राणा बोधयन्तः परस्परम् ।

maccittā madgataprāṇā bodhayantaḥ parasparam ।

कथयन्तश्च मां नित्यं तुष्यन्ति च रमन्ति च ॥ ९ ॥

kathayantaśca mām nityaṁ tuṣyanti ca ramanti ca ॥ 9॥

तेषां सततयुक्तानां भजतां प्रीतिपूर्वकम् ।

teṣāṃ satatayuktānāṃ bhajatāṃ prītipūrvakam ।

ददामि बुद्धियोगं तं येन मामुपयान्ति ते ॥ १० ॥

dadāmi buddhiyogaṃ taṃ yena māmupayānti te ॥ 10॥

तेषामेवानुकम्पार्थमहमज्ञानजं तमः ।

teṣāmevānukampārthamahamajñānajaṃ tamaḥ ।

नाशयाम्यात्मभावस्थो ज्ञानदीपेन भास्वता ॥ ११ ॥

nāśayāmyātmabhāvastho jñānadīpena bhāsvatā ॥ 11॥

अर्जुन उवाच ।

arjuna uvāca ।

परं ब्रह्म परं धाम पवित्रं परमं भवान् ।

paraṃ brahma paraṃ dhāma pavitraṃ paramaṃ bhavān ।

पुरुषं शाश्वतं दिव्यमादिदेवमजं विभुम् ॥ १२ ॥

puruṣaṃ śāśvataṃ divyamādidevamajaṃ vibhum ॥ 12॥

आहुस्त्वामृषयः सर्वे देवर्षिनारदस्तथा ।

āhustvāmṛṣayaḥ sarve devarṣināradastathā ।

असितो देवलो व्यासः स्वयं चैव ब्रवीषि मे ॥ १३ ॥

asito devalo vyāsaḥ svayaṃ caiva bravīṣi me ॥ 13॥

सर्वमेतदृतं मन्ये यन्मां वदसि केशव ।

sarvametadṛtaṃ manye yanmāṃ vadasi keśava ।

न हि ते भगवन्व्यक्तं विदुर्देवा न दानवाः ॥ १४ ॥

na hi te bhagavanvyaktiṃ vidurdevā na dānavāḥ ॥ 14॥



स्वयमेवात्मनात्मानं वेत्थ त्वं पुरुषोत्तम ।

svayamevātmanātmānaṁ vettha tvaṁ puruṣottama ।

भूतभावन भूतेश देवदेव जगत्पते ॥ १५ ॥

bhūtabhāvana bhūteśa devadeva jagatpate ॥ 15॥

वक्तुमर्हस्यशेषेण दिव्या ह्यात्मविभूतयः ।

vaktumarhasyaśeṣeṇa divyā hyātmavibhūtayaḥ ।

याभिर्विभूतिभिर्लोकानिमांस्त्वं व्याप्य तिष्ठसि ॥ १६ ॥

yābhirvibhūtibhirlokānimāṁstvaṁ vyāpya tiṣṭhasi ॥ 16॥

कथं विद्यामहं योगिंस्त्वां सदा परिचिन्तयन् ।

kathaṁ vidyāmahaṁ yogiṁstvāṁ sadā paricintayan ।

केषु केषु च भावेषु चिन्त्योऽसि भगवन्मया ॥ १७ ॥

keṣu keṣu ca bhāveṣu cintyo'si bhagavanmayā ॥ 17॥

विस्तरेणात्मनो योगं विभूतिं च जनार्दन ।

vistareṇātmāno yogaṁ vibhūtiṁ ca janārdana ।

भूयः कथय तृप्तिर्हि शृण्वतो नास्ति मेऽमृतम् ॥ १८ ॥

bhūyaḥ kathaya tṛptirhi śṛṇvato nāsti me'amṛtam ॥ 18॥

श्रीभगवानुवाच ।

śrībhagavānuvāca ।

हन्त ते कथयिष्यामि दिव्या ह्यात्मविभूतयः ।

hanta te kathayiṣyāmi divyā hyātmavibhūtayaḥ ।

प्राधान्यतः कुरुश्रेष्ठ नास्त्यन्तो विस्तरस्य मे ॥ १९ ॥

prādhānyataḥ kuruśreṣṭha nāstyanto vistarasya me ॥ 19॥

अहमात्मा गुडाकेश सर्वभूताशयस्थितः ।

ahamātmā guḍākeśa sarvabhūtāśayasthitaḥ ।

अहमादिश्च मध्यं च भूतानामन्त एव च ॥ २० ॥

ahamādiśca madhyaṁ ca bhūtānāmanta eva ca ॥ 20॥

आदित्यानामहं विष्णुर्ज्योतिषां रविरंशुमान् ।

ādityānāmahaṁ viṣṇurjyotiṣāṁ raviraṁśumān ।

मरीचिर्मरुतामस्मि नक्षत्राणामहं शशी ॥ २१ ॥

marīcirmarutāmasmi nakṣatrāṇāmahaṁ śaśī ॥ 21॥

वेदानां सामवेदोऽस्मि देवानामस्मि वासवः ।

vedānāṁ sāmavedo'smi devānāmasmi vāsavaḥ ।

इन्द्रियाणां मनश्चास्मि भूतानामस्मि चेतना ॥ २२ ॥

indriyāṇāṁ manaścāsmi bhūtānāmasmi cetanā ॥ 22॥

रुद्राणां शङ्करश्चास्मि वित्तेशो यक्षरक्षसाम् ।

rudrāṇāṁ śaṅkaraścāsmi vitteśo yakṣarakṣasām ।

वसूनां पावकश्चास्मि मेरुः शिखरिणामहम् ॥ २३ ॥

vasūnāṁ pāvakaścāsmi meruḥ śikhariṇāmaham ॥ 23॥

पुरोधसां च मुख्यं मां विद्धि पार्थ बृहस्पतिम् ।

purodhasāṁ ca mukhyaṁ mām viddhi pārtha bṛhaspatim ।

सेनानीनामहं स्कन्दः सरसामस्मि सागरः ॥ २४ ॥

senānīnāmahaṁ skandaḥ sarasāmasmi sāgaraḥ ॥ 24॥

महर्षीणां भृगुरहं गिरामस्म्येकमक्षरम् ।

maharṣīṇāṁ bhṛgurahaṁ girāmasmyekamakṣaram ।

यज्ञानां जपयज्ञोऽस्मि स्थावराणां हिमालयः ॥ २५ ॥

yajñānām japayajño'smi sthāvarāṇām himālayaḥ ॥ 25॥

अश्वत्थः सर्ववृक्षाणां देवर्षीणां च नारदः ।

aśvatthaḥ sarvavṛkṣāṇām devarṣiṇām ca nāradaḥ ।

गन्धर्वाणां चित्ररथः सिद्धानां कपिलो मुनिः ॥ २६ ॥

gandharvāṇām citrarathaḥ siddhānām kapilo muniḥ ॥ 26॥

उच्चैःश्रवसमश्वानां विद्धि माममृतोद्भवम् ।

uccaiḥśravasamaśvānām viddhi māmamṛtodbhavam ।

ऐरावतं गजेन्द्राणां नराणां च नराधिपम् ॥ २७ ॥

airāvataṁ gajendrāṇām narāṇām ca narādhipam ॥ 27॥

आयुधानामहं वज्रं धेनूनामस्मि कामधुक् ।

āyudhānāmahaṁ vajraṁ dhenūnāmasmi kāmadhuk ।

प्रजनश्चास्मि कन्दर्पः सर्पाणामस्मि वासुकिः ॥ २८ ॥

prajanaścāsmi kandarpaḥ sarpāṇāmasmi vāsukiḥ ॥ 28॥

अनन्तश्चास्मि नागानां वरुणो यादसामहम् ।

anantaścāsmi nāgānām varuṇo yādasāmaham ।

पितृणामर्यमा चास्मि यमः संयमतामहम् ॥ २९ ॥

pitṛṇāmaryamā cāsmi yamaḥ saṁyamataāmaham ॥ 29॥

प्रल्हादश्चास्मि दैत्यानां कालः कलयतामहम् ।

pralhādaścāsmi daityānām kālaḥ kalayatāmaham ।

मृगाणां च मृगेन्द्रोऽहं वैनतेयश्च पक्षिणाम् ॥ ३० ॥

mṛgāṇām ca mṛgendro'haṁ vainateyaśca pakṣiṇām ॥ 30॥

पवनः पवतामस्मि रामः शस्त्रभृतामहम् ।

pavanaḥ pavatāmasmi rāmaḥ śastrabhṛtāmaham ।

झषाणां मकरश्चास्मि स्रोतसामस्मि जाह्नवी ॥ ३१ ॥

jhaṣāṇāṁ makaraścāsmi strotasāmasmi jāhnavī ॥ 31॥

सर्गाणामादिरन्तश्च मध्यं चैवाहमर्जुन ।

sargāṇāmādirantaśca madhyaṁ caivāhamarjuna ।

अध्यात्मविद्या विद्यानां वादः प्रवदतामहम् ॥ ३२ ॥

adhyātmavidyā vidyānāṁ vādaḥ pravadatāmaham ॥ 32॥

अक्षराणामकारोऽस्मि द्वन्द्वः सामासिकस्य च ।

akṣarāṇāmakāro'smi dvandvaḥ sāmāsikasya ca ।

अहमेवाक्षयः कालो घाताऽहं विश्वतोमुखः ॥ ३३ ॥

ahamevākṣayaḥ kālo dhātā'haṁ viśvatomukhaḥ ॥ 33॥

मृत्युः सर्वहरश्चाहमुद्भवश्च भविष्यताम् ।

mṛtyuḥ sarvaharaścāhamudbhavaśca bhaviṣyatām ।

कीर्तिः श्रीर्वाक् नारीणां स्मृतिर्मेघा धृतिः कशमा ॥ ३४ ॥

kīrtiḥ śrīrvākca nārīṇāṁ smṛtirmedhā dhṛtiḥ kśamā ॥ 34॥

बृहत्साम तथा साम्नां गायत्री छन्दसामहम् ।

bṛhatsāma tathā sāmnaṁ gāyatrī chandasāmaham ।

मासानां मार्गशीर्षोऽहमृतूनां कुसुमाकरः ॥ ३५ ॥

māsānāṁ mārgaśīrṣo'hamṛtūnāṁ kusumākaraḥ ॥ 35॥

द्युतं छलयतामस्मि तेजस्तेजस्विनामहम् ।

dyutaṁ chalayatāmasmi tejastejasvināmaham ।

जयोऽस्मि व्यवसायोऽस्मि सत्त्वं सत्त्ववतामहम् ॥ ३६ ॥

jayo'smi vyavasāyo'smi sattvaṁ sattvavatāmaham ॥ 36॥

वृष्णीनां वासुदेवोऽस्मि पाण्डवानां धनंजयः ।

vṛṣṇīnām vāsudevo'smi pāṇḍavānām dhanañjayaḥ ।

मुनीनामप्यहं व्यासः कवीनामुशना कविः ॥ ३७ ॥

munīnāmapyahaṁ vyāsaḥ kavīnāmuśanā kaviḥ ॥ 37॥

दण्डो दमयतामस्मि नीतिरस्मि जिगीषताम् ।

daṇḍo damayatāmasmi nītirasmi jigīṣatām ।

मौनं चैवास्मि गुह्यानां ज्ञानं ज्ञानवतामहम् ॥ ३८ ॥

maunaṁ caivāsmi guhyānām jñānaṁ jñānavatāmaham ॥ 38॥

यच्चापि सर्वभूतानां बीजं तदहमर्जुन ।

yaccāpi sarvabhūtānām bījaṁ tadahamarjuna ।

न तदस्ति विना यत्स्यान्मया भूतं चराचरम् ॥ ३९ ॥

na tadasti vinā yatsyānmayā bhūtaṁ carācaram ॥ 39॥

नान्तोऽस्ति मम दिव्यानां विभूतीनां परंतप ।

nānto'sti mama divyānām vibhūtīnām parantapa ।

एष तूद्देशतः प्रोक्तो विभूतेर्विस्तरो मया ॥ ४० ॥

eṣa tūddeśataḥ prokto vibhūtervistaro mayā ॥ 40॥

यद्यद्विभूतिमत्सत्त्वं श्रीमदूर्जितमेव वा ।

yadyadvibhūtimatsattvaṁ śrīmadūrjitameva vā ।

तत्तदेवावगच्छ त्वं मम तेजोशसंभवम् ॥ ४१ ॥

tattadevāvagaccha tvam mama tejośasambhavam ॥ 41॥

अथवा बहुनैतेन किं ज्ञातेन तवार्जुन ।

athavā bahunaitena kiṁ jñātena tavārjuna ।

विष्टभ्याहमिदं कृत्स्नमेकांशेन स्थितो जगत् ॥ ४२ ॥

viṣṭabhyāhamidaṁ kṛtsnamekāśena sthito jagat ॥ 42॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogasāstre śrīkṛṣṇārjunasaṁvāde

विभूतियोगो नाम दशमोऽध्यायः ॥ १० ॥

vibhūtiyogo nāma daśamo'dhyāyaḥ ॥ 10॥

।०इन् ।०इन्

।0in ।0in

अथैकादशोऽध्यायः । विश्वरूपदर्शनयोगः

athaikādaśo'dhyāyaḥ। (viśvarūpadarśanayogaḥ)

अर्जुन उवाच ।

arjuna uvāca ।

मदनुग्रहाय परमं गुह्यमध्यात्मसंज्ञितम् ।

madanugrahāya paramaṁ guhyamadhyātmasañjñitam ।

यत्त्वयोक्तं वचस्तेन मोहोऽयं विगतो मम ॥ १ ॥

yattvayoktaṁ vacastena moho'yaṁ vigato mama ॥ 1॥

भवाप्ययौ हि भूतानां श्रुतौ विस्तरशो मया ।

bhavāpyayau hi bhūtānāṁ śrutau vistaraśo mayā ।

त्वत्तः कमलपत्राक्ष माहात्म्यमपि चाव्ययम् ॥ २ ॥

tvattaḥ kamalapatrākṣa mähātmyamapi cāvvyayam ॥ 2॥

एवमेतद्यथात्थ त्वमात्मानं परमेश्वर ।

evametadyathāttha tvamātmānaṁ parameśvara ।

द्रष्टुमिच्छामि ते रूपमैश्वरं पुरुषोत्तम ॥ ३ ॥

draṣṭumicchāmi te rūpamaiśvaraṁ puruṣottama ॥ 3॥

मन्यसे यदि तच्छक्यं मया द्रष्टुमिति प्रभो ।

manyase yadi tacchakyaṁ mayā draṣṭumiti prabho ।

योगेश्वर ततो मे त्वं दर्शयात्मानमव्ययम् ॥ ४ ॥

yogेशvara tato me tvaṁ darśayātmānamavyayam ॥ 4॥

श्रीभगवानुवाच ।

śrībhagavānuvāca ।

पश्य मे पार्थ रूपाणि शतशोऽथ सहस्रशः ।

paśya me pārtha rūpāṇi śataśo'tha sahasraśaḥ ।

नानाविधानि दिव्यानि नानावर्णाकृतीनि च ॥ ५ ॥

nānāvidhāni divyāni nānāvarṇākṛtīni ca ॥ 5॥

पश्यादित्यान्वसूनुरूद्रानश्विनौ मरुतस्तथा ।

paśyādityānvasūnūrudrānaśvinau marutastathā ।

बहून्यदृष्टपूर्वाणि पश्याश्चर्याणि भारत ॥ ६ ॥

bahūnyadrṣṭapūrvāṇi paśyāścaryāṇi bhārata ॥ 6॥

इहैकस्थं जगत्कृत्स्नं पश्याद्य सचराचरम् ।

ihaikasthaṁ jagatkṛtsnaṁ paśyādya sacarācaram ।

मम देहे गुडाकेश यच्चान्यद् द्रष्टुमिच्छसि ॥ ७ ॥

mama dehe guḍākeśa yaccānyad draṣṭumicchasi ॥ 7॥

न तु मां शक्यसे द्रष्टुमनेनैव स्वचक्षुषा ।

na tu mām śakyase draṣṭumanenaiva svacakṣuṣā ।

दिव्यं ददामि ते चक्षुः पश्य मे योगमैश्वरम् ॥ ८ ॥

divyaṁ dadāmi te cakṣuḥ paśya me yogamaiśvaram ॥ 8॥

संजय उवाच ।

sañjaya uvāca ।

एवमुक्त्वा ततो राजन्महायोगेश्वरो हरिः ।

evamuktvā tato rājanmahāyogeśvaro hariḥ ।

दर्शयामास पार्थाय परमं रूपमैश्वरम् ॥ ९ ॥

darśayāmāsa pāsthāya paramaṁ rūpamaiśvaram ॥ 9॥

अनेकवक्त्रनयनमनेकाद्भुतदर्शनम् ।

anekavaktranayanamanekādbhutadarśanam ।

अनेकदिव्याभरणं दिव्यानेकोद्यतायुधम् ॥ १० ॥

anekadivyābharaṇaṁ divyānekodyatāyudham ॥ 10॥

दिव्यमाल्याम्बरधरं दिव्यगन्धानुलेपनम् ।

divyamālyāambaradharaṁ divyagandhānulepanam ।

सर्वाश्चर्यमयं देवमनन्तं विश्वतोमुखम् ॥ ११ ॥

sarvāścaryamayam devamanantaṁ viśvatomukham ॥ 11॥

दिवि सूर्यसहस्रस्य भवेद्युगपदुत्थिता ।

divi sūryasahasrasya bhavedyugapadutthitā ।



यदि भाः सदृशी सा स्याद्भासस्तस्य महात्मनः ॥ १२ ॥

yadi bhāḥ sadṛśī sā syādbhāstasya mahātmanaḥ ॥ 12॥

तत्रैकस्थं जगत्कृत्स्नं प्रविभक्तमनेकधा ।

tatraikasthaṁ jagatkṛtsnaṁ pravibhaktamanekadhā ।

अपश्यद्देवदेवस्य शरीरे पाण्डवस्तदा ॥ १३ ॥

apaśyaddevadevasya śarīre pāṇḍavastadā ॥ 13॥

ततः स विस्मयाविष्टो हृष्टरोमा धनंजयः ।

tataḥ sa vismayāviṣṭo hr̥ṣṭaromā dhanañjayaḥ ।

प्रणम्य शिरसा देवं कृताञ्जलिरभाषत ॥ १४ ॥

praṇamya śirasā devaṁ kṛtāñjalirabhāṣata ॥ 14॥

अर्जुन उवाच ।

arjuna uvāca ।

पश्यामि देवांस्तव देव देहे

paśyāmi devāṁstava deva dehe

सर्वास्तथा भूतविशेषसङ्घान् ।

sarvāṁstathā bhūtaviśeṣasaṅghān ।

ब्रह्माणमीशं कमलासनस्थं

brahmāṇamīśaṁ kamalāsanasthaṁ

ऋषींश्च सर्वानुरगांश्च दिव्यान् ॥ १५ ॥

r̥ṣīṁśca sarvānuragāṁśca divyān ॥ 15॥

अनेकबाहूदरवक्त्रनेत्रं

anekabāhūdaravaktranetraṁ

पश्यामि त्वां सर्वतोऽनन्तरूपम् ।

paśyāmi tvāṁ sarvato'nantarūpam ।

नान्तं न मध्यं न पुनस्तवादिं

nāntaṁ na madhyaṁ na punastavādiṁ

पश्यामि विश्वेश्वर विश्वरूप ॥ १६ ॥

paśyāmi viśveśvara viśvarūpa ॥ 16॥

किरीटिनं गदिनं चक्रिणं च

kirīṭinaṁ gadināṁ cakriṇaṁ ca

तेजोराशिं सर्वतो दीप्तिमन्तम् ।

tejorāśiṁ sarvato dīptimantam ।

पश्यामि त्वां दुर्निरीक्ष्यं समन्ताद्

paśyāmi tvāṁ durnirīkṣyaṁ samantād

दीप्तानलार्कद्युतिमप्रमेयम् ॥ १७ ॥

dīptānalārkadyutimaprameyam ॥ 17॥

त्वमक्षरं परमं वेदितव्यं

tvamakṣaraṁ paramaṁ veditavyaṁ

त्वमस्य विश्वस्य परं निधानम् ।

tvamasya viśvasya paraṁ nidhānam ।

त्वमव्ययः शाश्वतधर्मगोप्ता

tvamavyayaḥ śāśvatadharmagoptā

सनातनस्त्वं पुरुषो मतो मे ॥ १८ ॥

sanātanastvaṁ puruṣo mato me ॥ 18॥

अनादिमध्यान्तमनन्तवीर्यम्

anādimadhyāntamanantavīryam

अनन्तबाहुं शशिसूर्यनेत्रम् ।

anantabāhuṃ śāsisūryanetram ।

पश्यामि त्वां दीप्तहुताशवक्त्रं

paśyāmi tvāṃ dīptahutāśavaktraṃ

स्वतेजसा विश्वमिदं तपन्तम् ॥ १९ ॥

svatejasā viśvamidaṃ tapantam ॥ 19॥

द्यावापृथिव्योरिदमन्तरं हि

dyāvāpṛthivyoridamantaraṃ hi

व्याप्तं त्वयैकेन दिशश्च सर्वाः ।

vyāptaṃ tvayaikena diśāśca sarvāḥ ।

दृष्ट्वाद्भुतं रूपमुग्रं तवेदं

dr̥ṣṭvādbhutaṃ rūpamugraṃ tavedaṃ

लोकत्रयं प्रव्यथितं महात्मन् ॥ २० ॥

lokatrayaṃ pravryathitaṃ mahātman ॥ 20॥

अमी हि त्वां सुरसङ्घा विशन्ति

amī hi tvāṃ surasaṅghā viśanti

केचिद्भिताः प्राञ्जलयो गृणन्ति ।

kecidbhitāḥ prāñjalayo gṛṇanti ।

स्वस्तीत्युक्त्वा महर्षिसिद्धसङ्घाः

svastītyuktvā mahar̥ṣisiddhasaṅghāḥ

स्तुवन्ति त्वां स्तुतिभिः पुष्कलाभिः ॥ २१ ॥

stuvanti tvāṃ stutibhiḥ puṣkalābhiḥ ॥ 21॥

रुद्रादित्या वसवो ये च साध्या

rudrādityā vasavo ye ca sādhyā

विश्वेश्विनौ मरुतश्चोष्मपाश्च ।

viśveśvinau marutaścoṣmapāśca ।

गन्धर्वयकशासुरसिद्धसङ्घा

gandharvayakśāsurasiddhasaṅghā

वीक्षन्ते त्वां विस्मिताश्चैव सर्वे ॥ २२ ॥

vikśante tvām vismitāścaiva sarve ॥ 22॥

रूपं महत्ते बहुवक्त्रनेत्रं

rūpaṁ mahatte bahuvaktranetraṁ

महाबाहो बहुबाहूरुपादम् ।

mahābāho bahubāhūrupādam ।

बहूदरं बहुदंष्ट्राकरालं

bahūdaraṁ bahudaṁṣṭrākarālaṁ

दृष्ट्वा लोकाः प्रव्यथितास्तथाहम् ॥ २३ ॥

dr̥ṣṭvā lokāḥ pravyathitāstathāham ॥ 23॥

नभःस्पृशं दीप्तमनेकवर्णं

nabhaḥspr̥śaṁ dīptamanekavarṇaṁ

व्यात्ताननं दीप्तविशालनेत्रम् ।

vyāttānanaṁ dīptaviśālanetraṁ ।

दृष्ट्वा हि त्वां प्रव्यथितान्तरात्मा

dr̥ṣṭvā hi tvām pravyathitāntarātmā

धृतिं न विन्दामि शमं च विष्णो ॥ २४ ॥

dhṛtiṁ na vindāmi śamaṁ ca viṣṇo ॥ 24॥

दंष्ट्राकरालानि च ते मुखानि

daṁṣṭrākarālāni ca te mukhāni

दृष्ट्वैव कालानलसन्निभानि ।

dr̥ṣṭvaiva kālānalasannibhāni ।

दिशो न जाने न लभे च शर्म

diśo na jāne na labhe ca śarma

प्रसीद देवेश जगन्निवास ॥ २५ ॥

prasīda deveśa jagannivāsa ॥ 25॥

अमी च त्वां धृतराष्ट्रस्य पुत्राः

amī ca tvām dhṛtarāṣṭrasya putrāḥ

सर्वे सहैवावनिपालसङ्घैः ।

sarve sahaivāvanipālasaṅghaiḥ ।

भीष्मो द्रोणः सूतपुत्रस्तथासौ

bhīṣmo droṇaḥ sūtaputrastathāsau

सहास्मदीयैरपि योधमुख्यैः ॥ २६ ॥

sahāsmadiyairapi yodhamukhyaiḥ ॥ 26॥

वक्त्राणि ते त्वरमाणा विशन्ति

vaktrāṇi te tvaramāṇā viśanti

दंष्ट्राकरालानि भयानकानि ।

daṁṣṭrākarālāni bhayānakāni ।

केचिद्विलग्ना दशनान्तरेषु

kecidvilagnā daśanāntareṣu

संदृश्यन्ते चूणितैरुत्तमाङ्गैः ॥ २७ ॥

sandr̥śyante cūrṇitairuttamāṅgaiḥ ॥ 27॥

यथा नदीनां बहवोऽम्बुवेगाः

yathā nadīnām bahavo'mbuvegāḥ

समुद्रमेवाभिमुखा द्रवन्ति ।

samudramevābhimukhā dravanti ।

तथा तवामी नरलोकवीरा

tathā tavāmī naralokavīrā

विशन्ति वक्त्राण्यभिविज्वलन्ति ॥ २८ ॥

viśanti vaktrāṅyabhivijvalanti ॥ 28॥

यथा प्रदीप्तं ज्वलनं पतङ्गा

yathā pradīptaṁ jvalanaṁ pataṅgā

विशन्ति नाशाय समृद्धवेगाः ।

viśanti nāśāya samṛddhavegāḥ ।

तथैव नाशाय विशन्ति लोकाः

tathaiva nāśāya viśanti lokāḥ

तवापि वक्त्राणि समृद्धवेगाः ॥ २९ ॥

tavāpi vaktrāṅi samṛddhavegāḥ ॥ 29॥

लेलिह्यसे ग्रसमानः समन्तात्

lelihyase grasamānaḥ samantāt

लोकान्समग्रान्वदनैर्ज्वलद्भिः ।

lokānsamagrānvadanairjvaladbhiḥ ।

तेजोभिरापूर्य जगत्समग्रं

tejobhirāpūrya jagatsamagram

भासस्तवोग्राः प्रतपन्ति विष्णो ॥ ३० ॥

bhāsastavogrāḥ pratapanti viṣṇo ॥ 30॥

आख्याहि मे को भवानुग्ररूपो

ākhyāhi me ko bhavānugrarūpo

नमोऽस्तु ते देववर प्रसीद ।

namo'stu te devavara prasīda ।

विज्ञातुमिच्छामि भवन्तमाद्यं

vijñāatumicchāmi bhavantamādyam

न हि प्रजानामि तव प्रवृत्तिम् ॥ ३१ ॥

na hi prajānāmi tava pravṛttim ॥ 31॥

श्रीभगवानुवाच ।

śrībhagavānuvāca ।

कालोऽस्मि लोकक्षयकृत्प्रवृद्धो

kālo'smi lokakṣayakṛtpravṛddho

लोकान्समाहर्तुमिह प्रवृत्तः ।

lokānsamāhartumiha pravṛttaḥ ।

ऋतेऽपि त्वां न भविष्यन्ति सर्वे

ṛte'pi tvām na bhaviṣyanti sarve

येऽवस्थिताः प्रत्यनीकेषु योधाः ॥ ३२ ॥

ye'avasthitāḥ pratyanikeṣu yodhāḥ ॥ 32॥

तस्मात्त्वमुत्तिष्ठ यशो लभस्व

tasmāttvamuttiṣṭha yaśo labhasva

जित्वा शत्रून् भुङ्क्स्व राज्यं समृद्धम् ।

jitvā śatrūn bhunḅksva rājyam samṛddham ।

मयैवैते निहताः पूर्वमेव

mayaivaite nihatāḥ pūrvameva

निमित्तमात्रं भव सव्यसाचिन् ॥ ३३ ॥

nimittamātram bhava savyasācin ॥ 33॥

द्रोणं च भीष्मं च जयद्रथं च

dronaṃ ca bhīṣmaṃ ca jayadrathaṃ ca

कर्णं तथान्यानपि योधवीरान् ।

karṇaṃ tathānyānapi yodhavīrān ।

मया हतांस्त्वं जहि माव्यथिष्ठा

mayā hatāṃstvaṃ jahi māvyathiṣṭhā

युध्यस्व जेतासि रणे सपत्नान् ॥ ३४ ॥

yudhyasva jetāsi raṇe sapatnān ॥ 34॥

संजय उवाच ।

sañjaya uvāca ।

एतच्छ्रुत्वा वचनं केशवस्य

etacchrutvā vacanaṃ keśavasya

कृताञ्जलिर्वेपमानः किरीटी ।

kṛtāñjalirvepamānaḥ kirīṭī ।

नमस्कृत्वा भूय एवाह कृष्णं

namaskṛtvā bhūya evāha kṛṣṇaṃ

सगद्गदं भीतभीतः प्रणम्य ॥ ३५ ॥

sagadgadaṃ bhītabhītaḥ praṇamya ॥ 35॥

अर्जुन उवाच ।

arjuna uvāca ।

स्थाने हृषीकेश तव प्रकीर्त्या

sthāne hr̥ṣīkeśa tava prakīrtyā



जगत्प्रहृष्यत्यनुरज्यते च ।

jagatprahrṣyatyanurajyate ca ।

रक्शांसि भीतानि दिशो द्रवन्ति

rakśāṁsi bhītāni diśo dravanti

सर्वे नमस्यन्ति च सिद्धसङ्घाः ॥ ३६ ॥

sarve namasyanti ca siddhasaṅghāḥ ॥ 36॥

कस्माच्च ते न नमेरन्महात्मन्

kasmācca te na nameranmahātman

गरीयसे ब्रह्मणोऽप्यादिकर्त्रे ।

gariyase brahmaṇo'pyādikartre ।

अनन्त देवेश जगन्निवास

ananta deveśa jagannivāsa

त्वमक्षरं सदसत्तत्परं यत् ॥ ३७ ॥

tvamakṣaram sadasattatparam yat ॥ 37॥

त्वमादिदेवः पुरुषः पुराणः

tvamādidevaḥ puruṣaḥ purāṇaḥ

त्वमस्य विश्वस्य परं निधानम् ।

tvamasya viśvasya param nidhānam ।

वेत्तासि वेद्यं च परं च धाम

vettāsi vedyaṁ ca param ca dhāma

त्वया ततं विश्वमनन्तरूप ॥ ३८ ॥

tvayā tataṁ viśvamanantarūpa ॥ 38॥

वायुर्यमोऽग्निर्वरुणः शशाङ्कः

vāyuryamo'gnirvaruṇaḥ śaśāṅkaḥ

प्रजापतिस्त्वं प्रपितामहश्च ।

prajāpatistvaṁ prapitāmahaśca ।

नमो नमस्तेऽस्तु सहस्रकृत्वः

namo namaste'stu sahasrakṛtvaḥ

पुनश्च भूयोऽपि नमो नमस्ते ॥ ३९ ॥

punaśca bhūyo'pi namo namaste ॥ 39॥

नमः पुरस्तादथ पृष्ठतस्ते

namaḥ purastādatha pṛṣṭhataste

नमोऽस्तु ते सर्वत एव सर्व ।

namo'stu te sarvata eva sarva ।

अनन्तवीर्यामितविक्रमस्त्वं

anantavīryāmitavikramastvaṁ

सर्वं समाप्नोषि ततोऽसि सर्वः ॥ ४० ॥

sarvaṁ samāpnoṣi tato'si sarvaḥ ॥ 40॥

सखेति मत्वा प्रसभं यदुक्तं

sakheti matvā prasabhaṁ yaduktaṁ

हे कृष्ण हे यादव हे सखेति ।

he kṛṣṇa he yādava he sakheti ।

अजानता महिमानं तवेदं

ajānatā mahimānaṁ tavedaṁ

मया प्रमादात्प्रणयेन वाऽपि ॥ ४१ ॥

mayā pramādātpraṇayena vā'pi ॥ 41॥

यच्चावहासार्थमसत्कृतोऽसि

yaccāvahāsārthamasatkṛto'si

विहारशय्यासनभोजनेषु ।

vihāraśayyāsanabhojaneṣu ।

एकोऽथवाप्यच्युत तत्समकशं

eko'thavāpyacyuta tatsamakśaṁ

तत्कशामये त्वामहमप्रमेयम् ॥ ४२ ॥

tatkśāmaye tvāmahamaprameyam ॥ 42॥

पितासि लोकस्य चराचरस्य

pitāsi lokasya carācarasya

त्वमस्य पूज्यश्च गुरुर्गरीयान् ।

tvamasya pūjyaśca gururgarīyān ।

न त्वत्समोऽस्त्यभ्यधिकः कुतोऽन्यो

na tvatsamo'styabhyadhikaḥ kuto'nyo

लोकत्रयेऽप्यप्रतिमप्रभाव ॥ ४३ ॥

lokatraye'pyapratimaprabhāva ॥ 43॥

तस्मात्प्रणम्य प्रणिधाय कायं

tasmātpraṇamya praṇidhāya kāyaṁ

प्रसादये त्वामहमीशमीड्यम् ।

prasādaye tvāmahamīśamīḍyam ।

पितेव पुत्रस्य सखेव सख्युः

piteva putrasya sakheva sakhyuḥ

प्रियः प्रियायार्हसि देव सोढुम् ॥ ४४ ॥

priyaḥ priyāyārhasi deva soḍhum ॥ 44॥

अदृष्टपूर्वं हृषितोऽस्मि दृष्ट्वा

adrṣṭapūrvam hrṣito'smi drṣṭvā

भयेन च प्रव्यथितं मनो मे ।

bhayena ca pravvyathitaṁ mano me ।

तदेव मे दर्शय देव रूपं

tadeva me darśaya deva rūpaṁ

प्रसीद देवेश जगन्निवास ॥ ४५ ॥

prasīda deveśa jagannivāsa ॥ 45॥

किरीटिनं गदिनं चक्रहस्तं

kirīṭinaṁ gadināṁ cakrahastaṁ

इच्छामि त्वां द्रष्टुमहं तथैव ।

icchāmi tvāṁ draṣṭumahaṁ tathaiva ।

तेनैव रूपेण चतुर्भुजेन

tenaiva rūpeṇa caturbhujena

सहस्रबाहो भव विश्वमूर्ते ॥ ४६ ॥

sahasrabāho bhava viśvamūrte ॥ 46॥

श्रीभगवानुवाच ।

śrībhagavānuvāca ।

मया प्रसन्नेन तवार्जुनेदं

mayā prasannena tavārjunedaṁ

रूपं परं दर्शितमात्मयोगात् ।

rūpaṁ paraṁ darśitamātmayogāt ।

तेजोमयं विश्वमनन्तमाद्यं

tejomayaṁ viśvamanantamādyam

यन्मे त्वदन्येन न दृष्टपूर्वम् ॥ ४७ ॥

yanme tvadanyena na drṣṭapūrvam ॥ 47॥

न वेद यज्ञाध्ययनैर्न दानैः

na veda yajñādhyayanairna dānaiḥ

न च क्रियाभिर्न तपोभिरुग्रैः ।

na ca kriyābhirna tapobhirugraiḥ ।

एवंरूपः शक्य अहं नृलोके

evaṁrūpaḥ śakya ahaṁ nṛloke

द्रष्टुं त्वदन्येन कुरुप्रवीर ॥ ४८ ॥

draṣṭuṁ tvadanyena kurupravīra ॥ 48॥

मा ते व्यथा मा च विमूढभावो

mā te vyathā mā ca vimūḍhabhāvo

दृष्ट्वा रूपं घोरमीदृङ्ममेदम् ।

dr̥ṣṭvā rūpaṁ ghoramīdṛṅmamedam ।

व्यपेतभीः प्रीतमनाः पुनस्त्वं

vyapetabhīḥ prītamanāḥ punastvaṁ

तदेव मे रूपमिदं प्रपश्य ॥ ४९ ॥

tadeva me rūpamidaṁ prapaśya ॥ 49॥

संजय उवाच ।

sañjaya uvāca ।

इत्यर्जुनं वासुदेवस्तथोक्त्वा

ityarjunaṁ vāsudevastathoktvā

स्वकं रूपं दर्शयामास भूयः ।

svakaṁ rūpaṁ darśayāmāsa bhūyaḥ ।

आश्वासयामास च भीतमेनं

āśvāsayāmāsa ca bhītamenaṁ

भूत्वा पुनः सौम्यवपुर्महात्मा ॥ ५० ॥

bhūtvā punaḥ saumyavapurmahātmā ॥ 50॥

अर्जुन उवाच ।

arjuna uvāca ।

दृष्ट्वेदं मानुषं रूपं तव सौम्यं जनार्दन ।

dr̥ṣṭvedaṁ mānuṣaṁ rūpaṁ tava saumyaṁ janārdana ।

इदानीमस्मि संवृत्तः सचेताः प्रकृतिं गतः ॥ ५१ ॥

idānīmasmi saṁvṛttaḥ sacetaḥ prakṛtiṁ gataḥ ॥ 51॥

श्रीभगवानुवाच ।

śrībhagavānuvāca ।

सुदुर्दर्शमिदं रूपं दृष्ट्वानसि यन्मम ।

sudurdarśamidaṁ rūpaṁ dr̥ṣṭvānasi yanmama ।

देवा अप्यस्य रूपस्य नित्यं दर्शनकाङ्क्षिणः ॥ ५२ ॥

devā apyasya rūpasya nityaṁ darśanakāṅkṣiṇaḥ ॥ 52॥

नाहं वेदैर्न तपसा न दानेन न चेज्यया ।

nāhaṁ vedairna tapasā na dānena na cejyayā ।

शक्य एवंविधो द्रष्टुं दृष्टवानसि मां यथा ॥ ५३ ॥

śakya evaṁvidho draṣṭuṁ dr̥ṣṭavānasi māṁ yathā ॥ 53॥

भक्त्या त्वनन्यया शक्य अहमेवंविधोऽर्जुन ।

bhaktyā tvananyayā śakya ahamevaṁvidho'rjuna ।

ज्ञातुं द्रष्टुं च तत्त्वेन प्रवेष्टुं च परंतप ॥ ५४ ॥

jñātuṃ draṣṭuṃ ca tatvena praveṣṭuṃ ca parantapa ॥ 54॥

मत्कर्मकृन्मत्परमो मद्भक्तः सङ्गवर्जितः ।

matkarmakṛṇmatparamo madbhaktaḥ saṅgavarjitaḥ ।

निर्वैरः सर्वभूतेषु यः स मामेति पाण्डव ॥ ५५ ॥

nirvairaḥ sarvabhūteṣu yaḥ sa māmēti pāṇḍava ॥ 55॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṃ yogaśāstre śrīkṛṣṇārjunasaṁvāde

विश्वरूपदर्शनयोगो नामैकादशोऽध्यायः ॥ ११ ॥

viśvarūpadarśanayogo nāmaikādaśo'dhyāyaḥ ॥ 11॥

।०इन् ।०इन्

।0in ।0in

अथ द्वादशोऽध्यायः । भक्तियोगः

atha dvādaśo'dhyāyaḥ । (bhaktiyogaḥ)

अर्जुन उवाच ।

arjuna uvāca ।

एवं सततयुक्ता ये भक्तास्त्वां पर्युपासते ।

evaṃ satatayuktā ye bhaktāstvāṃ paryupāsate ।

ये चाप्यक्शरमव्यक्तं तेषां के योगवित्तमाः ॥ १ ॥

ye cāpyakśaramavyaktaṃ teṣāṃ ke yogavittamāḥ ॥ 1॥

## श्रीभगवानुवाच

śrībhagavānurvāca

मय्यावेश्य मनो ये मां नित्ययुक्ता उपासते ।

mayyāveśya mano ye mām nityayuktā upāsate ।

श्रद्धया परयोपेताः ते मे युक्ततमा मताः ॥ २ ॥

śraddhayā parayopetāḥ te me yuktatamā matāḥ ॥ 2॥

ये त्वक्शरमनिर्देश्यं अव्यक्तं पर्युपासते ।

ye tvakśaramanirdeśyam avyaktaṁ paryupāsate ।

सर्वत्रगमचिंत्यं च कूटस्थं अचलंध्रुवम् ॥ ३ ॥

sarvatragamacintyaṅca kūṭastham acalandhruvam ॥ 3॥

संनियम्येन्द्रियग्रामं सर्वत्र समबुद्धयाः ।

sanniyamyendriyagrāmaṁ sarvatra samabuddhayāḥ ।

ते प्राप्नुवन्ति मामेव सर्वभूतहिते रताः ॥ ४ ॥

te prāpnuvanti māmēva sarvabhūtahite ratāḥ ॥ 4॥

क्लेशोऽधिकतरस्तेषां अव्यक्तासक्तचेतसाम् ॥

kleśo'dhikatarasteṣāṁ avyaktāsaktacetāsām ॥

अव्यक्ताहि गतिर्दुःखम् देहवद्भिरवाप्यते ॥ ५ ॥

avyaktāhi gatirduḥkham dehavadbhiravāpyate ॥ 5॥

ये तु सर्वाणि कर्माणि मयि संन्यस्य मत्परः ।

ye tu sarvāṇi karmāṇi mayi sannasya matparaḥ ।

अनन्येनैव योगेन मां ध्यायन्त उपासते ॥ ६ ॥

ananyenaiva yogena mām dhyāyanta upāsate ॥ 6॥



तेषामहं समुद्धर्ता मृत्युसंसारसागरात् ।

teṣāmahaṁ samuddhartā mṛtyusaṁsārasāgarāt ।

भवामि न चिरात्पार्थ मय्यावेशितचेतसाम् ॥ ७ ॥

bhavāmi na cirātpārtha mayyāveśitacetasām ॥ 7॥

मय्येव मन आधत्स्व मयि बुद्धिं निवेशय ।

mayyeva mana ādhatsva mayi buddhiṁ niveśaya ।

निवसिष्यसि मय्येव अत ऊर्ध्वं न संशयः ॥ ८ ॥

nivasiṣyasi mayyeva ata ūrdhvaṁ na saṁśayaḥ ॥ 8॥

अथचित्तं समाधातुं न शक्नोषि मयि स्थिरम् ।

athacittaṁ samādhātuṁ na śaknoṣi mayi sthiram ।

अभ्यासयोगेन ततो मामिच्छाप्तुं धनंजय ॥ ९ ॥

abhyāsayogena tato māmicchāptuṁ dhanañjaya ॥ 9॥

अभ्यासेऽप्यसमर्थोऽसि मत्कर्मपरमो भव ।

abhyāse'pyasamartho'si matkarmaparamo bhava ।

मदर्थमपि कर्माणि कुर्वन्सिद्धिमवाप्स्यसि ॥ १० ॥

madarthamapi karmāṇi kurvansiddhimavāpsyasi ॥ 10॥

अथैतदप्यशक्तोऽसि कर्तुं मद्योगमाश्रितः ।

athaitadapyaśakto'si kartuṁ madyogamāśritaḥ ।

सर्वकर्मफलत्यागं ततः कुरु यतात्मवान् ॥ ११ ॥

sarvakarmaphalatyāgaṁ tataḥ kuru yatātmavān ॥ 11॥

श्रेयो हि ज्ञानमभ्यासाज्ज्ञानाद्ध्यानं विशिष्यते ।

śreyo hi jñānamabhyāsājñānāddhyānaṁ viśiṣyate ।

ध्यानात्कर्मफलत्यागस्त्यागाच्छांतिरनन्तरम् ॥ १२ ॥

dhyānātkarmaphalatyāgastyāgācchāntīranantaram ॥ 12॥

अद्वेषा सर्वभूतानां मैत्रः करुण एव च ।

adveṣṭā sarvabhūtānām maitraḥ karuṇa eva ca ।

निर्ममो निरहङ्कारः समदुःखसुखः कशमी ॥ १३ ॥

nirmamo nirahaṅkāraḥ samaduḥkhasukhaḥ kśamī ॥ 13॥

संतुष्टः सततं योगी यतात्मा दृढनिश्चयः ।

santuṣṭaḥ satataṁ yogī yatātmā dṛḍhaniścayaḥ ।

मय्यर्पितमनोबुद्धिर्यो मद्भक्तः स मे प्रियः ॥ १४ ॥

mayyarpitamano buddhiryo madbhaktaḥ sa me priyaḥ ॥ 14॥

यस्मान्नोद्विजते लोको लोकान्नोद्विजते च यः ।

yasmānnodvijate loko lokānnodvijate ca yaḥ ।

हर्षामर्षभयोद्वेगैर्मुक्तो यः स च मे प्रियः ॥ १५ ॥

harṣāmarṣabhayodvegairmukto yaḥ sa ca me priyaḥ ॥ 15॥

अनपेक्षः शुचिर्दक्ष उदासीनो गतव्यथः ।

anapekṣaḥ śucirdakṣa udāsīno gatavyathaḥ ।

सर्वारम्भपरित्यागी यो मद्भक्तः स मे प्रियः ॥ १६ ॥

sarvārambhaparityāgī yo madbhaktaḥ sa me priyaḥ ॥ 16॥

यो न हृष्यति न द्वेष्टि न शोचति न काङ्क्षति ।

yo na hr̥ṣyati na dveṣṭi na śocati na kāṅkṣati ।

शुभाशुभपरित्यागी भक्तिमान्यः स मे प्रियः ॥ १७ ॥

śubhāśubhaparityāgī bhaktimānyaḥ sa me priyaḥ ॥ 17॥

समः शत्रौ च मित्रे च तथा मानापमानयोः ।

samaḥ śatrau ca mitre ca tathā mānāpamānayoḥ ।

शीतोष्णसुखदुःखेषु समः सङ्गविवर्जितः ॥ १८ ॥

śītoṣṇasukhaduḥkheṣu samaḥ saṅgavivarjitaḥ ॥ 18॥

तुल्यनिन्दास्तुतिमौनी संतुष्टो येन केनचित् ।

tulyanindāstutirmaunī santuṣṭo yena kenacit ।

अनिकेतः स्थिरमतिर्भक्तिमान्मे प्रियो नरः ॥ १९ ॥

aniketaḥ sthiramatirbhaktimānme priyo naraḥ ॥ 19॥

ये तु धर्म्यामृतमिदं यथोक्तं पर्युपासते ।

ye tu dharmyāmṛtamidaṁ yathoktaṁ paryupāsate ।

श्रद्धाणा मत्परमा भक्तास्तेऽतीव मे प्रियाः ॥ २० ॥

śraddadhānā matparamā bhaktāste'tīva me priyāḥ ॥ 20॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṁ yogaśāstre śrīkrṣṇārjunasaṁvāde

भक्तियोगो नाम द्वादशोऽध्यायः ॥ १२ ॥

bhaktiyogo nāma dvādaśo'dhyāyaḥ ॥ 12॥

।०इन् ।०इन्

।0in ।0in

अथ त्रयोदशोऽध्यायः । कशेत्रकशेत्रज्ञविभागयोगः

atha trayodaśo'dhyāyaḥ। (kṣetrakṣetrajñavibhāgayogaḥ)

अर्जुन उवाच ।

arjuna uvāca ।

प्रकृतिं पुरुषं चैव क्शेत्रं क्शेत्रज्ञमेव च ।

prakṛtiṃ puruṣaṃ caiva kṣetraṃ kṣetrajñameva ca ।

एतद्वेदितुमिच्छामि ज्ञानं ज्ञेयं च केशव ॥ १ ॥

etadveditumicchāmi jñānaṃ jñeyaṃ ca keśava ॥ 1॥

श्रीभगवानुवाच ।

śrībhagavānuvāca ।

इदं शरीरं कौन्तेय क्शेत्रमित्यभिधीयते ।

idaṃ śarīraṃ kaunteya kṣetramityabhidhīyate ।

एतद्यो वेत्ति तं प्राहुः क्शेत्रज्ञ इति तद्विदः ॥ २ ॥

etadyo vetti taṃ prāhuḥ kṣetrajña iti tadvidaḥ ॥ 2॥

क्शेत्रज्ञं चापि मां विद्धि सर्वक्शेत्रेषु भारत ।

kṣetrajñaṃ cāpi mām viddhi sarvakṣetreṣu bhārata ।

क्शेत्रक्शेत्रज्ञयोर्ज्ञानं यत्तज्ज्ञानं मतं मम ॥ ३ ॥

kṣetrakṣetrajñayorjñānaṃ yattajjñānaṃ mataṃ mama ॥ 3॥

तत्क्शेत्रं यच्च यादृक्क यद्विकारि यतश्च यत् ।

tatkṣetraṃ yacca yādṛkca yadvikāri yataśca yat ।

स च यो यत्प्रभावश्च तत्समासेन मे शृणु ॥ ४ ॥

sa ca yo yatprabhāvaśca tatsamāseṇa me śṛṇu ॥ 4॥

ऋषिभिर्बहुधा गीतं छन्दोभिर्विविधैः पृथक् ।

ṛṣibhirbahudhā gītaṃ chandobhirvividhaiḥ pṛthak ।

ब्रह्मसूत्रपदैश्वैव हेतुमद्भिर्विनिश्चितैः ॥ ५ ॥

brahmasūtrapadaiścaiva hetumadbhirviniścitaiḥ ॥ 5॥

महाभूतान्यहंकारो बुद्धिरव्यक्तमेव च ।

mahābhūtānyahaṅkāro buddhiravyaktameva ca ।

इन्द्रियाणि दशैकं च पंच चेन्द्रियगोचराः ॥ ६ ॥

indriyāṇi daśaikam ca pañca cendriyagocarāḥ ॥ 6॥

इच्छा द्वेषः सुखं दुःखं संघातश्चेतना धृतिः ।

icchā dveṣaḥ sukhaṁ duḥkhaṁ saṅghātaścetanā dhṛtiḥ ।

एतत्कशेत्रं समासेन सविकारमुदाहृतम् ॥ ७ ॥

etatkśetraṁ samāseṇa savikāramudāhṛtam ॥ 7॥

अमानित्वमदम्भित्वमहिंसा क्शान्तिरार्जवम् ।

amānitvamadambhitvamahiṁsā kśāntirārjavam ।

आचार्योपासनं शौचं स्थैर्यमात्मविनिग्रहः ॥ ८ ॥

ācāryopāsanam śaucaṁ sthairyamātmavinigrahaḥ ॥ 8॥

इन्द्रियार्थेषु वैराग्यमनहंकार एव च ।

indriyārtheṣu vairāgyamanahaṅkāra eva ca ।

जन्ममृत्युजराव्याधिदुःखदोषानुदर्शनम् ॥ ९ ॥

janmamṛtyujarāvyaādhiduḥkhadoṣānudarśanam ॥ 9॥

असक्वितरनभिष्वङ्गः पुत्रदारगृहादिषु ।

asaktiranabhiṣvaṅgaḥ putradāragṛhādiṣu ।

नित्यं च समचित्तत्वमिष्टानिष्टोपपत्तिषु ॥ १० ॥

nityam ca samacittatvamiṣṭāniṣṭopapattiṣu ॥ 10॥

मयि चानन्ययोगेन भक्तिरव्यभिचारिणी ।

mayi cānanyayogena bhaktiravyabhicāriṇī ।

विविक्तदेशसेवित्वमरतिर्जनसंसदि ॥ ११ ॥

viviktadeśasevitvamaratirjanasamsadi ॥ 11॥

अध्यात्मज्ञाननित्यत्वं तत्त्वज्ञानार्थदर्शनम् ।

adhyātmajñānanityatvaṁ tattvajñānārthadarśanam ।

एतज्ज्ञानमिति प्रोक्तमज्ञानं यदतोऽन्यथा ॥ १२ ॥

etajñānamiti proktamajñānaṁ yadato'nyathā ॥ 12॥

ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ।

jñeyaṁ yattatpravakṣyāmi yajjñātvā'mṛtamaśnute ।

अनादिमत्परं ब्रह्म न सत्तन्नासदुच्यते ॥ १३ ॥

anādimatparaṁ brahma na sattannāsaducyate ॥ 13॥

सर्वतः पाणिपादं तत्सर्वतोऽक्लिशशिरोमुखम् ।

sarvataḥ pāṇipādaṁ tatsarvato'kṣiśiromukham ।

सर्वतः श्रुतिमल्लोके सर्वमावृत्य तिष्ठति ॥ १४ ॥

sarvataḥ śrutimalloke sarvamāvṛtya tiṣṭhati ॥ 14॥

सर्वेन्द्रियगुणाभासं सर्वेन्द्रियविवर्जितम् ।

sarvendriyaguṇābhāsaṁ sarvendriyavivarjitam ।

असक्तं सर्वभृच्चैव निर्गुणं गुणभोक्तृ च ॥ १५ ॥

asaktaṁ sarvabhṛccaiva nirguṇaṁ guṇabhokṭṛ ca ॥ 15॥

बहिरन्तश्च भूतानामचरं चरमेव च ।

bahirantaśca bhūtānāmacaraṁ carameva ca ।

सूक्ष्मत्वात्तदविज्ञेयं दूरस्थं चान्तिके च तत् ॥ १६ ॥

sūkṣmatvāttadavijñeyam dūrastham cāntike ca tat ॥ 16॥

अविभक्तं च भूतेषु विभक्तमिव च स्थितम् ।

avibhaktaṁ ca bhūteṣu vibhaktamiva ca sthitam ।

भूतभर्तृ च तज्ज्ञेयं ग्रसिष्णु प्रभविष्णु च ॥ १७ ॥

bhūtabharṭṛ ca tajjñeyam grasiṣṇu prabhaviṣṇu ca ॥ 17॥

ज्योतिषामपि तज्ज्योतिस्तमसः परमुच्यते ।

jyotiṣāmapi tajjyotistamasah paramucyate ।

ज्ञानं ज्ञेयं ज्ञानगम्यं हृदि सर्वस्य विष्ठितम् ॥ १८ ॥

jñānam jñeyam jñānagamyam hṛdi sarvasya viṣṭhitam ॥ 18॥

इति क्शेत्रं तथा ज्ञानं ज्ञेयं चोक्तं सनासतः ।

iti kṣetraṁ tathā jñānam jñeyam coktaṁ sanāsataḥ ।

मद्भक्त एतद्विज्ञाय मद्भावायोपपद्यते ॥ १९ ॥

madbhakta etadvijñāya madbhāvāyopapadyate ॥ 19॥

प्रकृतिं पुरुषं चैव विद्यनादि उभावपि ।

prakṛtiṁ puruṣam caiva vidyanādi ubhāvapi ।

विकारांश्च गुणांश्चैव विद्धि प्रकृतिसंभवान् ॥ २० ॥

vikārāṁśca guṇāṁścaiva viddhi prakṛtisambhavān ॥ 20॥

कार्यकारणकर्तृत्वे हेतुः प्रकृतिरुच्यते ।

kāryakāraṇakartṛtve hetuḥ prakṛtirucyate ।

पुरुषः सुखदुःखानां भोक्तृत्वे हेतुरुच्यते ॥ २१ ॥

puruṣaḥ sukhaduḥkhānām bhokṛtṛtve heturucyate ॥ 21॥

पुरुषः प्रकृतिस्थो हि भुङ्क्ते प्रकृतिजान्गुणान् ।

puruṣaḥ prakṛtistho hi bhukṅkte prakṛtijāṅguṇān ।

कारणं गुणसङ्गोऽस्य सदसद्योनिजन्मसु ॥ २२ ॥

kāraṇaṁ guṇasaṅgo'sya sadasadyonijanmasu ॥ 22॥

उपद्रष्टानुमन्ता च भर्ता भोक्ता महेश्वरः ।

upadraṣṭānumantā ca bhartā bhoktā maheśvaraḥ ।

परमात्मेति चाप्युक्तो देहेऽस्मिन्पुरुषः परः ॥ २३ ॥

paramātmeti cāpyukto dehe'sminpuruṣaḥ paraḥ ॥ 23॥

य एवं वेत्ति पुरुषं प्रकृतिं च गुणैः सह ।

ya evaṁ veti puruṣaṁ prakṛtiṁ ca guṇaiḥ saha ।

सर्वथा वर्तमानोऽपि न स भूयोऽभिजायते ॥ २४ ॥

sarvathā vartamāno'pi na sa bhūyo'bhijāyate ॥ 24॥

ध्यानेनात्मनि पश्यन्ति केचिदात्मानमात्मना ।

dhyānenātmani paśyanti kecidātmānamātmanā ।

अन्ये साङ्ख्येन योगेन कर्मयोगेन चापरे ॥ २५ ॥

anye sāṅkhyena yogena karmayogena cāpare ॥ 25॥

अन्ये त्वेवमजानन्तः श्रुत्वान्येभ्य उपासते ।

anye tvevamajānantaḥ śrutvānyebhya upāsate ।

तेऽपि चातितरन्त्येव मृत्युं श्रुतिपरायणाः ॥ २६ ॥

te'pi cātitarantyeva mṛtyuṁ śrutiparāyaṇāḥ ॥ 26॥

यावत्संजायते किञ्चित्सत्त्वं स्थावरजङ्गमम् ।

yāvatsañjāyate kiñcitsattvaṁ sthāvarajaṅgamam ।



क्वशेत्रक्वशेत्रज्ञसंयोगात्तद्विद्धि भरतर्षभ ॥ २७ ॥

kṣetrakṣetraññasamyogāttadviddhi bharatarṣabha ॥ 27॥

समं सर्वेषु भूतेषु तिष्ठन्तं परमेश्वरम्

samaṁ sarveṣu bhūteṣu tiṣṭhantaṁ parameśvaram

विनश्यत्स्वविनश्यन्तं यः पश्यति स पश्यति ॥ २८ ॥

vinaśyatsvavinaśyantaṁ yaḥ paśyati sa paśyati ॥ 28॥

समं पश्यन्हि सर्वत्र समवस्थितमीश्वरम् ।

samaṁ paśyanhi sarvatra samavasthitamīśvaram ।

न हिनस्त्यात्मनात्मानं ततो याति परां गतिम् ॥ २९ ॥

na hinastyātmanātmānaṁ tato yāti parāṁ gatim ॥ 29॥

प्रकृत्यैव च कर्माणि क्रियमाणानि सर्वशः ।

prakṛtyaiva ca karmāṇi kriyamāṇāni sarvaśaḥ ।

यः पश्यति तथात्मानमकर्तारं स पश्यति ॥ ३० ॥

yaḥ paśyati tathātmānamakartāraṁ sa paśyati ॥ 30॥

यदा भूतपृथग्भावमेकस्थमनुपश्यति ।

yadā bhūtapṛthagbhāvamekasthamanupaśyati ।

तत एव च विस्तारं ब्रह्म संपद्यते तदा ॥ ३१ ॥

tata eva ca vistāraṁ brahma sampadyate tadā ॥ 31॥

अनादित्वान्निर्गुणत्वात्परमात्मायमव्ययः ।

anāditvānnirguṇatvātparamātmāyamavyayaḥ ।

शरीरस्थोऽपि कौन्तेय न करोति न लिप्यते ॥ ३२ ॥

śarīrastho'pi kaunteya na karoti na lipyate ॥ 32॥

यथा सर्वगतं सौक्ष्म्यादाकाशं नोपलिप्यते ।

yathā sarvagataṁ saukśmyādākāśaṁ nopalipyate ।

सर्वत्रावस्थितो देहे तथात्मा नोपलिप्यते ॥ ३३ ॥

sarvatrāvasthito dehe tathātmā nopalipyate ॥ 33॥

यथा प्रकाशयत्येकः कृत्स्नं लोकमिमं रविः ।

yathā prakāśayatyekaḥ kṛtsnaṁ lokamimaṁ raviḥ ।

कशेत्रं कशेत्री तथा कृत्स्नं प्रकाशयति भारत ॥ ३४ ॥

kśetraṁ kśetrī tathā kṛtsnaṁ prakāśayati bhārata ॥ 34॥

कशेत्रकशेत्रज्ञयोरेवमन्तरं ज्ञानचकशुषा ।

kśetrakśetrajñayorevamantaraṁ jñānacakśuṣā ।

भूतप्रकृतिमोकशं च ये विदुर्यान्ति ते परम् ॥ ३५ ॥

bhūtaprakṛtimokśaṁ ca ye viduryānti te param ॥ 35॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṁ yogāśāstre śrīkṛṣṇārjunasaṁvāde

कशेत्रकशेत्रज्ञविभागयोगो नाम त्रयोदशोऽध्यायः ॥ १३ ॥

kśetrakśetrajñavibhāgayogo nāma trayodaśo'dhyāyaḥ ॥ 13॥

।०इन् ।०इन्

।0in ।0in

अथ चतुर्दशोऽध्यायः । गुणत्रयविभागयोगः

atha caturdaśo'dhyāyaḥ। (guṇatrayavibhāgayogaḥ)

श्रीभगवानुवाच ।

śrībhagavānuvāca ।

परं भूयः प्रवक्ष्यामि ज्ञानानां ज्ञानमुत्तमम् ।

param bhūyaḥ pravakśyāmi jñānānām jñānamuttamam ।

यज्ज्ञात्वा मुनयः सर्वे परां सिद्धिमितो गताः ॥ १ ॥

yajjñātvā munayaḥ sarve parām siddhimito gatāḥ ॥ 1॥

इदं ज्ञानमुपाश्रित्य मम साधर्म्यमागताः ।

idaṁ jñānamupāśritya mama sādharmaṁāgatāḥ ।

सर्गेऽपि नोपजायन्ते प्रलये न व्यथन्ति च ॥ २ ॥

sarge'pi nopajāyante pralaye na vyathanti ca ॥ 2॥

मम योनिर्महद् ब्रह्म तस्मिन्गर्भं दधाम्यहम् ।

mama yonirmahad brahma tasmīngarbhāṁ dadhāmyaham ।

संभवः सर्वभूतानां ततो भवति भारत ॥ ३ ॥

sambhavaḥ sarvabhūtānām tato bhavati bhārata ॥ 3॥

सर्वयोनिषु कौन्तेय मूर्तयः संभवन्ति याः ।

sarvayoniṣu kaunteya mūrtayaḥ sambhavanti yāḥ ।

तासां ब्रह्म महद्योनिरहं बीजप्रदः पिता ॥ ४ ॥

tāsām brahma mahadyonirahaṁ bijapraḍaḥ pitā ॥ 4॥

सत्त्वं रजस्तम इति गुणाः प्रकृतिसम्भवाः ।

sattvaṁ rajastama iti guṇāḥ prakṛtisambhavāḥ ।

निबध्नन्ति महाबाहो देहे देहिनमव्ययम् ॥ ५ ॥

nibadhnanti mahābāho dehe dehinamavyayam ॥ 5॥

तत्र सत्त्वं निर्मलत्वात्प्रकाशकमनामयम् ।

tatra sattvaṁ nirmalatvātprakāśakamanāmayam ।

सुखसङ्गेन बध्नाति ज्ञानसङ्गेन चानघ ॥ ६ ॥

sukhasaṅgena badhnāti jñānasaṅgena cānagha ॥ 6॥

रजो रागात्मकं विद्धि तृष्णासङ्गसमुद्भवम् ।

rajo rāgātmakaṁ viddhi tṛṣṇāsaṅgasamudbhavam ।

तन्निबध्नाति कौन्तेय कर्मसङ्गेन देहिनम् ॥ ७ ॥

tannibadhnāti kaunteya karmasaṅgena dehinam ॥ 7॥

तमस्त्वज्ञानजं विद्धि मोहनं सर्वदेहिनाम् ।

tamastvajñānajaṁ viddhi mohanaṁ sarvadehinām ।

प्रमादालस्यनिद्राभिस्तन्निबध्नाति भारत ॥ ८ ॥

pramādālasyanidrābhistan nibadhnāti bhārata ॥ 8॥

सत्त्वं सुखे संजयति रजः कर्मणि भारत ।

sattvaṁ sukhe sañjayati rajaḥ karmaṇi bhārata ।

ज्ञानमावृत्य तु तमः प्रमादे संजयत्युत ॥ ९ ॥

jñānamāvṛtya tu tamaḥ pramāde sañjayatyuta ॥ 9॥

रजस्तमश्चाभिभूय सत्त्वं भवति भारत ।

rajastamaścābhibhūya sattvaṁ bhavati bhārata ।

रजः सत्त्वं तमश्चैव तमः सत्त्वं रजस्तथा ॥ १० ॥

rajaḥ sattvaṁ tamaścaiva tamaḥ sattvaṁ rajastathā ॥ 10॥

सर्वद्वारेषु देहेऽस्मिन्प्रकाश उपजायते ।

sarvadvāreṣu dehe'sminprakāśa upajāyate ।

ज्ञानं यदा तदा विद्याद्विवृद्धं सत्त्वमित्युत ॥ ११ ॥

jñānaṁ yadā tadā vidyādvivṛddhaṁ sattvamityuta ॥ 11॥

लोभः प्रवृत्तिरारम्भः कर्मणामशमः स्पृहा ।

lobhaḥ pravṛttirārambhaḥ karmaṇāmaśamaḥ sprhā ।

रजस्येतानि जायन्ते विवृद्धे भरतर्षभ ॥ १२ ॥

rajasyetāni jāyante vivṛddhe bharatarṣabha ॥ 12॥

अप्रकाशोऽप्रवृत्तिश्च प्रमादो मोह एव च ।

aprakāśo'pravṛttiśca pramādo moha eva ca ।

तमस्येतानि जायन्ते विवृद्धे कुरुनन्दन ॥ १३ ॥

tamasyetāni jāyante vivṛddhe kurunandana ॥ 13॥

यदा सत्त्वे प्रवृद्धे तु प्रलयं याति देहभृत् ।

yadā sattve pravṛddhe tu pralayaṁ yāti dehabhṛt ।

तदोत्तमविदां लोकानमलान्प्रतिपद्यते ॥ १४ ॥

tadottamavidāṁ lokānamalānpratipadyate ॥ 14॥

रजसि प्रलयं गत्वा कर्मसङ्गिषु जायते ।

rajasi pralayaṁ gatvā karmasaṅgiṣu jāyate ।

तथा प्रलीनस्तमसि मूढयोनिषु जायते ॥ १५ ॥

tathā pralīnastamasi mūḍhayoniṣu jāyate ॥ 15॥

कर्मणः सुकृतस्याहुः सात्त्विकं निर्मलं फलम् ।

karmaṇaḥ sukṛtasyāhuḥ sāttvikaṁ nirmalaṁ phalam ।

रजसस्तु फलं दुःखमज्ञानं तमसः फलम् ॥ १६ ॥

rajasastu phalaṁ duḥkhamajñānaṁ tamaśaḥ phalam ॥ 16॥

सत्त्वात्संजायते ज्ञानं रजसो लोभ एव च ।

sattvātsañjāyate jñānaṁ rajaso lobha eva ca ।

प्रमादमोहौ तमसो भवतोऽज्ञानमेव च ॥ १७ ॥

pramādamohau tamaso bhavato'jñānameva ca ॥ 17॥

ऊर्ध्वं गच्छन्ति सत्त्वस्था मध्ये तिष्ठन्ति राजसाः ।

ūrdhvaṁ gacchanti sattvasthā madhye tiṣṭhanti rājasāḥ ।

जघन्यगुणवृत्तिस्था अधो गच्छन्ति तामसाः ॥ १८ ॥

jaghanyaguṇavṛttisthā adho gacchanti tāmasāḥ ॥ 18॥

नान्यं गुणेभ्यः कर्तारं यदा द्रष्टानुपश्यति ।

nānyaṁ guṇebhyaḥ kartāraṁ yadā draṣṭānupaśyati ।

गुणेभ्यश्च परं वेत्ति मद्भावं सोऽधिगच्छति ॥ १९ ॥

guṇebhyaśca paraṁ veti madbhāvaṁ so'dhigacchati ॥ 19॥

गुणानेतानतीत्य त्रीन्देही देहसमुद्भवान् ।

guṇānetānatītya trīndehī dehasamudbhavān ।

जन्ममृत्युजरादुःखैर्विमुक्तोऽमृतमश्नुते ॥ २० ॥

janmamṛtyujarāduḥkhairvimukto'amṛtamaśnute ॥ 20॥

अर्जुन उवाच ।

arjuna uvāca ।

कैलिङ्गैस्त्रीन्गुणानेतानतीतो भवति प्रभो ।

kairliṅgaistrīnguṇānetānatīto bhavati prabho ।

किमाचारः कथं चैतांस्त्रीन्गुणानतिवर्तते ॥ २१ ॥

kimācāraḥ katham caitāṁstrīnguṇānavartate ॥ 21॥

श्रीभगवानुवाच ।

śrībhagavānuvāca ।

प्रकाशं च प्रवृत्तिं च मोहमेव च पाण्डव ।

prakāśaṁ ca pravṛttiṁ ca mohameva ca pāṇḍava ।

त द्वेष्टि संप्रवृत्तानि न निवृत्तानि काङ्क्षति ॥ २२ ॥

ta dveṣṭi sampravṛttāni na nivṛttāni kāṅkṣati ॥ 22॥

उदासीनवदासीनो गुणैर्यो न विचाल्यते ।

udāsīnavadāsīno guṇairyo na vicālyate ।

गुणा वर्तन्त इत्येव योऽवतिष्ठति नेङ्गते ॥ २३ ॥

guṇā vartanta ityeva yo'vatiṣṭhati neṅgate ॥ 23॥

समदुःखसुखः स्वस्थः समलोष्टाश्मकांचनः ।

samaduḥkhasukhaḥ svasthaḥ samaloṣṭāśmakāñcanaḥ ।

तुल्यप्रियाप्रियो धीरस्तुल्यनिन्दात्मसंस्तुतिः ॥ २४ ॥

tulyapriyāpriyo dhīrastulyanindātmasamstutiḥ ॥ 24॥

मानापमानयोस्तुल्यस्तुल्यो मित्रारिपक्षयोः ।

mānāpamānayostulyastulyo mitrāripakṣayoḥ ।

सर्वारम्भपरित्यागी गुणातीतः स उच्यते ॥ २५ ॥

sarvārambhaparityāgī guṇātītaḥ sa ucyate ॥ 25॥

मां च योऽव्यभिचारेण भक्तियोगेन सेवते ।

mām ca yo'vyabhicāreṇa bhaktiyogena sevate ।

स गुणान्समतीत्यैतान्ब्रह्मभूयाय कल्पते ॥ २६ ॥

sa guṇānsamatītyaitānbrahmabhūyāya kalpate ॥ 26॥

ब्रह्मणो हि प्रतिष्ठाहममृतस्याव्ययस्य च ।

brahmaṇo hi pratiṣṭhāhamamṛtasyāvyayasya ca ।

शाश्वतस्य च धर्मस्य सुखस्यैकान्तिकस्य च ॥ २७ ॥

śāśvatasya ca dharmasya sukhasyaikāntikasya ca ॥ 27॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogasāstre śrīkṛṣṇārjunasaṁvāde

गुणत्रयविभागयोगो नाम चतुर्दशोऽध्यायः ॥ १४ ॥

guṇatrayavibhāgayogo nāma caturdaśo'dhyāyaḥ ॥ 14॥

।०इन् ।०इन्

।0in ।0in

अथ पंचदशोऽध्यायः । पुरुषोत्तमयोगः

atha pañcadaśo'dhyāyaḥ। (puruṣottamayogaḥ)

श्रीभगवानुवाच ।

śrībhagavānuvāca ।

ऊर्ध्वमूलमधःशाखमश्वत्थं प्राहुरव्ययम् ।

ūrdhvamūlamadhaḥśākhamaśvatthaṁ prāhuravyayam ।

छन्दांसि यस्य पर्णानि यस्तं वेद स वेदवित् ॥ १ ॥

chandānsi yasya parṇāni yastaṁ veda sa vedavit ॥ 1॥

अधश्चोर्ध्वं प्रसृतास्तस्य शाखा

adhaścordhva।m prasṛtāstasya śākhā



गुणप्रवृद्धा विषयप्रवालाः ।

guṇapravṛddhā viṣayapravālāḥ ।

अधश्च मूलान्यनुसंततानि

adhaśca mūlānyanusantatāni

कर्मानुबन्धीनि मनुष्यलोके ॥ २ ॥

karmānubandhīni manuṣyaloke ॥ 2॥

न रूपमस्येह तथोपलभ्यते

na rūpamasyeha tathopalabhyate

नान्तो न चादिर्न च संप्रतिष्ठा ।

nānto na cādirna ca sampratiṣṭhā ।

अश्वत्थमेनं सुविरूढमूलं

aśvatthamenam suvirūḍhamūlaṁ

असङ्गशस्त्रेण दृढेन छित्त्वा ॥ ३ ॥

asaṅgaśastreṇa dṛḍhena chittvā ॥ 3॥

ततः पदं तत्परिमार्गितव्यं

tataḥ padaṁ tatparimārgitavyaṁ

यस्मिन्गता न निवर्तन्ति भूयः ।

yasmingatā na nivartanti bhūyaḥ ।

तमेव चाद्यं पुरुषं प्रपद्ये ।

tameva cādyam puruṣam prapadye ।

यतः प्रवृत्तिः प्रसृता पुराणी ॥ ४ ॥

yataḥ pravṛttiḥ prasṛtā purāṇī ॥ 4॥

निर्मानमोहा जितसङ्गदोषा

nirmānamohā jitasāṅgadoṣā

अध्यात्मनित्या विनिवृत्तकामाः ।

adhyātmanityā vinivṛttakāmāḥ ।

द्वन्द्वैर्विमुक्ताः सुखदुःखसंज्ञैः

dvandvairvimuktāḥ sukhaduḥkhasañjñaiḥ

गच्छन्त्यमूढाः पदमव्ययं तत् ॥ ५ ॥

gacchantyamūḍhāḥ padamavyayaṁ tat ॥ 5॥

न तद्भासयते सूर्यो न शशाङ्को न पावकः ।

na tadbhāsayate sūryo na śaśāṅko na pāvakaḥ ।

यद्गत्वा न निवर्तते तद्धाम परमं मम ॥ ६ ॥

yadgatvā na nivartante taddhāma paramaṁ mama ॥ 6॥

ममैवांशो जीवलोके जीवभूतः सनातनः ।

mamaivāṁśo jīvaloke jīvabhūtaḥ sanātanaḥ ।

मनःषष्ठानीन्द्रियाणि प्रकृतिस्थानि कर्षति ॥ ७ ॥

manaḥṣaṣṭhānīndriyāṇi prakṛtisthāni karṣati ॥ 7॥

शरीरं यदवाप्नोति यच्चाप्युत्क्रामतीश्वरः ।

śarīraṁ yadavāpnoti yaccāpyutkrāmatīśvaraḥ ।

गृहित्वैतानि संयाति वायुर्गन्धानिवाशयात् ॥ ८ ॥

gṛhitvaitāni saṁyāti vāyurgandhānivāśayāt ॥ 8॥

श्रोत्रं चक्षुः स्पर्शनं च रसनं घ्राणमेव च ।

śrotraṁ cakṣuḥ sparśanaṁ ca rasanam ghrāṇameva ca ।

अधिष्ठाय मनश्चायं विषयानुपसेवते ॥ ९ ॥

adhiṣṭhāya manaścāyaṁ viṣayānupasevate ॥ 9॥

उत्क्रामन्तं स्थितं वाऽपि भुञ्जानं वा गुणान्वितम् ।

utkrāmantaṁ sthitaṁ vā'pi bhujjānaṁ vā guṇānvitam ।

विमूढा नानुपश्यन्ति पश्यन्ति ज्ञानचक्षुषः ॥ १० ॥

vimūḍhā nānupaśyanti paśyanti jñānacakṣuṣaḥ ॥ 10॥

यतन्तो योगिनश्चैनं पश्यन्त्यात्मन्यवस्थितम् ।

yatanto yoginaścainaṁ paśyantyātmanyavasthitam ।

यतन्तोऽप्यकृतात्मानो नैनं पश्यन्त्यचेतसः ॥ ११ ॥

yatanto'pyakṛtātmāno nainaṁ paśyantyacetasaḥ ॥ 11॥

यदादित्यगतं तेजो जगद्भासयतेऽखिलम् ।

yadādityagataṁ tejo jagadbhāsayate'khilam ।

यच्चन्द्रमसि यच्चाग्नौ तत्तेजो विद्धि मामकम् ॥ १२ ॥

yaccandramasi yaccāgnau tattejo viddhi māmakam ॥ 12॥

गामाविश्य च भूतानि धारयाम्यहमोजसा ।

gāmāviśya ca bhūtāni dhārayāmyahamojasā ।

पुष्णामि चौषधीः सर्वाः सोमो भूत्वा रसात्मकः ॥ १३ ॥

puṣṇāmi cauṣadhīḥ sarvāḥ somo bhūtvā rasātmakaḥ ॥ 13॥

अहं वैश्वानरो भूत्वा प्राणिनां देहमाश्रितः ।

ahaṁ vaiśvānaro bhūtvā prāṇināṁ dehamāśritaḥ ।

प्राणापानसमायुक्तः पचाम्यन्नं चतुर्विधम् ॥ १४ ॥

prāṇāpānasamāyuktaḥ pacāmyannaṁ caturvidham ॥ 14॥

सर्वस्य चाहं हृदि सन्निविष्टो

sarvasya cāhaṁ hṛdi sanniviṣṭo

मत्तः स्मृतिर्ज्ञानमपोहनंच ।

mattaḥ smṛtirjñānamapohanañca ।

वेदैश्च सर्वैरहमेव वेद्यो

vedaiśca sarvairahameva vedyo

वेदान्तकृद्वेदविदेव चाहम् ॥ १५ ॥

vedāntakṛdvedavidēva cāham ॥ 15॥

द्वाविमौ पुरुषौ लोके क्शरश्चाक्शर एव च ।

dvāvimau puruṣau loke kśaraścākśara eva ca ।

क्शरः सर्वाणि भूतानि कूटस्थोऽक्शर उच्यते ॥ १६ ॥

kśaraḥ sarvāṇi bhūtāni kūṭastho'kśara ucyate ॥ 16॥

उत्तमः पुरुषस्त्वन्यः परमात्मेत्युधाहृतः ।

uttamaḥ puruṣastvanyaḥ paramātmetyudhāhṛtaḥ ।

यो लोकत्रयमाविश्य बिभर्त्यव्यय ईश्वरः ॥ १७ ॥

yo lokatrayamāviśya bibhartya|vyaya īśvaraḥ ॥ 17॥

यस्मात्क्शरमतीतोऽहमक्शरादपि चोत्तमः ।

yasmātkśaramatīto'hamakśarādapi cottamaḥ ।

अतोऽस्मि लोके वेदेच प्रथितः पुरुषोत्तमः ॥ १८ ॥

ato'smi loke vedeca prathitaḥ puruṣottamaḥ ॥ 18॥

यो मामेवमसंमूढो जानातिपुरुषोत्तमम् ।

yo māmevamasammūḍho jānātipuruṣottamam ।

स सर्वविद्भजति मां सर्वभावेन भारत ॥ १९ ॥

sa sarvavidbhajati mām sarvabhāvena bhārata ॥ 19॥

इति गुह्यतमं शास्त्रमिदमुक्तं मयाऽनघ ।

iti guhyatamaṁ śāstramidamuktaṁ mayā'nagha ।

एतत्बुद्ध्वा बुद्धिमान्स्यात्कृतकृत्यश्च भारत ॥ २० ॥

etatbuddhvā buddhimānsyātkṛtakṛtyaśca bhārata ॥ 20॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुन संवादे

brahmavidyāyāṁ yogaśāstre śrīkṛṣṇārjuna saṁvāde

पुरुषोत्तमयोगो नाम पंचदशोऽध्यायः ॥ १५ ॥

puruṣottamayogo nāma pañcadaśo'dhyāyaḥ ॥ 15॥

।०इन् ।०इन्

।0in ।0in

अथ षोडशोऽध्यायः । दैवासुरसंपद्विभागयोगः

atha ṣoḍaśo'dhyāyaḥ। (daivāsurasampadvibhāgayogaḥ)

श्रीभगवानुवाच ।

śrībhagavānuvāca ।

अभयं सत्त्वसंशुद्धिर्ज्ञानयोगव्यवस्थितिः ।

abhayaṁ sattvasaṁśuddhirjñānayogavyavasthitiḥ ।

दानं दमश्च यज्ञश्च स्वाध्यायस्तप आर्जवम् ॥ १ ॥

dānaṁ damaśca yajñaśca svādhyāyastapa ārjavam ॥ 1॥

अहिंसा सत्यमक्रोधस्त्यागः शान्तिरपैशुनम् ।

ahimsā satyamakrodhastyāgaḥ śāntirapaiśunam ।

दया भूतेष्वलोलुप्तं मार्दवं हीरचापलम् ॥ २ ॥

dayā bhūteṣvaloluptvaṁ mārḍavaṁ hrīracāpalam ॥ 2॥

तेजः कशमा धृतिः शौचमद्रोहो नातिमानिता ।

tejaḥ kśamā dhṛtiḥ śaucamadroho nātimānitā ।

भवन्ति संपदं दैवीमभिजातस्य भारत ॥ ३ ॥

bhavanti sampadaṁ daivīmabhijātasya bhārata ॥ 3॥

दम्भो दर्पोऽभिमानश्च क्रोधः पारुष्यमेव च ।

dambho darpo'bhimānaśca krodhaḥ pāruṣyameva ca ।

अज्ञानं चाभिजातस्य पार्थ संपदमासुरीम् ॥ ४ ॥

ajñānaṁ cābhijātasya pārtha sampadamāsurīm ॥ 4॥

दैवी संपद्विमोकशाय निबन्धायासुरी मता ।

daivī sampadvimokśāya nibandhāyāsūrī matā ।

मा शुचः संपदं दैवीमभिजातोऽसि पाण्डव ॥ ५ ॥

mā śucaḥ sampadaṁ daivīmabhijāto'si pāṇḍava ॥ 5॥

द्वौ भूतसर्गौ लोकेऽस्मिन्दैव आसुर एव च ।

dvau bhūtasargau loke'smindaiva āsura eva ca ।

दैवो विस्तरशः प्रोक्त आसुरं पार्थ मे शृणु ॥ ६ ॥

daivo vistaraśaḥ prokta āsuram pārtha me śṛṇu ॥ 6॥

प्रवृत्तिं च निवृत्तिं च जना न विदुरासुराः ।

pravṛttiṁ ca nivṛttiṁ ca janā na vidurāsurāḥ ।

न शौचं नापि चाचारो न सत्यं तेषु विद्यते ॥ ७ ॥

na śaucam nāpi cācāro na satyaṁ teṣu vidyate ॥ 7॥

असत्यमप्रतिष्ठं ते जगदाहुरनीश्वरम् ।

asatyamapraṭiṣṭhaṁ te jagadāhuraniśvaram ।

अपरस्परसंभूतं किमन्यत्कामहैतुकम् ॥ ८ ॥

aparasparasambhūtaṁ kimanyatkāmahaitukam ॥ 8॥

एतां दृष्टिमवष्टभ्य नष्टात्मानोऽल्पबुद्धयः ।

etāṁ drṣṭimavaṣṭabhya naṣṭātmāno'lpabuddhayaḥ ।

प्रभवन्त्युग्रकर्मणः कशयाय जगतोऽहिताः ॥ ९ ॥

prabhavantyugrakarmāṇaḥ kśayāya jagato'hitāḥ ॥ 9॥

काममाश्रित्य दुष्पूरं दम्भमानमदान्विताः ।

kāmamāśritya duṣpūraṁ dambhamānamadānvitāḥ ।

मोहाद्गृहीत्वासद्राहान्प्रवर्तन्तेऽशुचिव्रताः ॥ १० ॥

mohādgr̥hītvāsadrāhānpravartante'śucivratāḥ ॥ 10॥

चिन्तामपरिमेयां च प्रलयान्तामुपाश्रिताः ।

cintāmaparimeyāṁ ca pralayāntāmupāśritāḥ ।

कामोपभोगपरमा एतावदिति निश्चिताः ॥ ११ ॥

kāmopabhogaparamā etāvaditi niścitāḥ ॥ 11॥

आशापाशशतैर्बद्धाः कामक्रोधपरायणाः ।

āśāpāśaśatairbaddhāḥ kāmakrodhaparāyaṇāḥ ।

ईहन्ते कामभोगार्थमन्यायेनार्थसंचयान् ॥ १२ ॥

ihante kāmabhogārthamanyāyenārthasañcayān ॥ 12॥

इदमद्य मया लब्धमिमं प्राप्स्ये मनोरथम् ।

idamadya mayā labdhamimam prāpsyē manoratham ।

इदमस्तीदमपि मे भविष्यति पुनर्धनम् ॥ १३ ॥

idamastīdamapi me bhaviṣyati punardhanam ॥ 13॥

असौ मया हतः शत्रुर्हनिष्ये चापरानपि ।

asau mayā hataḥ śatrurhaniṣye cāparānapi ।

ईश्वरोऽहमहं भोगी सिद्धोऽहं बलवान्सुखी ॥ १४ ॥

īśvaro'hamahaṁ bhogī siddho'haṁ balavānsukhī ॥ 14॥

आढ्योऽभिजनवानस्मि कोऽन्योस्ति सदृशो मया ।

ādhyo'bhijanavānasmī ko'nyosti sadṛśo mayā ।

यकश्ये दास्यामि मोदिष्य इत्यज्ञानविमोहिताः ॥ १५ ॥

yakśye dāsyāmi modiṣya ityajñānavimohitāḥ ॥ 15॥

अनेकचित्तविभ्रान्ता मोहजालसमावृताः ।

anekacittavibhrāntā mohajālasamāvṛtāḥ ।

प्रसक्ताः कामभोगेषु पतन्ति नरकेऽशुचौ ॥ १६ ॥

prasaktāḥ kāmabhogeṣu patanti narake'śucau ॥ 16॥

आत्मसंभाविताः स्तब्धा धनमानमदान्विताः ।

ātmāsambhāvitāḥ stabdhā dhanamānamadānvitāḥ ।

यजन्ते नामयज्ञैस्ते दम्भेनाविधिपूर्वकम् ॥ १७ ॥

yajante nāmayajñaiṣte dambhenāvidhipūrvakam ॥ 17॥

अहंकारं बलं दर्पं कामं क्रोधं च संश्रिताः ।

ahaṅkāraṁ balaṁ darpaṁ kāmaṁ krodhaṁ ca saṁśritāḥ ।

मामात्मपरदेहेषु प्रद्विषन्तोऽभ्यसूयकाः ॥ १८ ॥

māmātmaparadeheṣu pradviṣanto'bhyasūyakāḥ ॥ 18॥



तानहं द्विषतः क्रुरान्संसारेषु नराधमान् ।

tānahaṁ dviṣataḥ krurānsamsāreṣu narādhamān ।

किशपाम्यजस्रमशुभानासुरीष्वेव योनिषु ॥ १९ ॥

kṣipāmyajasramaśubhānāsuriṣveva yoniṣu ॥ 19॥

आसुरीं योनिमापन्ना मूढा जन्मनिजन्मनि ।

āsurīm yonimāpannā mūḍhā janmanijanmani ।

मामप्राप्यैव कौन्तेय ततो यान्त्यधमां गतिम् ॥ २० ॥

māmaprāpyaiva kaunteya tato yāntyadhamāṁ gatim ॥ 20॥

त्रिविधं नरकस्येदं द्वारं नाशनमात्मनः ।

trividhaṁ narakasyedaṁ dvāraṁ nāśanamātmanaḥ ।

कामः क्रोधस्तथा लोभस्तस्मादेतत्त्रयं त्यजेत् ॥ २१ ॥

kāmaḥ krodhastathā lobhastasmādetattrayaṁ tyajet ॥ 21॥

एतैर्विमुक्तः कौन्तेय तमोद्वारैस्त्रिभिर्नरः ।

etairvimuktaḥ kaunteya tamodvāraistribhirnaraḥ ।

आचरत्यात्मनः श्रेयस्ततो याति परां गतिम् ॥ २२ ॥

ācaratyaātmanaḥ śreyastato yāti parāṁ gatim ॥ 22॥

यः शास्त्रविधिमुत्सृज्य वर्तते कामकारतः ।

yaḥ śāstravidhimutsṛjya vartate kāmakārataḥ ।

न स सिद्धिमवाप्नोति न सुखं न परां गतिम् ॥ २३ ॥

na sa siddhimavāpnoti na sukhaṁ na parāṁ gatim ॥ 23॥

तस्माच्छास्त्रं प्रमाणं ते कार्याकार्यव्यवस्थितौ ।

tasmācchāstraṁ pramaṇaṁ te kāryākāryavyavasthitau ।

ज्ञात्वा शास्त्रविधानोक्तं कर्म कर्तुमिहार्हसि ॥ २४ ॥

jñātvā śāstravidhānoktaṁ karma kartumihārhasi ॥ 24॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyām yogasāstre śrīkrṣṇārjunasaṁvāde

दैवासुरसंपद्विभागयोगो नाम षोडशोऽध्यायः ॥ १६ ॥

daivāsurasampadvibhāgayogo nāma ṣoḍaśo'dhyāyaḥ ॥ 16॥

।०इन् ।०इन्

|0in |0in

अथ सप्तदशोऽध्यायः । श्रद्धात्रयविभागयोगः

atha saptadaśo'dhyāyaḥ | (śraddhātrayavibhāgayogaḥ)

अर्जुन उवाच ।

arjuna uvāca |

ये शास्त्रविधिमुत्सृज्य यजन्ते श्रद्धयान्विताः ।

ye śāstravidhimutsrjya yajante śraddhayānvitāḥ |

तेषां निष्ठा तु का कृष्ण सत्त्वमाहो रजस्तमः ॥ १ ॥

teṣāṁ niṣṭhā tu kā kṛṣṇa sattvamāho rajastamaḥ ॥ 1॥

श्रीभगवानुवाच ।

śrībhagavānuvāca |

त्रिविधा भवति श्रद्धा देहिनां सा स्वभावजा ।

trividhā bhavati śraddhā dehinām sā svabhāvajā ।

सात्त्विकी राजसी चैव तामसी चेति तां शृणु ॥ २ ॥

sāttvikī rājasī caiva tāmasī ceti tām śṛṇu ॥ 2॥

सत्त्वानुरूपा सर्वस्य श्रद्धा भवति भारत ।

sattvānurūpā sarvasya śraddhā bhavati bhārata ।

श्रद्धामयोऽयं पुरुषो यो यच्छ्रद्धः स एव सः ॥ ३ ॥

śraddhāmayo'yaṁ puruṣo yo yacchraddhaḥ sa eva saḥ ॥ 3॥

यजन्ते सात्त्विका देवान्यक्शरक्शांसि राजसाः ।

yajante sāttvikā devānyakśarakśāṁsi rājasāḥ ।

प्रेतान्भूतगणांश्चान्ये यजन्ते तामसा जनाः ॥ ४ ॥

pretānbhūtagaṇāṁścānye yajante tāmasā janāḥ ॥ 4॥

अशास्त्रविहितं घोरं तप्यन्ते ये तपो जनाः ।

aśāstravihitaṁ ghoram tapyante ye tapo janāḥ ।

दम्भाहंकारसंयुक्ताः कामरागबलान्विताः ॥ ५ ॥

dambhāhaṅkārasamyuktāḥ kāmarāgabalanvitāḥ ॥ 5॥

कर्षयन्तः शरीरस्थं भूतग्राममचेतसः ।

karṣayantaḥ śarīrastham bhūtagrāmamacetasāḥ ।

मां चैवान्तःशरीरस्थं तान्विद्ध्यासुरनिश्चयान् ॥ ६ ॥

mām caivāntaḥśarīrastham tānviddhyāsuraniścayān ॥ 6॥

आहारस्त्वपि सर्वस्य त्रिविधो भवति प्रियः ।

āhārastvapi sarvasya trividho bhavati priyaḥ ।

यज्ञस्तपस्तथा दानं तेषां भेदमिमं शृणु ॥ ७ ॥

yajñastapastathā dānaṁ teṣāṁ bhedamimaṁ śṛṇu ॥ 7॥

आयुःसत्त्वबलारोग्यसुखप्रीतिविवर्धनाः ।

āyuhṣattvabalārogyasukhaprītivivardhanāḥ ।

रस्याः स्निग्धाः स्थिरा हृद्या आहाराः सात्त्विकप्रियाः ॥ ८ ॥

rasyāḥ snigdhaḥ sthirā hr̥dyā āhārāḥ sāttvikapriyāḥ ॥ 8॥

कट्वम्ललवणात्युष्णतीक्ष्णरूक्षविदाहिनः ।

kaṭvamlalavaṇātyuṣṇatikṣṇarūkṣavidāhinaḥ ।

आहारा राजसस्येष्टा दुःखशोकामयप्रदाः ॥ ९ ॥

āhārā rājasasyeṣṭā duḥkhaśokāmayapradāḥ ॥ 9॥

यातयामं गतरसं पूति पर्युषितं च यत् ।

yātayāmaṁ gatarasaṁ pūti paryuṣitaṁ ca yat ।

उच्छिष्टमपि चामेध्यं भोजनं तामसप्रियम् ॥ १० ॥

ucchiṣṭamapi cāmedhyaṁ bhojanaṁ tāmasapriyam ॥ 10॥

अफलाङ्कितशक्तिभिर्यज्ञो विधिदृष्टो य इज्यते ।

aphalāṅkītibhiryajño vidhidṛṣṭo ya ijyate ।

यष्टव्यमेवेति मनः समाधाय स सात्त्विकः ॥ ११ ॥

yaṣṭavyameveti manaḥ samādhāya sa sāttvikaḥ ॥ 11॥

अभिसंधाय तु फलं दम्भार्थमपि चैव यत् ।

abhisandhāya tu phalaṁ dambhārthamapi caiva yat ।

इज्यते भरतश्रेष्ठ तं यज्ञं विद्धि राजसम् ॥ १२ ॥

ijyate bharataśreṣṭha taṁ yajñaṁ viddhi rājasam ॥ 12॥

विधिहीनमसृष्टान्नं मन्त्रहीनमदक्षिणम् ।

vidhihīnamasṛṣṭānnaṁ mantrahīnamadakṣiṇam ।

श्रद्धाविरहितं यज्ञं तामसं परिचक्षते ॥ १३ ॥

śraddhāvīrahitaṁ yajñaṁ tāmasaṁ paricakṣate ॥ 13॥

देवद्विजगुरुप्राज्ञपूजनं शौचमार्जवम् ।

devadvijaguruprājñapūjanaṁ śaucamārijavam ।

ब्रह्मचर्यमहिंसा च शारीरं तप उच्यते ॥ १४ ॥

brahmacaryamahimsā ca śārīraṁ tapa ucyate ॥ 14॥

अनुद्वेगकरं वाक्यं सत्यं प्रियहितं च यत् ।

anudvegakaraṁ vākyaṁ satyaṁ priyahitaṁ ca yat ।

स्वाध्यायाभ्यसनं चैव वाङ्मयं तप उच्यते ॥ १५ ॥

svādhyāyābhyasanaṁ caiva vāṅmayaṁ tapa ucyate ॥ 15॥

मनः प्रसादः सौम्यत्वं मौनमात्मविनिग्रहः ।

manaḥ prasādaḥ saumyatvaṁ maunamātmavinigrahaḥ ।

भावसंशुद्धिरित्येतत्तपो मानसमुच्यते ॥ १६ ॥

bhāvasaṁśuddhirityetattapo mānasamucyate ॥ 16॥

श्रद्धया परया तप्तं तपस्तत्त्रिविधं नरैः ।

śraddhayā parayā taptaṁ tapastattrividhaṁ naraiḥ ।

अफलाकाङ्क्षिभिर्युक्तैः सात्त्विकं परिचक्षते ॥ १७ ॥

aphalākāṅkṣibhiryuktaiḥ sāttvikaṁ paricakṣate ॥ 17॥

सत्कारमानपूजार्थं तपो दम्भेन चैव यत् ।

satkāramānapūjārthaṁ tapo dambhena caiva yat ।

क्रियते तदिह प्रोक्तं राजसं चलमध्रुवम् ॥ १८ ॥

kriyate tadiha proktaṁ rājasam calamadhruvam ॥ 18॥

मूढग्राहेणात्मनो यत्पीडया क्रियते तपः ।

mūdhagrāheṇātmano yatpīḍayā kriyate tapaḥ ।

परस्योत्सादनार्थं वा तत्तामसमुदाहृतम् ॥ १९ ॥

parasyotsādanārthaṁ vā tattāmasamudāhṛtam ॥ 19॥

दातव्यमिति यद्दानं दीयतेऽनुपकारिणे ।

dātavyamiti yaddānaṁ dīyate'nupakāriṇe ।

देशे काले च पात्रे च तद्दानं सात्त्विकं स्मृतम् ॥ २० ॥

deśe kāle ca pātre ca taddānaṁ sāttvikaṁ smṛtam ॥ 20॥

यत्तु प्रत्युपकारार्थं फलमुद्दिश्य वा पुनः ।

yattu pratyupakārārthaṁ phalamuddiśya vā punaḥ ।

दीयते च परिक्लिष्टं तद्दानं राजसं स्मृतम् ॥ २१ ॥

dīyate ca parikliṣṭaṁ taddānaṁ rājasam smṛtam ॥ 21॥

अदेशकाले यद्दानमपात्रेभ्यश्च दीयते ।

adeśakāle yaddānamapātrebhyaśca dīyate ।

असत्कृतमवज्ञातं तत्तामसमुदाहृतम् ॥ २२ ॥

asatkṛtamavajñātaṁ tattāmasamudāhṛtam ॥ 22॥

ॐ तत्सदिति निर्देशो ब्रह्मणस्त्रिविधः स्मृतः ।

omtatsaditi nirdeśo brahmaṇastrividhaḥ smṛtaḥ ।

ब्राह्मणास्तेन वेदाश्च यज्ञाश्च विहिताः पुरा ॥ २३ ॥

brāhmaṇāstena vedāśca yajñāśca vihitāḥ purā ॥ 23॥

तस्मादोमित्युदाहृत्य यज्ञदानतपःक्रियाः ।

tasmādomityudāhṛtya yajñadānatapaḥkriyāḥ ।

प्रवर्तन्ते विधानोक्ताः सततं ब्रह्मवादिनाम् ॥ २४ ॥

pravartante vidhānoktāḥ satataṁ brahmavādinām ॥ 24॥

तदित्यनभिसंधाय फलं यज्ञतपःक्रियाः ।

tadityanabhisandhāya phalaṁ yajñatapaḥkriyāḥ ।

दानक्रियाश्च विविधाः क्रियन्ते मोक्षकाङ्क्षिभिरिति ॥ २५ ॥

dānakriyāśca vividhāḥ kriyante mokṣakāṅkṣibhiḥ ॥ 25॥

सद्भावे साधुभावे च सदित्येतत्प्रयुज्यते ।

sadbhāve sādhubhāve ca sadityetatprayujyate ।

प्रशस्ते कर्माणि तथा सच्छब्दः पार्थ युज्यते ॥ २६ ॥

praśaste karmaṇi tathā sacchabdaḥ pārtha yujyate ॥ 26॥

यज्ञे तपसि दाने च स्थितिः सदिति चोच्यते ।

yajñe tapasi dāne ca sthitiḥ saditi cocyate ।

कर्म चैव तदर्थीयं सदित्येवाभिधीयते ॥ २७ ॥

karma caiva tadarthīyaṁ sadityevābhidhīyate ॥ 27॥

अश्रद्धया हुतं दत्तं तपस्तप्तं कृतं च यत् ।

aśraddhayā hutaṁ dattaṁ tapastaptaṁ kṛtaṁ ca yat ।

असदित्युच्यते पार्थ न च तत्प्रेष्य नो इह ॥ २८ ॥

asadityucyate pārtha na ca tatprepya no iha ॥ 28॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṁ yogasāstre śrīkṛṣṇārjunasaṁvāde

श्रद्धात्रयविभागयोगो नाम सप्तदशोऽध्यायः ॥ १७ ॥

śraddhātrayavibhāgayogo nāma saptadaśo'dhyāyaḥ ॥ 17॥

।०इन् ।०इन्

।0in ।0in

अथाष्टदशोऽध्यायः । मोक्षसंन्यासयोगः

athāṣṭadaśo'dhyāyaḥ। (mokśasannyāsayogaḥ)

अर्जुन उवाच ।

arjuna uvāca ।

संन्यासस्य महाबाहो तत्त्वमिच्छामि वेदितुम् ।

sannyāsasya mahābāho tattvamicchāmi veditum ।

त्यागस्य च हृषीकेश पृथक्केशिनिषूदन ॥ १ ॥

tyāgasya ca hr̥ṣīkeśa pṛthakkeśiniṣūdana ॥ 1॥

श्रीभगवानुवाच ।

śrībhagavānuvāca ।

काम्यानां कर्मणां न्यासं संन्यासं कवयो विदुः ।

kāmyānāṃ karmaṇāṃ nyāsaṃ sannyāsaṃ kavayo viduḥ ।

सर्वकर्मफलत्यागं प्राहुस्त्यागं विचक्षणाः ॥ २ ॥

sarvakarmaphalatyāgaṃ prāhustyāgaṃ vicakṣaṇāḥ ॥ 2॥

त्याज्यं दोषवदित्येके कर्म प्राहुर्मनीषिणः ।

tyājyaṃ doṣavadityeke karma prāhurmanīṣiṇaḥ ।

यज्ञदानतपःकर्म न त्याज्यमिति चापरे ॥ ३ ॥



yajñadānatapaḥkarma na tyājyāmiti cāpare || 3||

निश्चयं शृणु मे तत्र त्यागे भरतसत्तम ।

niścayaṁ śṛṇu me tatra tyāge bharatasattama ।

त्यागो हि पुरुषव्याघ्र त्रिविधः सम्प्रकीर्तितः ॥ ४ ॥

tyāgo hi puruṣavyāghra trividhaḥ samprakīrtitaḥ || 4||

यज्ञदानतपःकर्म न त्याज्यं कार्यमेव तत् ।

yajñadānatapaḥkarma na tyājyaṁ kāryameva tat ।

यज्ञो दानं तपश्चैव पावनानि मनीषिणाम् ॥ ५ ॥

yajño dānaṁ tapaścaiva pāvanāni manīṣiṇām || 5||

एतान्यपि तु कर्माणि सङ्गं त्यक्त्वा फलानि च ।

etānyapi tu karmāṇi saṅgaṁ tyaktvā phalāni ca ।

कर्तव्यानीति मे पार्थ निश्चितं मतमुत्तमम् ॥ ६ ॥

kartavyānīti me pārtha niścitaṁ matamuttamam || 6||

नियतस्य तु संन्यासः कर्मणो नोपपद्यते ।

niyatasya tu sannyaśaḥ karmaṇo nopapadyate ।

मोहात्तस्य परित्यागस्तामसः परिकीर्तितः ॥ ७ ॥

mohāttasya parityāgastāmasaḥ parikīrtitaḥ || 7||

दुःखमित्येव यत्कर्म कायक्लेशभयात्त्यजेत् ।

duḥkhamityeva yatkarma kāyakleśabhayāttyajet ।

स कृत्वा राजसं त्यागं नैव त्यागफलं लभेत् ॥ ८ ॥

sa kṛtvā rājasam tyāgaṁ naiva tyāgaphalaṁ labhet || 8||

कार्यामित्येव यत्कर्म नियतं क्रियतेऽर्जुन ।

kāryamityeva yatkarma niyataṁ kriyate'rajuna ।

सङ्गं त्यक्त्वा फलं चैव स त्यागः सात्त्विको मतः ॥ ९ ॥

saṅgaṁ tyaktvā phalaṁ caiva sa tyāgaḥ sāttviko mataḥ ॥ 9॥

न द्वेष्ट्यकुशलं कर्म कुशले नानुषज्जते ।

na dveṣṭyakuśalaṁ karma kuśale nānuṣajjate ।

त्यागी सत्त्वसमाविष्टो मेधावी छिन्नसंशयः ॥ १० ॥

tyāgī sattvasamāviṣṭo medhāvī chinnaśayaḥ ॥ 10॥

न हि देहभृता शक्यं त्यक्तुं कर्माण्यशेषतः ।

na hi dehabhṛtā śakyaṁ tyaktuṁ karmāṅyaśeṣataḥ ।

यस्तु कर्मफलत्यागी स त्यागीत्यभिधीयते ॥ ११ ॥

yastu karmaphalatyāgī sa tyāgītyabhidhīyate ॥ 11॥

अनिष्टमिष्टं मिश्रं च त्रिविधं कर्मणः फलम् ।

aniṣṭamiṣṭaṁ miśraṁ ca trividhaṁ karmaṇaḥ phalam ।

भवत्यत्यागिनां प्रेत्य न तु संन्यासिनां क्वचित् ॥ १२ ॥

bhavatyatyāgināṁ pretya na tu saṅnyāsināṁ kvacit ॥ 12॥

पंचैतानि महाबाहो कारणानि निबोध मे ।

pañcāitāni mahābāho kāraṇāni nibodha me ।

साङ्ख्ये कृतान्ते प्रोक्तानि सिद्धये सर्वकर्मणाम् ॥ १३ ॥

sāṅkhyaḥ kṛtānte proktāni siddhaye sarvakarmaṇām ॥ 13॥

अधिष्ठानं तथा कर्ता करणं च पृथग्विधम् ।

adhiṣṭhānaṁ tathā kartā karaṇaṁ ca pṛthagvidham ।

विविधाश्च पृथक्केष्टा दैवं चैवात्र पंचमम् ॥ १४ ॥

vividhāśca pṛthakceṣṭā daivaṁ caivātra pañcamam ॥ 14॥

शरीरवाङ्मनोभिर्यत्कर्म प्रारभते नरः ।

śarīravāṅmanobhiryatkarma prārabhate naraḥ ।

न्याय्यं वा विपरीतं वा पंचैते तस्य हेतवः ॥ १५ ॥

nyāyyam vā viparītaṁ vā pañcaite tasya hetavaḥ ॥ 15॥

तत्रैवं सति कर्तारमात्मानं केवलं तु यः ।

tatraivam sati kartāramātmānaṁ kevalam tu yaḥ ।

पश्यत्यकृतबुद्धित्वान्न स पश्यति दुर्मतिः ॥ १६ ॥

paśyatyakṛtabuddhitvāna sa paśyati durmatīḥ ॥ 16॥

यस्य नाहंकृतो भावो बुद्धिर्यस्य न लिप्यते ।

yasya nāhaṅkṛto bhāvo buddhiryasya na lipyate ।

हत्वाऽपि स इमाँल्लोकान्न हन्ति न निबध्यते ॥ १७ ॥

hatvā'pi sa imāṅllokāna hanti na nibadhyate ॥ 17॥

ज्ञानं ज्ञेयं परिज्ञाता त्रिविधा कर्मचोदना ।

jñānaṁ jñeyaṁ parijñātā trividhā karmacodanā ।

करणं कर्म कर्तेति त्रिविधः कर्मसंग्रहः ॥ १८ ॥

karaṇam karma karteti trividhaḥ karmasaṅgrahaḥ ॥ 18॥

ज्ञानं कर्म च कर्ताच त्रिधैव गुणभेदतः ।

jñānaṁ karma ca kartāca tridhaiva guṇabhedataḥ ।

प्रोच्यते गुणसङ्ख्याने यथावच्छृणु तान्यपि ॥ १९ ॥

procyate guṇasaṅkhyāne yathāvacchṛṇu tānyapi ॥ 19॥

सर्वभूतेषु येनैकं भावमव्ययमीकशते ।

sarvabhūteṣu yenaikam bhāvamavyayamīkśate ।

अविभक्तं विभक्तेषु तज्ज्ञानं विद्धि सात्त्विकम् ॥ २० ॥

avibhaktaṁ vibhakteṣu tajjñānaṁ viddhi sāttvikam ॥ 20॥

पृथक्त्वेन तु यज्ज्ञानं नानाभावान्पृथग्विधान् ।

pr̥thaktvena tu yajjñānaṁ nānābhāvānp̥rthagvidhān ।

वेत्ति सर्वेषु भूतेषु तज्ज्ञानं विद्धि राजसम् ॥ २१ ॥

vetti sarveṣu bhūteṣu tajjñānaṁ viddhi rājasam ॥ 21॥

यत्तु कृत्स्नवदेकस्मिन्कार्ये सक्तमहैतुकम् ।

yattu kṛtsnavadekasminkārye saktamahaitukam ।

अतत्त्वार्थवदल्पं च तत्तामसमुदाहृतम् ॥ २२ ॥

atattvārthavadalpaṁ ca tattāmasamudāhṛtam ॥ 22॥

नियतं सङ्गरहितमरागद्वेषतः कृतम् ।

niyataṁ saṅgarahitamaraḡadveṣataḥ kṛtam ।

अफलप्रेप्सुना कर्म यत्तत्सात्त्विकमुच्यते ॥ २३ ॥

aphalaprepsunā karma yattatsāttvikamucyate ॥ 23॥

यत्तु कामेप्सुना कर्म साहंकारेण वा पुनः ।

yattu kāmepsunā karma sāhaṅkāreṇa vā punaḥ ।

क्रियते बहुलायासं तद्राजसमुदाहृतम् ॥ २४ ॥

kriyate bahulāyāsaṁ tadrājasamudāhṛtam ॥ 24॥

अनुबन्धं क्शयं हिंसामनपेक्शय च पौरुषम् ।

anubandhaṁ kśayaṁ hiṁsāmanapekśya ca pauruṣam ।

मोहादारभ्यते कर्म यत्तत्तामसमुच्यते ॥ २५ ॥

mohādārabhyate karma yattattāmasamucyate ॥ 25॥

मुक्तसङ्गोऽनहंवादी धृत्युत्साहसमन्वितः ।

muktasaṅgo'nahanvādī dhṛtyutsāhasamanvitaḥ ।

सिद्धयसिद्धयोर्निर्विकारः कर्ता सात्त्विक उच्यते ॥ २६ ॥

siddhyasiddhyornirvikāraḥ kartā sāttvika ucyate ॥ 26॥

रागी कर्मफलप्रेप्सुर्लुब्धो हिंसात्मकोऽशुचिः ।

rāgī karmaphalaprepsurlubdho hiṁsātmako'suciḥ ।

हर्षशोकान्वितः कर्ता राजसः परिकीर्तितः ॥ २७ ॥

harṣaśokānvitaḥ kartā rājasaḥ parikīrtitaḥ ॥ 27॥

अयुक्तः प्राकृतः स्तब्धः शठो नैष्कृतिकोऽलसः ।

ayuktaḥ prākṛtaḥ stabdhaḥ śaṭho naiṣkṛtiko'lasaḥ ।

विषादी दीर्घसूत्री च कर्ता तामस उच्यते ॥ २८ ॥

viśādī dirghasūtrī ca kartā tāmasa ucyate ॥ 28॥

बुद्धेर्भेदं धृतेश्चैव गुणतस्त्रिविधं शृणु ।

buddherbhedaṁ dhṛteścaiva guṇatastrividhaṁ śṛṇu ।

प्रोच्यमानमशेषेण पृथक्त्वेन धनंजय ॥ २९ ॥

procyamānamaśeṣeṇa pṛthaktvena dhanañjaya ॥ 29॥

प्रवृत्तिं च निवृत्तिं च कार्याकार्ये भयाभये ।

pravṛttiṁ ca nivṛttiṁ ca kāryākārye bhayābhaye ।

बन्धं मोक्षं च या वेत्ति बुद्धिः सा पार्थ सात्त्विकी ॥ ३० ॥

bandhaṁ mokśaṁ ca yā veti buddhiḥ sā pārtha sāttvikī ॥ 30॥

यया धर्ममधर्मं च कार्यं चाकार्यमेव च ।

yayā dharmamadharmaṁ ca kāryaṁ cākāryameva ca ।

अयथावत्प्रजानाति बुद्धिः सा पार्थ राजसी ॥ ३१ ॥

ayathāvatprajānāti buddhiḥ sā pārtha rājasī ॥ 31॥

अधर्मं धर्ममिति या मन्यते तमसावृता ।

adharmam dharmamiti yā manyate tamasāvṛtā ।

सर्वार्थान्विपरीतांश्च बुद्धिः सा पार्थ तामसी ॥ ३२ ॥

sarvārthānviparītāṁśca buddhiḥ sā pārtha tāmasī ॥ 32॥

धृत्या यया धारयते मनःप्राणेन्द्रियक्रियाः ।

dhṛtyā yayā dhārayate manaḥprāṇendriyakriyāḥ ।

योगेनाव्यभिचारिण्या धृतिः सा पार्थ सात्त्विकी ॥ ३३ ॥

yogenāvvyabhicāriṇyā dhṛtiḥ sā pārtha sāttvikī ॥ 33॥

यया तु धर्मकामार्थान्धृत्या धारयतेऽर्जुन ।

yayā tu dharmakāmārthāndhṛtyā dhārayate'rjuna ।

प्रसङ्गेन फलाकाङ्क्षी धृतिः सा पार्थ राजसी ॥ ३४ ॥

prasaṅgena phalākāṅkṣī dhṛtiḥ sā pārtha rājasī ॥ 34॥

यया स्वप्नं भयं शोकं विषादं मदमेव च ।

yayā svapnaṁ bhayaṁ śokaṁ viṣādaṁ madameva ca ।

न विमुञ्चति दुर्मेधा धृतिः सा पार्थ तामसी ॥ ३५ ॥

na vimuñcati durmedhā dhṛtiḥ sā pārtha tāmasī ॥ 35॥

सुखं त्विदानीं त्रिविधं शृणु मे भरतर्षभ ।

sukhaṁ tvidānīm trividhaṁ śṛṇu me bharatarṣabha ।

अभ्यासाद्रमते यत्र दुःखान्तं च निगच्छति ॥ ३६ ॥

abhyāsādramate yatra duḥkhāntaṁ ca nigacchati ॥ 36॥

यत्तदग्रे विषमिव परिणामेऽमृतोपमम् ।

yattadagre viṣamiva pariṇāme'mṛtopamam ।

तत्सुखं सात्त्विकं प्रोक्तमात्मबुद्धिप्रसादजम् ॥ ३७ ॥

tatsukhaṁ sāttvikam proktamātmabuddhiprasādajam ॥ 37॥

विषयेन्द्रियसंयोगाद्यत्तदग्रेऽमृतोपमम् ।

viṣayendriyasamyogādyattadagre'mṛtopamam ।

परिणामे विषमिव तत्सुखं राजसं स्मृतम् ॥ ३८ ॥

pariṇāme viṣamiva tatsukhaṁ rājasam smṛtam ॥ 38॥

यदग्रे चानुबन्धे च सुखं मोहनमात्मनः ।

yadagre cānubandhe ca sukhaṁ mohanamātmanaḥ ।

निद्रालस्यप्रमादोत्थं तत्तामसमुदाहृतम् ॥ ३९ ॥

nidrālasypamādottham tattāmasamudāhṛtam ॥ 39॥

न तदस्ति पृथिव्यां वा दिवि देवेषु वा पुनः ।

na tadasti pṛthivyām vā divi deveṣu vā punaḥ ।

सत्त्वं प्रकृतिजैर्मुक्तं यदेभिः स्यात्त्रिभिर्गुणैः ॥ ४० ॥

sattvaṁ prakṛtijairmuktaṁ yadebhiḥ syā'ttribhirguṇaiḥ ॥ 40॥

ब्राह्मणक्शत्रियविशां शूद्राणां च परंतप ।

brāhmaṇakṣatriyaviśāṁ śūdrāṇāṁ ca parantapa ।

कर्माणि प्रविभक्तानि स्वभावप्रभवैर्गुणैः ॥ ४१ ॥

karmāṇi pravibhaktāni svabhāvaprabhavairguṇaiḥ ॥ 41॥

शमो दमस्तपः शौचं क्शान्तिरार्जवमेव च ।

śamo damastapaḥ śaucaṁ kśāntirārjavameva ca ।

ज्ञानं विज्ञानमास्तिक्यं ब्रह्मकर्म स्वभावजम् ॥ ४२ ॥

jñānaṁ vijñānamāstikyaṁ brahmakarma svabhāvajam ॥ 42॥

शौर्यं तेजो धृतिर्दाक्श्यं युद्धे चाप्यपलायनम् ।

śauryaṁ tejo dhṛtirdākśyaṁ yuddhe cāpyapalāyanam ।

दानमीश्वरभावश्च कशात्रं कर्म स्वभावजम् ॥ ४३ ॥

dānamīśvarabhāvaśca kśātraṁ karma svabhāvajam ॥ 43॥

कृषिगौरक्श्यवाणिज्यं वैश्यकर्म स्वभावजम् ।

kṛṣigaurakśyavāṇijyaṁ vaiśyakarma svabhāvajam ।

परिचर्यात्मकं कर्म शूद्रस्यापि स्वभावजम् ॥ ४४ ॥

paricaryātmakaṁ karma śūdrasyāpi svabhāvajam ॥ 44॥

स्वे स्वे कर्मण्यभिरतः संसिद्धिं लभते नरः ।

sve sve karmaṇyabhirataḥ saṁsiddhiṁ labhate naraḥ ।

स्वकर्मनिरतः सिद्धिं यथा विन्दति तच्छृणु ॥ ४५ ॥

svakarmanirataḥ siddhiṁ yathā vindati tacchṛṇu ॥ 45॥

यतः प्रवृत्तिर्भूतानां येन सर्वमिदं ततम् ।

yataḥ pravṛttirbhūtānāṁ yena sarvamidaṁ tatam ।

स्वकर्मणा तमभ्यर्च्य सिद्धिं विन्दति मानवः ॥ ४६ ॥

svakarmaṇā tamabhyarccyaḥ siddhiṁ vindati mānavaḥ ॥ 46॥

श्रेयान्स्वधर्मो विगुणः परधर्मोत्स्वनुष्ठितात् ।

śreyānsvadharmo viguṇaḥ paradharmotsvanuṣṭhitāt ।

स्वभावनियतं कर्म कुर्वन्नाप्नोति किल्बिषम् ॥ ४७ ॥

svabhāvaniyataṁ karma kurvannāpnoti kilbiṣam ॥ 47॥



सहजं कर्म कौन्तेय सदोषमपि न त्यजेत् ।

sahajam karma kaunteya sadoṣamapi na tyajet ।

सर्वारम्भा हि दोषेण धूमेनाग्निरिवावृताः ॥ ४८ ॥

sarvārambhā hi doṣeṇa dhūmenāgnirivāvṛtāḥ ॥ 48॥

असक्तबुद्धिः सर्वत्र जितात्मा विगतस्पृहः ।

asaktabuddhiḥ sarvatra jītātmā vigataspr̥haḥ ।

नैष्कर्म्यसिद्धिं परमां संन्यासेनाधिगच्छति ॥ ४९ ॥

naiṣkarmyaḥsiddhiṁ paramāṁ sannyaṣenādhigacchati ॥ 49॥

सिद्धिं प्राप्तो यथा ब्रह्म तथाप्नोति निबोध मे ।

siddhiṁ prāpto yathā brahma tathāpnoti nibodha me ।

समासेनैव कौन्तेय निष्ठा ज्ञानस्य या परा ॥ ५० ॥

samāsenaiḥ kaunteya niṣṭhā jñānasya yā parā ॥ 50॥

बुद्ध्या विशुद्ध्या युक्तो धृत्यात्मानं नियम्य च ।

buddhyā viśuddhayā yukto dhṛtyātmānaṁ niyamya ca ।

शब्दादीन्विषयांस्त्यक्त्वा रागद्वेषौ व्युदस्य च ॥ ५१ ॥

śabdādīnviṣayāṁstyaktvā rāgadveṣau vyudasya ca ॥ 51॥

विविक्तसेवी लघ्वाशी यतवाक्कायमानसः ।

viviktasevī laghvāśī yataḥvākkāyamānasaḥ ।

ध्यानयोगपरो नित्यं वैराग्यं समुपाश्रितः ॥ ५२ ॥

dhyānayogaparo nityaṁ vairāgyaṁ samupāśritaḥ ॥ 52॥

अहंकारं बलं दर्पं कामं क्रोधं परिग्रहम् ।

aḥaṅkāraṁ balaṁ darpaṁ kāmaṁ krodhaṁ parigrahaṁ ।

विमुच्य निर्ममः शान्तो ब्रह्मभूयाय कल्पते ॥ ५३ ॥

vimucya nirmamaḥ śānto brahmabhūyāya kalpate ॥ 53॥

ब्रह्मभूतः प्रसन्नात्मा न शोचति न काङ्क्षति ।

brahmabhūtaḥ prasannātmā na śocati na kāṅkṣati ।

समः सर्वेषु भूतेषु मद्भक्तिं लभते पराम् ॥ ५४ ॥

samaḥ sarveṣu bhūteṣu madbhaktiṁ labhate parām ॥ 54॥

भक्त्या मामभिजानाति यावान्यश्चास्मि तत्त्वतः ।

bhaktyā māmabhijānāti yāvānyaścāsmi tattvataḥ ।

ततो मां तत्त्वतो ज्ञात्वा विशते तदनंतरम् ॥ ५५ ॥

tato mām tattvato jñātvā viśate tadanantaram ॥ 55॥

सर्वकर्माण्यपि सदा कुर्वाणो मद्यपाश्रयः ।

sarvakarmāṅyapi sadā kurvāṇo madvyapāśrayaḥ ।

मत्प्रसादादवाप्नोति शाश्वतं पदमव्ययम् ॥ ५६ ॥

matprasādādavāpnoti śāśvataṁ padamavyayam ॥ 56॥

चेतसा सर्वकर्माणि मयि संन्यस्य मत्परः ।

cetasā sarvakarmāṇi mayi sannasya matparaḥ ।

बुद्धियोगमुपाश्रित्य मच्चित्तः सततं भव ॥ ५७ ॥

buddhiyogamupāśritya maccittaḥ satataṁ bhava ॥ 57॥

मच्चित्तः सर्वदुर्गाणि मत्प्रसादात्तरिष्यसि ।

maccittaḥ sarvadurgāṇi matprasādāttariṣyasi ।

अथ चेत्त्वमहंकारान्न श्रोष्यसि विनङ्क्ष्यसि ॥ ५८ ॥

atha cettvamahaṅkāraṇna śroṣyasi vinaṅkṣyasi ॥ 58॥

यदहंकारमाश्रित्य न योत्स्य इति मन्यसे ।

yadahañkāramāśritya na yotsya iti manyase ।

मिथ्यैष व्यवसायस्ते प्रकृतिस्त्वां नियोकश्यति ॥ ५९ ॥

mithyaiṣa vyavasāyaste prakṛtistvām niyokśyati ॥ 59॥

स्वभावजेन कौन्तेय निबद्धः स्वेन कर्मणा ।

svabhāvajena kaunteya nibaddhaḥ svena karmaṇā ।

कर्तुं नेच्छसि यन्मोहात्करिष्यस्यवशोपि तत् ॥ ६० ॥

kartuṁ necchasi yanmohātkariṣyasyavaśopi tat ॥ 60॥

ईश्वरः सर्वभूतानां हृद्देशेऽर्जुन तिष्ठति ।

īśvaraḥ sarvabhūtānām hṛddeśe' rjuna tiṣṭhati ।

भ्रामयन्सर्वभूतानि यन्त्रारूढानि मायया ॥ ६१ ॥

bhrāmayansarvabhūtāni yantrārūḍhāni māyayā ॥ 61॥

तमेव शरणं गच्छ सर्वभावेन भारत ।

tameva śaraṇaṁ gaccha sarvabhāvena bhārata ।

तत्प्रसादात्परां शान्तिं स्थानं प्राप्स्यसि शाश्वतम् ॥ ६२ ॥

tatprasādātparāṁ śāntiṁ sthānaṁ prāpsyasi śāśvatam ॥ 62॥

इति ते ज्ञानमाख्यातं गुह्याद्गुह्यतरं मया ।

iti te jñānamākhyātaṁ guhyādguhyataraṁ mayā ।

विमृश्यैतदशेषेण यथेच्छसि तथा कुरु ॥ ६३ ॥

vimṛśyaitadaśeṣeṇa yathecchasi tathā kuru ॥ 63॥

सर्वगुह्यतमं भूयः शृणु मे परमं वचः ।

sarvaguhyatamaṁ bhūyaḥ śṛṇu me paramaṁ vacaḥ ।

इष्टोऽसि मे दृढमिति ततो वक्ष्यामि ते हितम् ॥ ६४ ॥

iṣṭo'si me dṛḍhamiti tato vakśyāmi te hitam ॥ 64॥

मन्मना भव मद्भक्तो मद्याजी मां नमस्कुरु ।

manmanā bhava madbhakto madyājī mān namaskuru ।

मामेवैष्यसि सत्यं ते प्रतिजाने प्रियोऽसि मे ॥ ६५ ॥

māmevaiśyasi satyaṁ te pratijāne priyo'si me ॥ 65॥

सर्वधर्मान्परित्यज्य मामेकं शरणं ब्रज ।

sarvadharmānparityajya māmekaṁ śaraṇaṁ vraja ।

अहं त्वां सर्वपापेभ्यो मोक्षयिष्यामि मा शुचः ॥ ६६ ॥

ahaṁ tvān sarvapāpebhyo mokśayisyāmi mā śucaḥ ॥ 66॥

इदं ते नातपस्काय नाभक्ताय कदाचन ।

idaṁ te nātapaskāya nābhaktāya kadācana ।

न चाशुश्रूषवे वाच्यं न च मां योऽभ्यसूयति ॥ ६७ ॥

na cāśuśrūṣave vācyaṁ na ca mān yo'bhyasūyati ॥ 67॥

य इदं परमं गुह्यं मद्भक्तेष्वभिधास्यति ।

ya idaṁ paramaṁ guhyaṁ madbhakteṣvabhidhāsyati ।

भक्तिं मयि परां कृत्वा मामेवैष्यत्यसंशयः ॥ ६८ ॥

bhaktiṁ mayi parān kṛtvā māmevaiśyatyasamśayaḥ ॥ 68॥

न च तस्मान्मनुष्येषु कश्चिन्मे प्रियकृत्तमः ।

na ca tasmānmanuṣyeṣu kaścinme priyakṛttamaḥ ।

भविता न च मे तस्मादन्यः प्रियतरो भुवि ॥ ६९ ॥

bhavitā na ca me tasmādanyaḥ priyataro bhuvi ॥ 69॥

अध्येष्यते च य इमं धर्म्यं संवादमावयोः ।

adhyeṣyate ca ya imam dharmyaḥ saṁvādamāvayoḥ ।

ज्ञानयज्ञेन तेनाहमिष्टः स्यामिति मे मतिः ॥ ७० ॥

jñānayajñena tenāhamiṣṭaḥ syāmiti me matiḥ ॥ 70॥

श्रद्धावाननसूयश्च शृणुयादपि यो नरः ।

śraddhāvānanasūyaśca śṛṇuyādapi yo naraḥ ।

सोऽपि मुक्तः शुभाँल्लोकान्प्राप्नुयात्पुण्यकर्मणाम् ॥ ७१ ॥

so'pi muktaḥ śubhāṁllokānprāpnuyātpuṇyakarmaṇām ॥ 71॥

कच्चिदेतच्छ्रुतं पार्थ त्वयैकाग्रेण चेतसा ।

kaccidetacchrutaṁ pārtha tvayaikāgreṇa cetasā ।

कच्चिदज्ञानसंमोहः प्रनष्टस्ते धनंजय ॥ ७२ ॥

kaccidajñānasammohaḥ pranaṣṭaste dhanañjaya ॥ 72॥

अर्जुन उवाच ।

arjuna uvāca ।

नष्टो मोहः स्मृतिर्लब्धा त्वत्प्रसादान्मयाऽच्युत ।

naṣṭo mohaḥ smṛtirlabdhā tvatprasādānmayā'cyuta ।

स्थितोऽस्मि गतसंदेहः करिष्ये वचनं तव ॥ ७३ ॥

sthito'smi gatasandehaḥ kariṣye vacanam tava ॥ 73॥

संजय उवाच ।

sañjaya uvāca ।

इत्यहं वासुदेवस्य पार्थस्य च महात्मनः ।

ityahaṁ vāsudevasya pārthasya ca mahātmanaḥ ।

संवादमिममश्रौषमद्भुतं रोमहर्षणम् ॥ ७४ ॥

saṁvādamimamaśrauṣamadbhutaṁ romaharṣaṇam ॥ 74॥

व्यासप्रसादाच्छ्रुतवानेतद्ब्रह्ममहं परम् ।

vyāsaprasādācchrutavānetadbrāhṁamahaṁ param ।

योगं योगेश्वरात्कृष्णात्साक्षात्कथयतः स्वयम् ॥ ७५ ॥

yogaṁ yogeśvaraṭkṛṣṇātsākṣātkathayataḥ svayam ॥ 75॥

राजन्संस्मृत्य संस्मृत्य संवादमिममद्भुतम् ।

rājansaṁsmṛtya saṁsmṛtya saṁvādamimamadbhutam ।

केशवार्जुनयोः पुण्यं हृष्यामि च मुहुर्मुहुः ॥ ७६ ॥

keśavārjunayoḥ puṇyaṁ hṛṣyāmi ca muhurmuḥuḥ ॥ 76॥

तच्च संस्मृत्य संस्मृत्य रूपमत्यद्भुतं हरेः ।

tacca saṁsmṛtya saṁsmṛtya rūpamatyadbhutaṁ hareḥ ।

विस्मयो मे महान्राजन्हृष्यामि च पुनः पुनः ॥ ७७ ॥

vismayo me mahānrājanhṛṣyāmi ca punaḥ punaḥ ॥ 77॥

यत्र योगेश्वरः कृष्णो यत्र पार्थो धनुर्धरः ।

yatra yogeśvaraḥ kṛṣṇo yatra pārtho dhanurdharaḥ ।

तत्र श्रीर्विजयो भूतिर्ध्रुवा नीतिर्मतिर्मम ॥ ७८ ॥

tatra śrīrvijayo bhūtirdhruvā nītirmatirmama ॥ 78॥

ॐ तत्सदिति श्रीमद् भगवद्गीतासूपनिषत्सु

om tatsaditi śrīmad bhagavadgītāsūpaniṣatsu

ब्रह्मविद्यायां योगशास्त्रे श्रीकृष्णार्जुनसंवादे

brahmavidyāyāṁ yogaśāstre śrīkṛṣṇārjunasaṁvāde

मोक्षसंन्यासयोगो नाम अष्टादशोऽध्यायः ॥ १८ ॥

mokśasannyāsayogo nāma aṣṭādaśo'dhyāyaḥ ॥ 18॥

ॐ ॐ

ॐ ॐ

ॐ

om

शांताकारं भुजगशयनं पद्मनाभं सुरेशम् ।

śāntākāraṁ bhujagaśayanaṁ padmanābhaṁ sureśam ।

विश्वाधारं गगनसदृशं मेघवर्णं शुभांगम् ।

viśvādhāraṁ gaganasadṛśaṁ meghavarṇaṁ śubhāṅgam ।

लक्ष्मीकांतं कमलनयनं योगीभिर्ध्यानगम्यम् ।

lakśmīkāntaṁ kamalanayanaṁ yogībhir'dhyāmagamyam ।

वंदे विष्णुं भवभयहरं सर्वलोकैकनाथम् ॥

vande viṣṇuṁ bhavabhayaharaṁ sarvalokaikanātham ॥

